

ون ته

Ketabton.com

اساسي قانون ته لنڊه ڪتنه

ڪتابپڙندڻه

د ڪتاب نوم: اساسي قانون ته لنڊه ڪتنه

ليکوال: ڄارنپوه محمداسحق الڪو


ڪمپوز: عبدالحق سلامزوي

چاپڪال: ۱۳۹۸ لمریز

چاپ وار: لومري

چاپشمير: ۱۰۰۰

خيرندوي:



لیکلی

سر لیک

مخ

پیللمهأ.

لومری فصل

عمومیات ۱

دیباچه ۱

د هېواد اساسی قانونونه ۴

تعریف ۷

۱۰۳ فرمان ۱۰

دویم فصل

لومری ماده ۱۱

۱- افغانستان: ۱۱

پایتخت: ۱۵

۲- خپلواکی او د حی علی الفلاح چیغه: ۱۶

۳- واحد او نه بېلېدونکی: ۲۴

۴- اسلام ۲۷

۵- جمهوریت ۳۰

۶- دولت ۳۳

درېیم فصل

- تفکیک قوا ۳۶
- الف – د دولت اجرائیه قوه ۳۷
- ۱- ولسمشر: ۳۷
- ۲- ولسمشري او صلاحیت: ۳۹
- ۳- ارگ: ۴۱
- رایی او رای اچونه ۴۶
- ۴- حکومت ۴۸

څلورم فصل

- اتباع یا نفوس ۵۱
- ۱- د اتباعو حقوق: ۵۲
- ۲- د اتباعو وجیبه: ۵۳
- ۳- د اتباعو ډاډ: ۵۴
- ۴- د ښځو حقوق: ۵۶

پینځم فصل

- ځمکه ۶۲

شپږم فصل

- ډموکراسي ۶۵
- تعریفونه: ۶۶
- ب- مقننه قوه ۷۱

- ۱- لویه جرگه ۷۳
- ۲- ولسي جرگه ۷۷
- ۳- مشرانو جرگه ۸۱
- ۴- ولایتي شورا ۸۲
- ۵- ولسوالۍ شورا ۸۳

اووم فصل

- ج- قضائیه قوه ۸۴
- خاصی محکمې ۸۸
- انقلابي محکمه او صحرايي محکمه: ۸۹
- نظامي محکمه: ۹۱
- د وثایقو محاکم: ۹۲

اتم فصل

- د بیان آزادي ۹۳
- ژبه ۹۸
- انالحق ۱۰۲
- مصونیت ۱۰۶
- ۱- سیاسي مصونیت: ۱۰۷
- ۲- پارلماني مصونیت: ۱۰۸
- ۳- قضايي مصونیت: ۱۰۹
- ۴- ډیپلوماتیک مصونیت: ۱۱۰

يوولسم فصل

- متفرقه ۱۲۳
- ۱- انساني كرامت: ۱۲۳
- ۲- تعذيب: ۱۲۵
- ۳- ملي وحدت او تبعيض: ۱۲۸
- ۴- مساوات: ۱۳۱
- ۵- تحليلف: ۱۳۵
- ۶- د واک محدوديتونه: ۱۳۵

نهم فصل

- خپلواكې ادارې او كمپسيونونه ۱۱۱
- ۱- د بشر حقونو خپلواك كمپسيون: ۱۱۱
- ۲- د ټولټاكنو خپلواك كمپسيون: ۱۱۲
- ۳- د څار خپلواك كمپسيون: ۱۱۳

لسم فصل

- ملي سمبول ۱۱۴
- ۱- ملي بيرغ: ۱۱۴
- ۲- ملي سرود: ۱۱۵
- ۳- د هېواد ملي صنايع ۱۱۶
- ۴- د هېواد صادرات: ۱۱۷
- ۵- افغاني نوټونه: ۱۱۷
- ۶- د هېواد محصولات: ۱۱۸
- ۷- د هېواد پاسپورتونه: ۱۲۰
- ۸- په بهر كې د هېواد سياسي نمايندگي: ۱۲۱
- ۹- د هېواد ملي لوبډلې: ۱۲۱
- ۱۰- د آريانا افغان هوايي شركت: ۱۲۲

This document was created with Win2PDF available at <http://www.daneprairie.com>.
The unregistered version of Win2PDF is for evaluation or non-commercial use only.

پيلامه

له دې کتاب نه مې مراد د قانون تفسير نه دی، بلکې د يوې لنډې کتنې اقدام مې کړی او د دې تر څنگ په دې خاطر چې ټولنيزو قوانينو ډېرې مرحلې طی کړې، نو د مادو اړوند مې چې کوم کلتوري او تاريخي معلومات په لاس کې وو، هم ورسره ضميمه کړل چې – زما غوندې- د حقوقو طالب العلمانو لپاره په زړه پورې شي.

کوم قوانين چې په نننۍ نړۍ کې همدا اوس په چلښت کې دي، ډېرې ډول ډول لوړې او ژورې يې تېرې کړې او د عدالت، برابري او ډموکراسۍ په منظور انقلاب او نهضتونه منځته راغلي چې ځينې ځپل شوي او ځينې بيا لاسته راوړنې لري. زموږ په هېواد کې يې د مشروطه خواهانو نهضت او د وينښ زلميانو غورځنگ ښه مثالونه دي.

د امويانو، صفويانو، اورنگ او فرنگ او قطبي خرس په مقابل کې د افغانانو مقاومتونه د تاريخ په زرینو پاڼو کې ثبت دي. د څلورو لسيزو له ناخوالو وروسته ډموکراسي يوه لويه لاسته راوړنه ده چې په دې قانون کې د ملي روحيې پر بنا، د خپلواکۍ، ملي حاکميت، ملي وحدت او د پلرونو د گامونو په پيروي د ځمکنۍ بشپړتيا د ساتنې ټينگ تاييد راغلی چې د قانون په تطبيق کې د زورواکو لاس لنډ کړي.

دا ليکنه د عدالت، ورورگلوۍ او ډموکراسۍ د لارې لارويانو ته ډالۍ ده. په دې کتنه کې له کورنيو او بهرنيو منابعو څخه اقتباس شوی دی.

محمداسحق الکو

This document was created with Win2PDF available at <http://www.daneprairie.com>.
The unregistered version of Win2PDF is for evaluation or non-commercial use only.

لومړی فصل

عمومیات

د بیاچه

د هېواد وروستی اساسي قانون د ۱۳۸۲ لمریز کال د سلواغې په څلورمه د ولسمشر حامد کرزي د «۱۰۳» فرمان په وسیله په مدون ډول پاس او توشیح شو.

افغانستان به تر دې اساسي قانون او نورو قوانینو او اسلامي نظام وړاندې هم ممکن د وخت په تقاضا او د پرگنو او ټولنې له نیازمندی سره سم ارومرو دود او دستور درلود او یا به د مذهبي مقرراتو پر بنا یو څه لا هم وو چې د ټولنې نظم وساتي. ان په مرغانو او حشراتو کې چې ډله ییز ژوند لري، یو نظم شته، چې مچۍ یې څرگند مثال دی چې ټولې پر خپله ملکه راټولېږي.

په هېواد کې تر اوسه داسې نور مدون قانونونه هم په مختلفو وختو کې مرعي الاجراء وو. تر دې وړاندې په عمومي ډول په دې برخه کې عقیدې او ادیانو په نړۍ کې د ټولنې په نظم کې مهم نقش درلود. بشریت په مختلفو وختونو او مختلفو ټولنو کې مختلف ادیان تجربه کړي دي، لکه: آفتاب پرستي، آتش پرستي، گاوپرستي، بت پرستي او نور.

زموږ په هېواد کې گاوپرستي نه وه. لوی عمده دینونه لکه بودايي او زرتشتي د هېواد لوی لوی دینونه وو.

بودا په ۵۴۴ مخزېږد (قبل المیلاد) کې خپل دین اعلان کړ (د نړۍ ستر ادیان، ۲۲ مخ، د ډاکټر زلمي زابلي تالیف).

د بودا مذهبي شعار دا و چې: «ما عقل در کړی، ښه او بد باید په خپله وپېژنې.»

که انسان دا اخلاق درلودای چې حق او باطل و پېژني، نو نه به قانون ته اړ و او نه زندان ته.

د بامیانو د بودا مجسمې او د کابل په موزیم کې داسې وړې او غټې مجسمې شته دي، چې د دې دین د رواج سند دي.

د بودا د بامیانو مجسمه چې د نړۍ په سطحه شهرت لري او په خپل وخت کې د بودايي دین د زده کړې یو لوی پوهنتون و او ډېر زائرین یې درلودل او یو فرهنگي میراث و، له هند او چین او نورو هېوادونو څخه ور ته خلک د زیارت او بیا وروسته د تاریخي آثارو د لیدلو لپاره راتلل.

ملا محمد عمر د چا عذر ونه مانه او نه یې د چا مخ ته وکتل او د ۲۰۰۱ ز کال د مارچ په ۱۱مه یې د بامیان بوتان په توپ والوزول، چې دا کار مشهور بت شکن سلطان محمود غزنوي د خپل اقتدار په وخت کې ونه کړ.

لوی ملا د خپلې عقیدې پر بنا او ویاړ ۵۰ غوايه حلال کړل. په دې کار کې ممکن د گاونډیانو سیاسي رقابتونه هم بې اغېزې نه وو.

تر مېلاد زر کاله وړاندې زرتشت دین هم رواج و او اوبستا مشهور مذهبي کتاب یې راوايست. د هغه دا مشهور احکام او هدايات تر اوسه هم لا په هېواد کې د منلو وړ دي، چې وايي:

«پندار نېک، گفتار نېک او کردار نېک»

چې لوړه فلسفه لري. د انسان ټولې ستونزې او منازعې حل کولای شي. تر څو په شپږمه ميلادي پېړۍ کې محمد صلی الله عليه وسلم بن عبدالله د عربو د قريشو د قبيلې په ۴۰ کلنۍ کې په رسالت مبعوث شو او د الهي دين په ترويج يې لاس پورې کړ.

تر دې وړاندې نور آسماني اديان او کتابونه لکه تورات، انجيل او زبور او صحيفې هم د نظم او د بشر د نېکمرغۍ لپاره نازل شوي دي.

د هېواد اساسي قانونونه

د وخت د اړتيا پر بنا د کلتور او ټولنې له پراختيا سره سم د دين په چوکاټ کې هېواد د اساسي قانون پاسولو ته اړ شو چې دا مدون قوانين تر اوسه افغاني ټولنې تجربه کړي دي.

۱. په ۱۳۰۱ لمريز کې د خپلواکۍ له استرداد نه وروسته د ملي اتل غازي امان الله خان «نظام نامه» په لويه جرگه.
۲. په ۱۳۱۰ لمريز کې د اعليحضرت نادرشاه «اصولنامه اساسي دولت» د لويې جرگې تصويب.
۳. ۱۳۴۳ لمريز د اعليحضرت بابای ملت محمدظاهرشاه «اساسي قانون» د لويې جرگې تصويب.
۴. ۱۳۵۶ لمريز د سردارمحمد داودخان «اساسي قانون» د لويې جرگې تصويب.
۵. ۱۳۵۷ لمريز نورمحمد تره کي د اساسي قانون په عوض «د گوند اساسي کرښې»
۶. ۱۹۵۹ز د بېرک کارمل اساسي قانون د څو تنو گوندیانو لکه د تامليل پړانگانو له خوا د انقلابي شورا په نامه تصويب.
۷. ۱۳۶۶ لمريز د ډاکټر نجيب الله «اساسي قانون» د لويې جرگې تصويب.

۸. ۱۳۶۹ المریز د ډاکټر نجیب الله «د اساسي قانون تعديل» د لویې جرگې تصویب.

۹. ۱۳۸۲ المریز د حامد کرزي د انتقالي دولت مشر «اساسي قانون» د لویې جرگې په تصویب.

د سقاو زوی، نورمحمد تره کي، حفیظ الله امین او استاد برهان الدین رباني په وخت کې هم اساسي قانون موجود نه و او نه د چا وړ ته پام و. د طالبانو په دوره کې اساسي قانون پر خای شریعت جاري و.

دلته که وکتل شي، هره دوره د بلې دورې زېږنده ده.

(۱) په شاهي نظام پسې د ۱۳۵۲ المریز کال د چنگاښ په ۲۶مه جمهوري نظام راغی. د نظام په بدلون سره د سردار او والاحضرت القاب له منځه ولاړل. په خطبه کې د پاچا د نوم یادول هم حذف شو. (۲) د چنگاښ ۲۶مه د کاریگری او دېکتاتوری پولتاریا د اېډیالوژی لپاره د غوايي د اوومې مقدمه وه.

(۳) د خلق ډموکراتیک گوند د نظام د نجات په خاطر د مرغومي شپږمې يرغل.

(۴) د خلق گوند تسليمي د مجاهدينو برياليتوب او د روس ماتې وه، په دې پسې د ۱۹۹۲ز کال د اپرېل په ۲۸مه (د غوايي اتمه) مجاهدينو په رسمي ډول له کمونېستانو څخه واک واخيست (چې اوس هم د غوايي اوومه او اتمه يوځای یادېږي).

(۵) طالبان د ۱۹۹۴ز کال د اکتوبر پر دیارلسمه پر بولدک راواوښتل، محلي قوماندان منصور يې په دار کړ او کندهار يې ونيو،

وروسته یو په بل پسې نور ښارونه او کابل ته راورسېدل. مذهبي بنسټ پالنه پیل شوه او د بشر حقونه په شدت نقضېدل.

(۶) د ۲۰۰۱ز کال د اکتوبر په ۵مه پر طالبانو نظامي عملیات پیل شول. د بن کنفرانس کې د ۲۰۰۱ز کال د نومبر په ۲۷مه د ملگرو ملتونو د امنیت شورا په تایید د یو پراخ بنسټه ډموکرات نظام اساس کېښودل شو.

(۷) د ۲۰۰۱ز کال د ډېسمبر په ۵مه د آلمان په بڼ کې پېژندل شوې ځوانه جهادي څېره حامد کرزی د ده په غیاب کې د لنډمهالي دولت مشر وټاکل شو. وروسته انتقالي دوره شوه.

چې د ۱۳۸۲ المریز کال د سلواغې په شپږمه همدا اوسنی اساسي قانون، چې ۱۲فصله او ۱۶۲مادې لري، د لویې جرگې تر تصویب وروسته د سلواغې د شپږمې نېټې د «۱۰۳» فرمان په وسیله توشیح کړ. (حامد علمي، د تحقیق او ترتیب رساله)

۳- مجازات: حدود، قصاص او تعذیراتي جزا امر بالعروف و نهی عن المنکر پکې څرگند وو د اسلام خلیفه او د نن ورځې ولسمشر ته اطاعت هم پکې واجب بلل شوی دی، لکه چې آیت مبارک دی:

«وَأَطِيعُوا اللَّهَ وَ أَطِيعُوا الرَّسُولَ وَ أُولَى الْأَمْرِ مِنْكُمْ»

(د الله، رسول او هغو کسانو اطاعت وکړئ چې له تاسې څخه د امر خاوندان دي.)

د اساسي قانون مواد عمومي وي او نور قوانین فرعي او اختصاصي دي، لکه: د جزا کود، د ترافیک او ماليې قانونو او نور.

اساسي قانون تعديل لکه دا نور عادي قوانین ساده نه دی. تعديل يې په «۱۴۹» او «۱۵۰» مادو کې راغلی، چې يوه پېچلې تگلار لري.

نور هېوادونه هم همدا ډول دي، مثلاً د امریکا اساسي قانون له «۱۷۸۷ع» کال نه تر اوسه تعديل شوی نه دی.

دا هم باید په نظر کې ونیول شي چې اساسي قانون ځانته بېل ادبیات او بېله ژبه لري، خاص پام او مانا لري. جملې يې لنډې، مانا يې پراخه. د افغانستان اساسي قانونونه د اسلام په رڼا کې د ډېرو ناخوالو او رېږو د تجربو نتیجه ده. کوم اسلام چې د اعتدال او زغم دین دی. د طالبانو په وخت کې کرنې، اقتصاد، معارف ته پام کم و، جلب او جذب په شدت دوم درلود، تنکي ځوانان بې له روزنې او تربېنېنگ او جنگي مهارتونو د جگړې میدان ته مارش شول.

د بشري حقونو شدید نقض پکې لیدل کېده.

د ۲۰۰۱ز کال د «سپتمبر ۱۱» په پېښه کې اسامه ابن لادن تورن شو، ملا عمر (لوی ملا) يې له سپارلو نه ډډه وکړه او سپارل يې د پښتني مېلمه پالنې د اصولو خلاف کار وباله.

تعريف

اساسي قانون د قوانينو هغه مجموعه ده چې پر حکومت باندې حکومت کوي.

ټولنې د خپلې طبيعي پراختيا پر بنا د خپلې رفاه د پاره يوه نظم ته اړتيا مومي چې د يوه دود او دستور په توگه وي، دغه ته قانون وايي او له هغه وخت نه پيدا شوی دی. البته د وخت د ضرورت پر بنا له طبيعي تسلسل سره سم پراختيا مومي او د دندو وېش هم رامنځته کوي.

اساسي قانون «د قوانينو مور» او څوک يې «ملي وثيقه» هم بولي. نور فرعي قوانين له همدې اساسي قانون نه الهام اخلي، د نورو قوانينو قطب نما ده.

اسلام (۱۴۰۰) کاله پخوا د شرعي قانون په چوکاټ کې د اسلامي ټولنې د نېکمرغۍ لپاره عدالت، مساوات، نظم، د بندگانو حق او مکلفيت څرگند کړ، د امرو نهې رعايت، د دين او دنيا د مکافاتو و عده شوې ده. حق او عدالت ته خاصه پاملرنه شوې ده.

اسلام په لوړه پيمانه د ټولنې رفاه، نظم او نېکمرغۍ ته پاملرنه وکړه او د ژوند ټولې چارې يې تر چتر لاندې راوستلې، لکه:

- ۱- عبادات: روژه، لمونځ، حج، زکوة.
- ۲- معاملات: نکاح، طلاق، قرض، مضاربت، بيع او سود او نور.

دا دی توپیر، کله چې د میوند د اتل سردار محمدايوب خان په کورنۍ جگړه کې له امير عبدالرحمن خان څخه ماتې وخوړه، په ۱۸۸۸ز کې اېران ته سياسي پناهنده شو. د اېران پاچا نصرالدين شاه د انگرېز په سپارش لومړی په خپل کور (ارگ) کې د مېلمستيا په پلمه دعوت کړ، بيا يې زنداني او ورپسې د ده دښمن (انگرېز) ته ورتسليم کړ. (افغانستان درمسیر تاریخ، ۵۰۶مخ)

ترڅو B۵۲، F۱۶ راورسېدې، وچ او لاندې يې وسوځل. طالبان څوک مړه او څوک وتښتېدل. طالبان چې په کندز او بلخ کې تسليم شول، په کانتینرو کې بار، د ليلې په دښته کې د گلیم جم له خوا تر خاورو لاندې شول.

د ۲۰۰۱ کال د نومبر په ۲۵مه په قلعه جنګي کې د طالبانو جنګي اسيران د نړيوال کنوانسيون خلاف د بغاوت په پلمه تارو مار شول. د «کاروان مرگ» په نامه د بي بي سي فلم د رحمت آريا ژباړه چې د بېنوا وېبسايت کتابخانه کې ساتلې ده.

ملا محمد عمر خپل تاج او تخت د پښتو د دود او مېلمه پالنې نه په قرباني کېښود او کندهار يې ترک او اداره يې د کندهار نامتو قوماندان نقيب الله اخوند ته تسليم کړه. (د کروډولوژي حوادث افغانستان، دوکتور جميل الرحمن کامگار، ۴۳۴مخ).

د سپټمبر تر ۱۱مې دوې ورځې وړاندې دوو عربي انتحاريانو نامتو قوماندان احمد شاه مسعود ترور کړ. دا لومړی انتحاري بريد و چې وروسته بيا نور هم دود شول، چې ولس تر اوسه ترې په رنج کې دی.

۱۰۳ فرمان

په ۱۳۸۲لمريز کال کې د «۱۰۳مې» گڼې فرمان په ترڅ کې مدون شوی اساسي قانون له يوې مقدمې سره چې د زمان نیازمندي، ملي ارزښتونه، اسلامي ارشادات، نړيوالې معاهدې او ميثاقونه په بشپړه توگه پکې رانغښتي دي، تصويب او توشېح شو. ملي وحدت، دموکراسي، عمومي رفاه او د مدني ټولنې يادونه هم په پام کې نيول شوې ده. پر ورورگلوۍ او برابري او انساني کرامت باندې تاکېد شوی او له پاک څښتن تعالی نه د ظلم، استبداد، تبعيض او خشونت نه د پاکې ټولنې هيله شوې ده.

په دې اساسي قانون کې د پخوا په شان چې کومه دنده به مشايخو، علماو او قومي مخورو اجرا کوله، دلته مدني ټولنې ته هم ځای ورکړ شوی دی چې د ولس د وينښتيا لپاره د نيوکو او وړاندیزونو له لارې د ولس او دولت ترمنځ د ملي شورا په څنگ کې يو ارتباطي پل شي. ولس ته د بشري حقونو له اعلاميې سره سم د دادخواهي او دادرسي حق ورکول شوی دی چې د خپلې دادخواهي غږ پورته کړي. ملي حاکميت، خپلواکي، د ځمکنۍ بشپړتيا، مساواتو او عدالت پکې کلک تاييد شوی دی.

د دموکراسي اصلي اصول، تفکيک قوا، ټولټاکنې او د قلم او بيان آزادي پکې په بشپړه توگه صراحت راغلی.

کوژکه، سوات، باجوړ، چترال، د اونوی سیمې، وزیر، د اورچاگی چمن پاکستان ته وربېلې شوې.

سیستان اېران ونيوه؛ پنجه او مرو روسانو.

سلطان محمود غزنوي سرحدات اصفهان، عراق او تر گنگا سیند پورې غځېدلي وو. غزنی، بلخ، لاهور او بۇست د غزنویانو په دوره کې پایتخت و. (آریانا دایرة المعارف، ۵ ټوک، ۲۵۸ مخ)

تر ټولو شومه معاهده د امیرمحمد یعقوب خان او انگرېز ترمنځ په ۱۸۷۸ز کال کې د گندمک معاهدې په نامه او بله په ۱۸۹۳ز کال د ډیورنډ معاهده د امیر عبدالرحمن او انگرېزانو ترمنځ وشوه، چې ټپونه یې تر اوسه روغ نه دي. (غلام محمد غبار، تاریخ افغانستان در مسیر تاریخ، ۷ مخ).

روس او انگرېز د افغان تاریخي دشمنان دي. لکه چې وایي:

از یکطرف نهنګ و از دیگر طرف پلنگ هر دو بخون ما دهن خویش کرده رنگ
اکنون که گشته اند بخود مبتلا ز جنگ جهد کنید بهر چه هست این همه درنگ؟
در حفظ راه حق تیغ و سیر شوید مانند برق جلوه کنانه در نظر شوید
(افغانستان در مسیر تاریخ، ۷۲ مخ)

که څه هم دلته پلنگ راغلی، اصلاً په نړۍ کې روسان په قطبي خرس شهرت لري.

کوم نوم چې په اساسي قانون کې په لومړۍ او نورو مادو کې راغلي دي، دا اوس چې د موجوده افغانستان له جغرافیې عبارت دی، چې نوم یې افغانستان دی او اوسېدونکي یې افغانان دي.

کله چې ابومسلم عبدالرحمن په ۱۲۹ سپوږمیز کال د امویانو پر ضد د عباسیانو په پلوی پاڅون وکړ او په شمال لوېدیځ کې یې ځینې

دویم فصل

لومړۍ ماده

«افغانستان، خپلواک، واحد او نه بېلېدونکی اسلامي جمهوري دولت دی.»

۱- افغانستان:

د لومړۍ مادې لومړۍ کلمه ده. د اقبال لاهوري د شعر دا بیت په سر کې راوړم:

آسیا پیکر آب و گل است ملت افغان در آن پیکر دل است

د طول البلد او عرض البلد په «۶۶،۱۸» او «۳۳،۹۳» درجو کې پروت دی.

د افغانستان پخواني سرحدونه شمال تر جیحون سیند، په جنوب کې تر عرب بحیرې، لوېدیځ کې تر بلوڅستان او سیستان، او شمال ختیځ کې تر چيني ترکستان پورې وو. د پخوانو آریایي قبایلو لومړی ټاټوبی بلخ او د هندوکش د غره دواړې خواوې وې.

د روس او انگرېز په زور یا نیرنگ سره اټک، ملتان، کشمیر، دېره غازي خان، اسمعیل خان دېره، پېښور، سند، بلوڅستان له فوشنجه تر

سیمې له امویانو پاکې کړې. د خراسان خپلواکه پاچاهي یې اعلان کړه. خالد برمک بلخي هم اېران ته ننوت او تر عراق پورې یې امویان وځپل. یعنې افغانانو داسې نه چې د نولسمې او شلمې پېړۍ سرزوران یې پر خوله وهلي دي، بلکې په لومړۍ هجري پېړۍ کې یې پاڅون کړی دی. (غبار، ۷۸مخ).

نومونه د تاریخ نورو داسې دورونو کې له منځه ځي او یوازې تاریخ پاتې شي. ځینې پېژندلي کسان ځان د مطرح کېدو په خاطر د موضوع د پیدا کېدو په لټه کې وي او یا د پردو په لمسون نیابتي فعالیت بهځایه ریاکارانه د ځینو د اغوا نه په گټې اخیستلو سره د نوم موضوع راپورته کوي او د ملي وحدت ضد اور ته لمن وهي.

په داسې حال کې چې لوی هېوادونه لکه سعودي عربستان شته چې هېواد یې د یوه کس په نامه دي، چې د عبدالعزیز ابن سعود پاچا له خوا په دې نامه ونومول شو. یا لکه د امریکا په شان یوه لویه وچه د اپتالوي ملاح امیریکوس پوچي په نامه ونومول شوه.

د اساسي قانون د څلورمې مادې دویم بند صراحت لري. «هر څوک چې د افغانستان تابعیت لري، افغان دی.»

تابعیت مهم دی. که یو امریکایی یا یو انگرېز افغاني تابعیت ترلاسه کړي، نو کافي ده هغه هم افغان دی. دا نور پکار نه ده چې کوم قوم دی.

په نورو هېوادونو کې هم قومونه شته، لکه اېران چې عرب، تُرک، بلوڅ، گُرد، قاجار، پهلوي او نور قومونه، مگر په نتیجه کې ټول اېرانیان دي. ترکیې، د هند لویې وچې او پاکستان هم دا ستونزه حل کړې ده. امریکا ته اروپایي او یا نور مهاجر او له افریقا نه د غلامۍ لپاره په زور

راوستل شوي تورپوستي هم ځان امریکایان بولي او د امریکا د گټو دفاع کوي. په نړیوالو لوبو کې همدا پخواني افریقایان د امریکا تر بیرغ لاندې د قهرمانۍ مدالونه راوړي. د اولمپیک په لوبو کې د امریکا په نامه ویاړي.

د جبر تاریخ او د خلق ډموکراتیک گوند د کړنو له کبله ډېرو افغانانو د مجبوریت له مخې د بهرنیو هېوادونو پردي تابعیتونه ومنل. په پاسپورت او تذکره کې یوازې د هغه هېواد تبعه پېژندل کېږي، قوم او یا پخوانۍ سابقه یې پکې نه ده لیکل شوې.

افغانستان چې د افغانانو ټاټوبی دی، پینځه زره کاله تاریخ لري او یوه معینه جغرافیه کې پروت دی. مدنیت او ټولنیز دودونه لري، لومړی پاچا یې «یما» نومېده، د هېواد د هغه وخت نوم «آریانا» و، په کرهڼه او مالدارۍ باندې بوخت وو. د سیندونو په غاړو او شنو مېنو کې به مېشته کېدل. آس سواري، پهلواني او ښکار یې مشهور سپورتونه وو. طبیعي سرحدونه یې له آمو تر اټک پورې وو، لومړی پایتخت یې بلخ أم البلاد و او وروسته به بیا کله هرات، کله سیستان، کابل، کندهار او غزنی و.

ډېر اتلان او پوهان یې په خپله لمن کې روزلي دي، لکه: سیدجمال الدین افغان، مولانا بلخي، ابوعلی سینا، خوشحال خټک، رحمان بابا، گوهرشاد بېگم، رابعه بلخي، نازو انا، زرغونه انا، د میوند ملالی او نور.

افغان له خپلې مېنې سره کلکه مینه لري او د خپل ټبر د ډېرېدو هیله کوي، لکه بیت نیکه چې به د خپل زړه ارمان د شعر په ژبه داسې راوړ:

دلته دي د غرو لمنې زموږ کېږدی. دي پکې پلنې
دا وگړي ډېر کړې خدایه لویه خدایه لویه خدایه

احمدشاه درانی به هم د ډهلي پر تخت ناست و او د پښتونخوا د
غرو سرونه به یې یادول. حاجي میرخان (میرویس نیکه) د ۱۸مې پېړۍ
په سر کې د صفوي لښکر سردار «گرگین خان» تار په تار کړ او
کندهار یې ترې پاک کړ. پایتخت به کله اصفهان و، کله ډهلی.

غلام محمدغبار د خپل تاریخ افغانستان در مسیر تاریخ په ۳۲۵ مخ
کې راوړي دي چې «۲۵ کلن ځوان پاچا شاه محمود هوتک ته ابراني
شاه حسین صفوي په خپله خپل تاج د ده پر سر ورکښېد او تخت
یې ورتسليم کړ. او خپله لور یې هم ورکړه.» همدې تاریخ دا هم راوړي
دي چې «د بخارا پاچا د احمد دراني وزیر شاه ولي خان سره د آمو دریا
د سرحد د پېژندو معاهده لاسلیک کړه، چې شاه ولي خان له هغې خوا
د رسول صلی الله علیه وسلم خرقه مبارکه د وخت پایتخت (کندهار)
ته رانقل مکان کړه.» دا د تاریخ هغه له ویاړه ډکې کارنامې دي.

پایتخت:

د اساسي قانون ۲۱مه ماده:

«د افغانستان پایتخت کابل ښار دی.»

پایتخت، کوم ښار چې مرکزي حکومت، د دولت مرکزي اداره یا
په پخوانۍ اصطلاح پاچاناستي ښار ته وایي. پایتخت د هېواد زړه وي.
د دولت د درې واړو قواو مقر د نژدې تگ راتگ په خاطر په پایتخت
کې سره نژدې وي.

دولت هم تر ټولو د پایتخت آبادۍ ته خاص پام لري. له اطرافي
ولایتونو سره یې په کلتور او فرهنگ کې توپیر وي.

په مختلفو وختونو کې زموږ د هېواد مختلف ښارونه پایتخت
ټاکلي دي؛ د یما پاچا او کنشکا په وخت کې بخدي (بلخ) - چې په ام
البلاد مشهور و - پایتخت و. د تېموریانو په وخت کې هرات و.

د زنبېل او کابل شاهانو په په دور کې کابل پایتخت و. د تنظیمي
جگړو په وخت کې کابل ډېر زخمي زخمي شو، لکه ترانه ساز چې وایي:
«کابل در گرفت، و دودش سرآمد»

د هوتکیانو او ابدالیانو په وخت کې کندهار پایتخت و، چې د تېمورشاه
دُراني له خوا په ۱۷۷۵ز کال کې له کندهار څخه کابل ته نقل کړ.

کابل هغه رښتینی ملي وحدت تمثیلوي - په یوه کوڅه کې هندو،
مسلمان، ازبک، بلوڅ، پښتون او هزاره یو ځای د ښه گاونډیتوب په
چوکاټ کې ژوند په ډېرو وختونو کې په غم او ښادي کې شریک دي.
کله کله جلال آباد او کابل ته د نژدېوالي او ښه ژمي په خاطر په
جلال آباد دوهم پایتخت په ډول مرکز و. دا هم باید راوړم چې د
افغانانو د لویې واکمنۍ په وخت کې پاچاناستي ښارونه کله ډهلی،
کله هم اصفهان و.

۲ - خپلواکي او د حی علی الفلاح چيغره:

د اساسي قانون د لومړۍ مادې بل حکم خپلواکي ده.
دا د آزدي چيغه وه، داسې چيغه وه چې لکه آذان د خلکو په
غورونو کې ازانگه وشوه. مبارزې ته وروبلل شول. افغانان د تاریخ په
اوږدو کې د هر بهرني استبداد په مقابل کې پورته شوې ده.

د وخت د علامه محمود طرزې له خوا د تلې په ۲۲ مه ۱۲۹۰ لمريز د سراج الاخبار افغانیه ورځپاڼه کې د ده په مدبریت د حی علی الفلاح چیغه پورته شوه.

چې خلک پر جوش او جذبه راغلل
ملي قهرمان غازي امان الله خان د خپلواکۍ اعلان وکړ او انگرېزانو ته یې چلېنچ ورکړ. په همدې اخبار کې دا بیت هم لیکلی و:

صبح شد برخېز! ساز راستي اسا نواز

(د آريانا دايرة المعارف، ۵ جلد، ۱۵ مخ)

شعري صنعت دی، اسا په کلاسیک موزیک کې هغه راگ دی چې د سهار په وخت غږول کېږي.

خپلواک د مالک، اختیارداره او خاوند په مانا دی. افغان خپلواکي د خپل ژوند د اصل په توگه منلې ده. هېواد د خپلواکۍ په خاطر د نړۍ د سترو فاتحانو سره یې ډغرې وهلې، د یوناني سکندر کبیر، چنگېز، اورنگ او فرنگ سره ککړې جنگولې. د جهاد په وخت کې د دویمې جگړې د شوروي د نړۍ فاتحان مات کړل، لکه چې وايي:

«افغانستان د امپراتوریو هدیره ده»

شوروي مارشالانو ته یې د عبرت درس ورکړ. شوروي یې په روسیه بدل کړ. نو امریکایانو ته دې هم خدای خیر پېښ کړي. دوی هم اوس د وتو په لټه کې دي.

کله چې د هند لومړي وزیر په ۱۳۹۴ کال د ملي شورا د نوي تعمیر د افتتاحیې وینا کې چې «د هند په مرسته اباده شوې ده.» دا ډول زیاته کړه:

«افغانستان بیا د نړۍ د سترو زبرځواکونو او لویو زورواکو امپراتوریو په ماتولو کې اوږده تجربه لري...» (پوهاند محمد اسمعیل یون، د زمانې کرلیچ، کتاب ۱۰۵ مخ).

دا د خپلواکۍ روحیه د افغان په وینه کې ده، لکه چې د امیر پولاد زوی امیر کروړ په ۱۳۹ سپوږمیز کې د غور نه پر خپلو میرځمنو د اخطار داسې غږ کوي:

زه یم زمري پر دې نړۍ له ما اتل نشته پر هندو سیند و پر تخار او پر کابل نشته بل په زابل نشته له ما اتل نشته

ملنگ جان شاعر بیا داسې وايي:

وطن جنت نشان دی، گلان پکې کرمه پر ما د روح نه گران دی، گلان پکې کرمه

د هېواد هرې درې د قهرمانیو خاطرې په زړه کې ساتلې دي، لکه: ملي اتل عبدالله خان اڅکزي هم د نورو غازیانو په گډون د ښکېلاک پر ضد د کابل بالاحصار ته څېرمه د انگرېز پرېښ کور ته په ۱۸۴۱ز کې اور واچاوه چې پرېښ او ورور یې دواړه پکې ووژل شول. د شېرپور (چې اوس یې ځینې «شېر چور» بولي) د جگړې د میدان مشر و. همدا ډول تاریخ د هېواد د گوت گوت قربانۍ او شهادت په یاد لري. (آريانا دايرة المعارف، ۹۷ مخ)

له حی علی الفلاح د چیغې سره سم په ۱۹۱۹ز کې ملي قهرمان غازي امان الله خان د نړۍ د دوخت زبرځواک چې په ملکیت او مستعمرو کې لمر نه لوېده، چلېنچ ورکړ او خپلواکي یې د تورې په زور پرې ومنله. په دې محرکه کې د دفاع وزیر سردار محمد نادرخان تدبیر او د جنوبي جبهې مېړانه د هېرېدو نه ده. په دې خوځښت کې

ملي اتل غازي امان الله خان نه يوازې خپله خپلواکي واخيستله بلکې هندي آزادي خواهانو مقاومت ته هم په کابل کې ځای ورکړ او د دوی تر شا ودرېد او د پان اسلامېزم برنامه يې طرحه کړه.

غازي له خپلواکۍ سره سم په ټوله نړۍ کې هغه شومه مروجه پدیده، مريټوب او مينځولي يې له منځه يوره.

د افغانانو د خپلواکۍ د استرداد لپاره د انگرېز په درېواړو جگړو کې ثابت شوه. په ۱۸۷۹ کال کې هم د غازيانو له ډاره د انگرېزانو عمومي قوماندان جنرال رابرتس چې سر يې کل و نو په رايټ کال مشهور و، اړ ايست چې په شېرپورکلا کې له غازيانو نه ځان پټ کړي او له بالاحصار نه وتښتېد.

غازيان لکه ميربچه خان، ميرغلام قادر اوپياني، غلام حيدر خان څرخي، جنرال محمدجان خان وردگ، ملامشک عالم، عصمت الله خان جبارخېل او نور په سلگونو غازيان د خپلواکۍ پتنگان وو. (افغانستان در مسير تاريخ، ۶۲۶مخ)

او غازيانو به دا بيتونه ويل:

محمدجان خان مرد ميدان است ايوب خان شېر غران است
ميربچه خان رس رسان است آزادي فخر افغان است
رابت کلالات کلان است بيا، بيادر انگور بخو

لات په انگرېزي کې هغه (لارډ) دی چې د سردار مانا لري، مگر په افغانانو کې د توهين او تحقير په مانا دی.

خو ان وزيرمحمداکبرخان د خپلواکۍ په روحیه د انگرېزانو قوماندان مکناتېن له يوه بل انگرېز سره له بالاحصار نه د خبرو لپاره راوغوښت او په اوسنۍ وزيراکبرخان مېنه کې هغه وخت خالی دښته

وه، پخپله چاره وغځاوه او د هغه پر رايستلې تفنگچه يې ترې واخيسته او د انگرېز ماتې پيل شوه. يوازې هغه مشهور ډاکټر برايډن له تورخمه ور تېر شو. د مکناتېن هغه په موزيم کې پرته تفنگچه د حضرت مجدديله خوا د پاکستان د وخت د ISI مشر جنرال حميدگلته بخش شوه. له افغانانو سره د خپلواکۍ روحیه تل وه.

د بهرنيو چارو وزارت مرستيال صمدغوټ په خپل کتاب «سقوط افغانستان» شوروي ته د سردار محمدداود خان وروستی سفر راوړی دی «کله چې ليونير برژنېف د وخت زورگوی د ښه گاونډيتوب او همسايه گي ژوند، متقابل احترام خلاف بالآخره د ډيپلوماتي ادب نه لرې بې ادبه خبره وکړه، چې د سردار دماغ يې خراب کړ او د هېواد د خپلواکي سره په ټکر کې وه، سردار دا وويل:

«افغانستان به غريب پاتې وي او خپلواک به وي.»

غونډه يې پرېښوده او مخ يې د وطن په لور ونيوه. د برژنېف پښېمانۍ ځای ونه نیو.

د خپلواکۍ نه مطلب دا دی چې وکیل، والي، قيموميت او هدايت او د پردو لارښونه نه مني او په دې لار کې هم افغان هم خپله وينه تويوي او هم د پردي.

پر خپلواکۍ او ملي حاکميت معتقد دي. په خپله اراده د هېواد د گټو لپاره تصميم نيسي. که بهرنيانو سره سياسي اړيکې ساتي، د متقابل احترام پر اصولو ولاړې وي. خپلواکي ملي حاکميت تنظيموي، کوم قوانين چې راوباسي، د تطبيق توان يې ولري او د ځمکې بشپړتيا وساتي.

افغانانو تل د خپلې تورې په زور خپله خپلواکي ساتلې ده، او ان د هېواد ښځې هم پر آزادۍ مينې وې، لکه: په ۱۸۸۹ز کال د ميوند په جگړه کې د سردار غازي محمدايوب خان تر قوماندې لاندې پېغلې ملالې د جگړې ميدان ته وروانگل او وې ويل:

که په ميوند کې شهيد نه شوې خدايېرو لاليه بې ننگۍ ته دې ساتينه
د ملالۍ غږ لکه د «حی علی الفلاح» تاثیر و ښند، د غازيانو وينه
په جوش راځي، دښمن ماتې خوري، د تېښتې لار نيسي، چې د ميوند
په هديره کې لا اوس هم د انگرېزانو د ميوند د جگړې مړي هم ښځ
دي. پر ځای بولم چې دلته د افغان ښځو د مېراني يوه بله کيسه راوړم:
کله چې احمدشاه دراني د مرهتي د غزا نه د کندهار په لور
راوخوځېد او کندهار ښار ته نيزدې يې کمند وواهه، چې سبا به د
ورځې په لور وياړ ښار ته ورننوځي، يو غازي چې کورنۍ يې همدې
تمځای ته نيژدې وه، چې په څو مياشتو له خپل کور او کهول نه لرې
و، غلی کور ته لاړ. چې مېرمن يې بي بي عينو چې پوه شوه، چې لښکر
يې پرېښی او د بابا بې اجازې راغلی، له کوره و ايستی. چې سبا د
نورو غازيانو له خوا په لار کې ونيول شو او بابا ته راوستل شو، چې بابا
ته يې خپل سرگذشت او د بي بي عينو همت يې بيان کړ. احمدشاه
بابا د دې مېرمنې په همت، غيرت يو کارېز وروباښه، چې «د عينو
کارېز» په نامه يادېږي او اوس يو ښارگوټی په ډېره مدرنه نقشه د
«عينو مېنه» په نامه پکې جوړ شوی دی. چې د خپلواکۍ او د
محركې په ډگر کې مېرمنې هم د خپلو مېرو نه څه کمۍ نه لري.

سردار محمديعقوب تر رواني فشار لاندې د هند د وسيرا تر تهديد
لاندې د گندمک معاهدې په ترڅ کې په دا ډول ډيپلوماتيکو الفاظو
او لويه مانا لاسليک ته په داسې جملو اړ ايست:

«زموږ دوست به ستا دوست وي او زموږ دښمن به ستا دښمن وي،
اړ ايست» په دې ډول خپلواکي محدوده شوه او دا ننگينه معاهده
تاريخ ثبت کړې ده. دا معاهده د سردارمحمديعقوب خان له خوا وه.
چې نور ملت ته د منلو وړ نه و، د خلق ډموکرات گوند د ببرک کارمل
اساسي قانون «۱۱مه» ماده هم دا ډول صراحت لري: «د افغانستان
ډموکراتيک جمهوريت خپله هر اړخيزه عنعنوي دوستي او همکاري
له شوروي اتحاد سره او د دوستۍ او همکارۍ مناسبات د
سوسيالېستي اتحاد له نورو هېوادونو سره د انټرناسيوناالېستي يووالي
پر اصل پراخ او ټينگوي.» دلته دوستي د يوه مکلفيت په مانا ده.

د دې اصل خلاف چې وايي:

«په سياست کې دايمي دوست او دايمي دښمن نشته.»
دلته د دې دوو مطالبو ترمنځ چندان توپير نشته. په دواړو
مطلبونو کې دوستي راغلې ده، چې د متقابل احترام شرط پکې نشته.
د ببرک دا اساسي قانون د انقلابي شورا له خوا هم تاييد شو. په دې
ډول خپلواکي تر سوال لاندې راغله. البته د قانون هره معاهده يو
الزاميت او پابندي لري، خو خپلواکي پابندي نشي منلای.
د اساسي قانون په ۹۵مه ماده کې د هېواد دفاع د ټولو اتباعو
وجيبه بلل شوې ده. ولسمشر په ۶۳مه ماده او وزيران په ۷۴ ماده کې

د تحلیف د اجرا په وخت کې د پاک خدای په نامه لوړه کوي، چې د خپلواکۍ او ځمکنۍ بشپړتیا ساتنه به کوي.

په دې روحیه په نورو مادو لکه «۵، ۸ او ۵۵مه» کې د خپلواکۍ په ساتنه تایید راغلی دی.

مکار دښمن په کمین کې و له کورني ارتجاع سره یې لاس یو کړ او د ملي قهرمان غازي امان الله خان په مقابل کې د کاپيسا د غلو مشر او د ملک محسن مزدور د پاراچنار کې په غلا تورن د سقاو زوی (حبيب الله) د پاراچنار سماوارچي، هلته هم په غلا تورن و، وهڅاوه چې اغتشاش جوړ کړي. اعليحضرت غازي امان الله خان چې ملي وحدت ته معتقد او ورورگلوي پلوی و، ونه غوښتل چې تاج او تخت یې په وینو ولرل شي، استعفی یې وکړه. (افغانستان در مسیر تاریخ، ۶۱۵، ۶۱۶، ۶۱۷ مخونه)

د غازي علم او معارف ته خاص پام و. د «غلامی» په نامه کومه شومه نړیواله پدیده چې دود وه، ده د ټولو غلامانو د آزادۍ فرمان ورکړ. له هېواد سره یې مینه درلوده. له خپل نامه سره به یې په اېتالیا کې د افغانستان نوم مل کاوه. امان الله د افغانستان دی لومړی پاچا و چې اساسي قانون یې راوايست.

شهزادگی هندیې په خپله دا بیان را ته کاوه چې زه او زما بله خور به د مجبوریته له مخې د دولتي مرستون لیلیې ته ورکړو او اعليحضرت به هم په خپل بایکسل د ارزان بیه ترکاری لپاره ډېر لرې ځای ته تللو. چې د نوموړي غازي - چې خپله پاچا د پاچا زوی او د پاچا لمسی و - دا اقتصادي وضع اوس له یوه عادي جهادي قوماندان سره نه پرتله کېږي، ځکه چې ډېر یې آن ښارگوټي لري. د اعليحضرت

محمدظاهرشاه ژوند هم په هغه مرسته و چې د سعودي پاچا له خوا ورسره کېده، ژوند کاوه.

د سقاو زوی د علم او پوهې دروازې وتړلې او مالیه یې هم معاف کړه او بهرنیو سفیرانو ته یې وویل چې سم کار وکړي، که نه معاش یې نه لوړوي.

محترم غلام محمدغبار په خپل همدې کتاب کې دا هم راوړي چې سړی ساده و، ټول واقعیتونه به یې ویل. کله چې د کابل په شهر آرا سیمه کې ټپي شو، درملنه یې د انگرېز سفارت وکړه. د سقاوی حکومت په یو کال کې تر پکتیا او کندهاره وغځېده چې په دې موخه یې د رسېدو لپاره ډېرې وینې هم توی کړې، چې له پردیو سره د خپلواکۍ په خلاف د اړیکو لرلو له امله مجازات شو.

۳ - واحد او نه بېلېدونکی:

د لومړۍ مادې تسجیل او تشخیص واحد نظام دی. چې ټوله اداره له مرکز څخه کېږي. که واحد نه وي، بل سیستم او دولتي نظام فدرېشن دی. یا په بله مانا ایالتي سیستم دی، چې په دې سیستم کې هر ایالت خپله داخلي اداره یا په بله مانا خپله داخلي آزادي لري او معارف، پولیس او نور اداري سیستم یې له یو بل سره توپیر لري، لکه د پولیسو رتبې او یونیفورم یې توپیر لري. یوازې بهرنی سیاست، دفاعي اداره او پیسې او اسعار یې یو وي چې له مرکز نه اداره کېږي او هر ایالت د ځان لپاره پارلمان لري؛ قضا هم په ایالت پورې تړلې وي.

دا نظام په امریکا، روسیه، آلمان او پاکستان کې جاري دی. البته په پرمختللو هېوادونو کې سمې پایلې لري او په ځینو هېوادونو کې یې ستونزې راولاړې کړې دي.

په پاکستان کې د پاکستان د راپیدا کېدو له وخته تر اوسه د پاکستان د تجزیې اوازې شته؛ شرقي پاکستان ترې بېل شو او یو خپلواک هېواد د بنگله دېش په نامه ترې خپلواکي ترلاسه کړه. بلوڅان د بلوڅستان د ایالت خپلواکي غواړي او د خیبر پښتونخوا ایالت هم آرام نه دی.

په ځینو اروپایي هېوادونو کې هم ستونزې راپورته شوې دي، چکسلواکیا په چک او سلواک تجزیه شوه، پخوانۍ یوگوسلاویا هم همدا ډول، چې ایالتي نظام یې درلو. ډېرې ناوړې پېښې او جنایات پکې راغلل، چې تجزیه شوه.

فدرالېزم تقریباً یو گام تجزیې ته نیژدې دی او د قومونو او سیمو ترمنځ واټن راولي. د ځینو ولایتونو خودسره والیان مو ولیدل چې د مرکز اطاعت یې نه کاوه.

واحد او مرکزي اداره په ایران او فرانسه، سعودي او نورو هېوادونو کې رواج ده. هرڅه د مرکز په لاس او اداره کې وي. واحد نظام زموږ د هېواد لپاره حیاتي مسأله ده او ملي وحدت په واحد نظام کې سم تامینېږي. مرکزي اداره متوازنه پراختیا او متوازن معارف په نظر کې نیسي. له یوه ولایت نه چې بل ولایت کې څوک دنده اخلي مرکزي اداره قومي ترکیب په نظر کې نیسي او په دې ډول ملي مشارکت تامینېږي. کوم مامورین چې په ولایتونو کې مقررېږي او د

هغه ولایت له کلتور او دود سره بلدېږي او آن دوستان پکې مومي. کله کله هغه مامورین هلته دوستۍ او خپلوي وکړي او ملکیت اخلي. د اساسي قانون «۱۳۶مې» مادې هم مرکزي اداره بیا تایید کړې ده. د دې قانون د مقدمې په څلورم بند کې د «افغانستان واحد او یو موټی» حکم کړی دی.

په پورتنۍ ماده کې دا صراحت هم راغلی چې په ولایتونه واحد اداري محلي تشکیل لري.

زموږ د هېواد د تاریخ په اوږدو کې د واک پر سر ډېرې جگړې شوې دي، مگر د چا په یاد نه دي چې کوم افغان دې د بېلېدو په فکر راغلی وي.

د ډیورنډ کرښې کښل او د افغان یوه لوی قوم د یو بل نه بېلېدلو او یوه اوږده لویه برخه جلا کول. دا د زور، تهدید، د ۱۸۹۳ کال د نومبر ۱۲ د امیر عبدالرحمن په لاسلیک معاهده وشوه چې تر اوسه د کرښې هغې خوا او دې خوا ونه منله او د لانجې په ډول تر اوسه پاتې ده. وایي جغرافیه قومونه نشي سره بېلولای. لر او بر پښتانه سره یو دي.

اساسي قانون د واحد نظام حکم کړی دی. ۱۰۳ فرمان په حکم او د مقدمې په پینځم بند او د قانون په شپږمه ماده کې ملي وحدت په ټینګه صراحت لري. چې ملي وحدت د نه بېلېدونکي هېواد اساس او اصل جوړوي.

لېښمنستانو (روسانو او خلقیانو) په وروستیو ورځو کې، چې له بري نه ناهيلي شوي وو، په شومه او خاینانه پروژې کې غوښتل چې هېواد د تجزیې په درشل کې ودروي. نو د مقدمې په ډول شمالي ولایتونه د

خودمختاری په ډول تشکیل کړي، چې د وخت لومړي وزير سلطان علي کشمند له ځينو ادارو سره جوخت په بلخ کې دفترونه پرانيستل.

۴- اسلام

«إِنَّ الدِّينَ عِنْدَ اللَّهِ الْإِسْلَامُ»

(د الله جل جلاله په وړاندې دين همدا اسلام دی.)

اسلام هم په همدې لومړۍ ماده کې يې حکم شوی دی.

د اساسي قانون دويمه ماده هم داسې صراحت لري:

«د افغانستان د اسلامي جمهوريت د دولت دين، د اسلام سپېڅلی

دين دی.» يعنې د دولت رسمي دين اسلام دی.

بودايي او زردشت د هېواد په تاريخ کې راغلي دي. (د نړۍ ستر

اديان، ۲۲۲ مخ)

په شپږمه مېلادي پېړۍ کې چې د اسلام دين لپاره محمدصلي

الله عليه وسلم مبعوث شو او اسلام ترويج شو، افغانانو ژر ونه مانه، پر

خپل پخواني دين ټينگ وو. نور آسماني نازل شوي کتابونه زبور،

انجيل، تورات او صحيفې هم هغه آسماني کتابونه دي چې د نظم او

د بشر د نېکمرغۍ لپاره نازل شوي دي.

له پاک خداي جل جلاله نه د «۱۰۳» گڼې فرمان په دويم بند کې

هم د دې اساسي قانون د اسلام مابين دين د حکمونو د رعايت هيله

کړې ده.

د لومړي ځل لپاره د امويانو د خلافت په وخت کې د لوېديځ له

لوري اسلام دين هېواد ته راننوت. (افغانستان در مسير تاريخ ۶۵ مخ)

له ډېر مقاومت وروسته يې بالاخره له افغاني کلتور او فرهنگ سره دومره بافت وخور چې بېلېدل يې آسانه نه دي. ولي محمدطوفان وايي:

هسې رنگه مې اېمان دی په پښتو کې لکه څنگه چې پښتو يې ده اېمان کې

(آريانا دايرة المعارف، ۵ ټوک، ۲۸ مخ)

تر مدون اساسي قانون وړاندې به امير يا پاچا ته د اسلام خليفه او

د خداي سيوری ويل کېده. قانون او شريعت يې په واک کې وو. ټولې

حقوقي معاملې او جزايي معاملې د اسلامي شريعت په رڼا کې اجرا

کېدلې. ديني مناسک لکه لمونځ، روژه، زکات او حج په بشپړ ډول اجرا

کېدل. د عقيدې او ديني جذبې پر بنا په هغه ستونزمن حالت کې

خلک د ترانسپورت د نه درلودو سره به له افغانستانه په پښو او له

ځمکني کاروان سره د خداي کور ته تلل، چې کلونه وخت به يې نيوه.

اوس هم چې په کومې جزايي يا حقوقي مسأله کې په قانون کې

صراحت نه وي اوس هم شريعت پر ځای دی. لکه چې په «۱۳۰مه»

ماده کې داسې راغلي دي: «که د غور لاندې قضايوو له جملې څخه

د کومې قضیې لپاره په اساسي قانون او نورو قوانينو کې حکم موجود

نه وي، محکمه د حنفي فقهې د احکامو له مخې او په هغو حدودو

کې د ننه چې اساسي قانون ټاکلي، حل او فصل کوي.»

د اميرحبيب الله خان تر وخته پورې ښوونځی نه و. لومړی

ښوونځی د حبيبيه په نامه جوړ شو، چې تر دوولسم ټولگي او د لېسې

په توگه تر اوسه موجود دی.

همدا ديني مدرسې وې چې ملا او مولوي به ترې فارغ شو، نو بيا

به يا قاضي و او يا اداره چي په کار وگومارل شول.

اوس هم مدرسې او مساجد د تعليم او روزنې لپاره کار کوي، بالخصوص په ديني برخه کې. پخوا نه اروپا وه او نه امريکا، نه د اوس وخت له نیازمندي سره برابر عصري تعليم. ډېر کسان د علم د کسب لپاره ديوبند (هندوستان) ته تلل. پينځه وخته لمونځ، د اخترونو لمونځ د پخوا په شان پر خپل ځای دي. د حج لپاره نور سهولتونه راغلي دي. د حج لپاره يو بشپړ وزارت په دولتي تشکيل کې جوړ شوی دی. په ټولو دولتي پوهنتونونو کې د شرعياتو پوهنځي شته، چې فقه پکې د تخصص په ډول تدريسېږي. د ديني ورځو، د جمعې ورځې، اخترونو، مولود شريف او عاشورا ديني مراسم اجرا کېږي. نکاح او جنازه د اسلامي مناسکو په اصولو اجرا کېږي.

د اساسي قانون د «٦٢مې» مادې په حکم ولسمشر بايد له افغان او مسلمان مور او پلار نه زېږېدلی وي.

د اساسي قانون د «٦٣مې» مادې په حکم ولسمشر، په «٧٤مه» ماده کې وزيران په «١١٩مه» ماده کې د سترې محکمې غړي د خدای پاک په نامه لوړه کوي. په ملي سرود کې په تکراري ډول د «الله اکبر» کلمې حکم شوی دی. د ملي شورا غړي هم دا ډول د پاک خدای جل جلاله په نامه لوړه کوي.

اسلام يوه سره کرښه ده چې «٣مه» ماده يې په اړه وايي:

«په افغانستان کې هېڅ قانون نشي کولای چې د اسلام د سپېڅلي دين د معتقداتو او احکامو مخالف وي.»

افغانانو د اسلام د دين په لار کې هم چوپړونه کړي او تر هندوستان، ماوراءالنهر، ترکستان، ايران او دجلې پورې د اسلام دين رسولی دی. احمد به مرهتي واهه او محمود به د سومنات بوتان

ماتول. اسلام پر طبيعت برابر او معتدل دين دی. د اکوړې او حقاني مدرسې د ماشيني طالبانو او ملايانو د کړنو په مقابل کې حساسيت شته. دا مې راياده شوه، کله چې سيدجمال الدين افغان د اميرشېرعلي خان له درباره خپه او د اروپا په سفر لار، ډېر شاگردان وروزل، او په اخبر کې يې خپل مشاهدات دا ډول خلاصه کړل:

او د مسلمانانو له کړو څخه يې گيله درلوده، داسې يې وويل چې تر اوسه تر عام و خاصو پورې رسېدلې ده:

«اسلام مې وليد چې مسلمانان پکې نه وو، مسلمانان مې وليدل چې اسلام پکې نه و.» سيدجمال الدين د محمود طرزي استاد هم و. (آريانا دايرة المعارف، څلورم ټوک، ٣٧٥مخ)

سيد د افغانستان لپاره اصلاحات غوښتل او همدا ډول د ايران، ترکيې لپاره د ډموکراتيک رژيم او دهند او مصر لپاره خپلواکي او اسلامي وحدت غوښت. (افغانستان در مسير تاريخ، ٥٠٧مخ)

٥- جمهوريت

د اساسي قانون په لومړۍ ماده کې د افغانستان دولتي نظام «جمهوريت» حکم شوی دی.

چې د اسلامي اصولو سره برابر دي او د بيعت بڼه لري او انتخابي دي او ميرثي نه. تر امويانو پورې خلفای راشدين د بيعت له لارې انتخابېدل چې د لومړي ځل لپاره امويه نظام ميراثي کړ او خپل زوی يزيد يې په انتصابي ډول د اسلام د خليفه په توگه وټاکه، چې د اسلام ذاتالبيني مخالفتونه تر اوسه دوام لري.

د افغانستان دولتي نظام جمهوري دی، نه شاهي، نه امارت او نه خلافت.

د هېواد په تاريخ کې د لومړي ځل لپاره د ۱۳۵۲ کال د چنگاښ په ۲۶مه له نظامي کودتا نه وروسته په سبا (په ۲۷مه) يې د سردارمحمد داود خان له خوا جمهوريت اعلان شو. جمهوري نظام يو ولسي نظام دی، مگر کله چې دېکتاتورانه روحیه ولري، تر ډېرو شاهي نظامونو نه بدتر او ډېر مستبد وي. معمولاً د جمهوريت په سر کې ولسمشر دی چې د سراسري رايو په مټ وټاکل شي.

د سردارمحمد داود خان په جمهوريت کې ولسمشر د هغه وخت د اساسي قانون د «۷۶مې» مادې پر بنا د يوازيني گوند له خوا کانديد او د لويې جرگې له خوا ټاکل کېده او اجرائیه واک يې درلود. داسې نظام چې سراسري نه وي، له ډموکراتيکو اصولو سره په تضاد کې بلل کېږي. د بېرک په (تش په نامه) اساسي قانون هم هر څه يوازې د انقلابي شورا او رييسه هیأت په لاس کې و، چې روسي موډل و، ټاکنې سراسري نه وې.


مگر د افغانستان د ۱۳۸۲ لمریز کال د اساسي قانون د «۶۱مې» په حکم ولسمشر د سراسري، سري او د ولس د مستقیمو رايو په مټ ټاکل کېږي. لکه چې وايي:

«جمهوررئیس د رای ورکوونکو د آزادو، عمومي، پټو او مستقیمو رايو له لارې په سلو کې تر پنځوسو زیاتو رايو په ترلاسه کولو انتخابېږي.»

په کوم نظام کې چې ولسمشر د لويې جرگې له خوا او لومړی وزیر د پارلمان له خوا ټاکل کېږي، نو اجرائیه واک له لومړي وزیر سره وي، دې ته پارلماني نظام وايي. اما په کوم نظام کې چې اجرائیه واک هم د ولسمشر په لاس کې وي، دې نظام ته ریاستي نظام وايي، چې د

ولس د مستقیمو رايو په واسطه راځي، د دې نظام په تشکیل کې لومړی وزیر نه وي. په عوض يې دوه مرستیالان لري چې د کانديدو په وخت کې ورسره يوځای پېژندل کېږي او د مرستیالانو واک يې محدود وي. د ۶۰مې او ۶۷مې مادې په حکم يوازې د ولسمشر د استعفی، غیابت یا مرگ په وخت کې د اساسي قانون په چوکاټ کې عمل کوي.

6- دولت:



د اساسي قانون په لومړۍ ماده کې د «دولت» کلمه هم راغلې ده. دولت دهغه وخت یوې ادارې ته ویلای شو، چې پورتنی درې رکنونه یې پوره وي او دا تر ټولو لوړه واکمنه اداره چې واک یې له ولس نه ترلاسه کړی دی، د ولس د رفاه او نېکمرغۍ زمینه برابروي او د امنیت په تلاش کې وي.

دولت د ولس اختراع ده. تاریخ پوهان وايي چې دولت تدریجي پراختیا موندلې ده، چې لومړی د کورنۍ مشر د خپلې کورنۍ سالار و او خپلو زامنو او لمسیانو ته یې دندې وروپېشلې او نور هدایتونه یې ورکول. یعنې کورنۍ د دولت وړه حجره ده. وروسته بله کورنۍ یا په زور او یا په رضا ورسره یو ځای شوه. لومړۍ دنده دا وه چې د نورو د برید او تېري د مخنیوي لپاره موظف کسان وپېژندل شول، چې له وحشي حیواناتو نه هم خپلې رمې، څاروي او خپل ځانونه وساتي. دا ډله پېژندل شوي کسان کرار کرار مسلکي شول او تجربه یې زده کړه، نو پر خپله دنده پاتې شول، چې نن ور ته پولیس وايي. پولیس د دولت

لومړنۍ اداره ده چې ورپسې وروسته د روغتیا او معارف او نورې ادارې منځته راغلې.

د دولتونو نظامونه مختلف دي، لکه اسلامي دولت، جمهوري دولت، فدرال دولت، ډموکراتیک دولت، شاهي دولت.

نظامونه هم دوه ډوله دي:

(۱) پارلماني نظام، چې د حکومت مشر (لومړی وزیر) د پارلمان له خوا ټاکل کېږي او پارلمان ته مسؤلیت لري. د پارلمان له منحل کېدو سره د حکومت مشر هم له منځه ځي او پارلمان ته ځواب ویونکی وي. په پارلماني نظام کې پاچا یا ولسمشر یو تشریفايي او سمبولیک نقش لري. ولسمشر پارلمان منحلولای شي. لکه انگلستان، آلمان.

(۲) ریاستي نظام، چې ولسمشر د ولس د مستقیمو رایو په واسطه ټاکل کېږي، لکه د افغانستان، امریکا او روسیې نظامونه، چې د درېواړو قوو په سر کې قرار لري. مگر په دې خاطر چې پارلمان هم د ولس په مستقیمو رایو راغلی وي، ولسمشر یې منحلولای نشي. په داسې نظام کې ولسمشر اعلی سرقوماندان هم وي.

که دولت غواړي خپلواکي او ملي حاکمیت تطبیق کړي، هم باید د قانون په چوکاټ کې وي. د اساسي قانون په لومړۍ ماده کې اسلام او جمهوریت راغلی، چې د تعدیل وړ نه دی.

د اساسي قانون په لومړۍ ماده کې دا حکم له یوې مانا سره راغلی دی چې دا هغه نهاد او اداره ده چې درې خپلواک ملي نهادونه لکه واک (اجرائیوي توان)، خاوره (چې په خپله پر هغه ځمکه او جغرافیه کې جوړ شوی وي) او نفوس (ولس او خلک).


که له دې درو څخه یو هم کم شي، دولت ور ته نه ویل کېږي. واک همدا ډول اوامر او هدايات او قوانين راوباسي او د تطبيق واک یې ولري.

درېم دا باید معلوم وي چې پر چا حکومت کوي (نفوس باید ولري). زموږ دولت اسلامي دی او ټول اسلامي مناسک به اجرا کېږي. ملي حاکمیت ولري، قوانين وضع او تطبيق کړای شي.

واک په دې مانا چې خپله خاوره وساتلای شي او د هېواد دفاع وکړي، نظم او اداره برابره کړي چې دې واک ته اجرائیه قوه هم وايي، چې د هېواد د اساسي قانون پر بنا د ولسمشر او حکومت په واک کې دي. په بېرون کې دولت ویل کېږي او په کور د ننه حکومت بلل کېږي.

درېم فصل

تفکیک قوا



تفکیک قوا د ډموکراسۍ لپاره یو اصل منل شوی دی. تفکیک قوا د ډموکراسۍ په منظور او هدف دی چې د یو لاس قوا د احتمالي ناوړې گټې مخ نیسي. نو له دې کبله واک ووېشل شي، چې ډموکراسي تنظیم شي.

ډموکراسۍ د انسانانو تر ټولو لوړه لاسته راوړنه ده. ډموکراسي ده چې د دولت اعتبار لوړوي. ډموکراسي اخلاق دي چې د مخالف او منتقدینو زغم لري. ډموکراسي بې له اپوزېسیونه ناقصه ده. په برتانیه کې د اپوزېسیون مشر ته عین امتیاز چې د حکومت مشر لري، ده ته هم ورکول کېږي.

دولت د تفکیک قوا تر حکم لاندې پر اجرائیه، مقننه او قضائیه وېشل کېږي، ټولټاکنې او د بیان آزادي هم ستر رکن دی.

او له مسلمان او افغان مور او پلار نه زېږېدلي وي. مهمه دا ده چې پردی تابعیت به نه لري.

د ۱۳۵۵ لمریز کال د اساسي قانون د ۸۹مې مادې پر اساس د ولسمشر مېرمن او د ۷۷مې مادې پر بنا د وزیرانو مېرمنې هم باید مسلمانې او افغانې وي. د غوايي تر کودتا وړاندې د اردو افسرانو او د بهرنیو چارو وزارت کارکوونکو ته هم له خارجي ښځې سره د نکاح اجازه نه وه.

په جنایاتو او بشري ضد جرمونو به تورن نه وي. یوازې د دوو دورو لپاره ټاکل کېدای شي. او په همدې ماده کې حکم کوي چې عمر یې تر ۴۰ کالو لږ نه وي او دا حکم د ولسمشر د دوو مرستیالانو په برخه کې، چې د ده له خوا د کاندیدو سره یوځای معرفي شوي دي، هم د تطبیق وړ دی.

د ۶۱مې مادې دویم بند زیاتوي: «د جمهور رییس وظیفه تر انتخاباتو وروسته د پینځم کال د غبرگولي په لومړۍ نېټه پای ته رسېږي.»

په دې ماده کې دوه شرطه راغلي دي: ټاکنې او پینځه کاله. په پینځو کالو کې سوال نشته، دا باید پوره شي. مگر دویم شرط ټاکنې دي. نو که په یوه پلمه چېرې ټاکنې په یو نه یو دلیل، یا د ناوړې گټې په هدف ونه شول او یا وځنډول شول، ټاکنې حتمي دي، اګرومگر پکې نشته، قانون دی چې باید تطبیق شي. د قانون تطبیق په ۶۴مه ماده کې هم د ولسمشر دنده ده او نه کول یې سوال برانگېز دي.

د مادې دا بند روښانه دی او د ۱۳۹۸ لمریز کال د ولسمشرۍ ټاکنې له همدې ستونزې سره مخ دي. البته چې یو دولت بې له

الف - د دولت اجرائیه قوه

د دولت مهم رکن دی. اجرائت یې په لاس کې دي او قوانین تطبیقوي. د قوانینو د تطبیق لپاره ادارې لري، لکه پولیس، اردو، څارنوال، وزارت مالیه، گمرکات او داسې نور امکانات لري، چې د اجرائیه قوه زموږ د اساسي قانون پر بنا د ولسمشر او حکومت په واک کې دی او د دوی له خوا څخه له قانون سره سم اجرائت کېږي.

۱ - ولسمشر:

د درېواړو قوو په سر کې د حکومت مشر او اعلی سرقوماندان دی. د اساسي قانون د «۶۰مې» مادې لومړي بند: «جمهور رییس د افغانستان د اسلامي جمهوري دولت په سر کې دی او خپل واکونه په اجرائیه، مقننه او قضائیه برخو کې د دې اساسي قانون له حکمونو سره سم عملي کوي.»

د اساسي قانون د ۶۱مې مادې په حکم د ولس د سراسري، پټو، آزادو او اکثریت مستقیمو رایو په واسطه ټاکل کېږي. د اساسي قانون د ۶۲مې مادې د درېیم بند پر بنا «هېڅ شخص نشي کولای له دوو دورو زیات د جمهور رییس په حیث وټاکل شي.» همدا د ۶۲مې مادې حکم دی چې ولسمشر به افغان او مسلمان وي

ولسمشره ناشونی دی. د پورتنیو شرایطو حکم د دواړو مرستیالانو لپاره هم مد نظر دی.

قانون گذار په ۶۱مه ماده کې مطلق پینځه کاله ویلي دي؛ تمديد، سرپرست، تفسير او تعبير ته لار نشته. او دا يې هم زياته کړې ده چې ټاکنې له ۳۰ تر ۶۰ ورځو د جوزا له لومړۍ نېټې وړاندې عملي شي. د ولسمشر دنده په ۶۴مه ماده، ۶۳مه ماده کې څرگنده ده.

د ۶۴ مې مادې لومړی بند د ولسمشر د دندو په برخه کې داسې حکم کوي:

«د اساسي قانون د اجرا څارل» او د ۶۳ مې مادې په حکم ولسمشر د قانون د تطبيق د مراقبت او نظارت دنده لري.

د استاد رباني د موقتې ادارې په وخت کې، چې د څلور میاشتو لپاره وه، نوموړی ونه توانیده چې ټاکنې وکړي. د څلورو میاشتو له ختم سره یې نور هم خپل واک وغځاوه، چې د کورنۍ جگړې لامل شو. دا تجربه ده چې بې قانونۍ هر وخت بحران زېږولی دی.

د ولسمشر لپاره «۹۰، ۹۱» کود لوی صلاحیت دی چې د دې بودیجې عام او تام واک لري او د صورت حساب او صورت مصرف کنټرول یې نشته.

۲ - ولسمشري او صلاحیت:

د اساسي قانون د ۶۳ مې مادې په حکم ولسمشر به د کار تر شروع مخکې تحلیف اجرا کوي او د خدای جل جلاله په نامه به لوړه کوي، چې د اسلام د دین اطاعت او د قوانینو رعایت به کوي. د ولس د حقونو، خپلواکۍ، ملي حاکمیت او د ځمکنۍ بشپړتیا ساتنه به کوي.

ولسمشر د ۶۴ مې مادې په صراحت اعلی سرقوماندان، د جنگ او متارکې صلاحیت لري او د درو سرو قوو په سر کې دی. د ولسي جرگې د غونډې پرانیستل او د لویې جرگې رابلل، د سترې محکمې د غړیو، د وزیرانو، لوی څارنوال، د ملي امنیت لوی رییس، د سرې میاشتې رییس، د افغانستان بانک رییس ولسي جرگې ته وړاندیز کول او نور د همدې مادې ۲۱ بندونه د ده صلاحیت او دندې دي.

تر ولسمشر لاندې چې مستقیم وزارتونه بهر ځینې دفترونه هم لري، لکه د مقام د دفتر رییس، د مقام سکرتر، د چارو اداره، د تشریفاتو ریاست، د مطبوعاتو ریاست، د گارد قومانداني، د ولسمشر د ساتنې قطع (PPS)، د امنیت شورا، د دیني علماوو سراسري شورا، د ملي امنیت لوی ریاست، د سرې میاشتې ریاست، د افغانستان بانک ریاست، لسم ریاست، د تفتیش او کنټرول لوی ریاست او د ارگ په تشکیلاتو کې د مشاور وزیرانو په نامه یوه لویه ډله، چې پخوا دا ډله دود نه وه.

یوه غټه اندازه نغدې پیسې د ۹۰ او ۹۱ کود لپاره. چې له دې مصرفه بغیر د اوپراتیفي پیسو په نامه د ۲۶۰ میلیونو هر یو د دفاع وزارت، د کورنیو چارو وزارت، د ملي امنیت لوی ریاست او د سرحداتو او قبایلو چارو وزارت هم ور ته یوه اندازه لاسرسی لري او والیان هم په همدې نامه. د دې ټولو پیسو صورت مصرف او حساب دهی ته اړتیا نشته. د پیسو د لاسته راوړلو څرک هم نشته. د ملي امنیت ریاست به چې پخوا د کومې انتحاري پېښې په مقابل کې په لنډ ډول ویل: دا له میرانشاه نه راغلی و.

اوس بيا هم په لنډ ډول د ځان د برائت لپاره وايي: طرحه يې په بهر کې جوړه شوې وه.

کله لا دا هم وايي چې موږ پخوا لا خبر وو. اوس بيا دا هم وايي چې مظنون صراح مو وواژه. څوک دي چې ثبوت يې کړي.

د دې اوپراتيفي پيسو لاسته راوړنه تر اوسه معلومه نه ده. دولتي چارواکي چا ته کوم مسؤوليت نه لري.

دلته يې ځای بولم، کومه بوديجه چې د امريکا د ولسمشر د مېلمنو لپاره تخصيص شوې ده. کوم مېلمنه ته چې يوه پياله قهوره هم ورکړي، صورت حساب يې يادداشت کوي، يوازې د انگلستان له ملکې نه د مېلمو د بوديجه صورت حساب نه غوښتل کېږي. او په نورو هېوادو کې هم له ولسمشر او لومړي وزير نه د بوديجه د صورت مصرف حساب غواړي. اوپراتيفي پېښې عام او تام بې حساب نه وي.

۳ - ارگ:

ارگ د قدرت منبع او د واک سمبول دی او جمهوري ارگ د ولسمشر استوگنځی او دفتر دی چې پخوا شاهي ارگ بل کېده. له بلې خوا تاريخي اهميت او لوړ ارزښت لري. د واکمنۍ او قدرت مقر دی چې د ارگ له د نامه له يادولو سره واک او قدرت تداعي کېږي. اوس جمهوري ارگ دی، د خلقيانو په وخت کې د خلکو کور بلل کېده. اما هر نوم چې وي، مقصد د واکدارانو مقر دی.

دا د واک مرجع ده چې ډېرې خوږې او ترخې خاطرې لري. کله چې اميرعبدالرحمن خان د ۱۸۸۰زېږديز کال د جولای په ۲۲مه د پاچاهي اعلان وکړ، خپل د واک مقر يې له بالاحصار کابل څخه ارگ

ته راننقل کړ. چې د ارگ جوړېدلو هم ۲۰ کاله نيولي وو. ارگ د پاچاهانو د دربار او اوسېدلو ځای دی او په ۷۰هکتاره ځمکه کې د شان او شوکت ماڼۍ ده.

په دې لويه محوطه کې حرمسرای دی، گلخانه، دلکشاه ماڼۍ، سلام خانه، کوټې باغچه، قصر نمبریک، الحاقیه، لوی مسجد او د وزارت دربار او شاهي گارد (يا جمهوري گارد) لپاره کوټۍ ده. لوړ لوړ دېوالونه لري او لويې لويې دروازې.

کوټې باغچه هغه کوټۍ ده چې اعليحضرت امان الله خان خپل تره سردارنصرالله خان بيا د چنگاښ له کودتا څخه وروسته سردار داودخانخپل د تره زوی سردار عبدالولي او په ۱۳۵۹لمريز کال کې حفيظ الله امين خپل لوی لارښود نورمحمدتره کي لپاره ترې د زندان کار واخيست.

د دې ارگ پاچاهان او جمهور رييسان يا تېښتې ته اړ شوي او يا وژل شوي دي.

۱- امير حبيب الله خان د ۱۹۱۹ز کال د فبروري په ۲۱مه په مرموز ډول ووژل شو، چې لا پاچا و.

۲- سردارنصرالله خان د اميرحبيب الله خان ورور د پاچاهۍ اعلان وکړ، مگر امان الله خان هغه د ۱۹۱۹ کال د فبروري په ۲۲مه استعفی ته اړ کړ او په خپله پاچا شو او دی يې زنداني کړ.

۳- اعليحضرت امان الله خان د ۱۹۲۹ز کال د فبروري په ۱۴مه استعفی وکړه او له هېواده ووت. تر ده وروسته سردار عنایت الله پاچا شو.

۴- سردار عنایت الله د ۱۹۲۹ز کال د جنوري په ۱۷مه استعفی ته اړ شو او د سقاو زوی حبيب الله پاچاهي اعلان کړه.

- ۵- د سقاو زوی له کابل څخه وتښتېد او د ۱۹۲۹ز کال د نومبر په دویمه ووژل شو. سردار محمدنادرخان پاچا شو.
- ۶- محمدنادرشاه د ۱۹۳۳ز کال د نومبر په اتمه ووژل شو. تر ده وروسته اعلیحضرت محمدظاهرشاه پاچا شو.
- ۷- د ۱۳۵۲لمریز کال د چنگاښ په ۲۶مه سردارمحمدداودخان جمهوریت اعلان کړ او په خپله ولسمشر شو. اعلیحضرت ظاهرخان د اپتالیا په سفر کې وطن پرېښود او مستعفی شو.
- ۸- د ۱۳۵۷لمریز د غوايي په اوومه سردارمحمدداودخان له خپلې کورنۍ سره ارگ کې د غوايي د کودتاچیانو له خوا شهید او نورمحمدتره کی د ولسمشر په توگه اعلان شو.
- ۹- د ۱۹۷۹ز کال د اکتوبر په نهمه د کابل راډیو د اعلان پر اساس نورمحمدتره کی د هغه ورپېښې ناروغۍ له امله مړ شو. مگر د ارگ د قوماندان روزي خان د یوه بیان له مخې د بالښت په واسطه یې ساه وروایسته او حفیظ الله امین یې ځای ونیو.
- ۱۰- د کابل راډیو د اعلان پر اساس د ۱۹۷۹کال د جدې په شپږمه حفیظ الله امین د هغه کسانو له خوا چې دی پرې نازېده، محاکمه او اعدام شو او ببرک کارمل واکمن شو.
- ۱۱- د ۱۹۸۶ز کال د مې پر ۳مه تر یوه فشار لاندې ببرک هغو کسانو ځان سره یووړ چې راوستلی یې و، پر ځای یې ډاکټر نجیب نصب شو.
- ۱۲- د ۱۹۹۲کال د اپرېل پر ۱۷مه نجیب هم د خپل گوند له ملگرو نه د ارگ له قصر څخه د تېښتې په لار لکه شپاړسم لویي ونیول شو او وروسته اعدام شو. شپاړسم لویي هم چې کله د وارسای له قصر نه د

- انقلابیانو له قهر نه د تېښتې په لار ونیول شو او اعدام شو. په تاریخ کې کله کله داسې بېښې راځي چې بېخږده حکمرانان او مستبد جباران د ملت د قهر او غضب نور تاب رانه وړي، مخ په تېښته نیسي، لکه معمر القذافي، صدام حسین، هونیگر (ختیځ آلمان)، چایسنکر (رومانیه) تر ولسي محاکمې لاندې راغلل.
- تر ډاکټر نجیب وروسته حضرت صبغت الله مجددي ولسمشر شو.
- ۱۳- د ۱۹۹۲ کال د جون په ۲۸مه له دوو میاشتو وروسته تر یو فشار لاندې مجددي صاحب واک استاد برهان الدین رباني ته تسلیم کړي.
- ۱۴- د ۱۹۹۶ کال د سپټمبر په ۲۷مه طالبان کابل ته ننوتل، ډاکټر نجیب یې ځوړند کړ او استاد رباني ارگ پرېښود او ملامحمدعمر امیرالمؤمنین شو.
- بیا هم استاد چې به کله په فیض آباد او کله بلخ کې و، روح او روان یې په ارگ کې وو. د ولسمشرۍ تر ادعا تېر شو. کله چې په ښار کې پرېکړه وشوه، محمدیونس قانوني او ډاکټر عبدالله عبدالله هڅه وکړه چې قناعت ورکړي چې نور ناوخته دی.
- ۱۵- د ۲۰۰۱ز کال د اکتوبر په اوومه د امریکا د پوځي عملیاتو له پیل سره د طالبانو نظام نسکور او ملامحمدعمر ژوندی ورک شو او حامدکرزی ولسمشر شو.
- ۱۶- د ۲۰۰۱ز کال د ډېسمبر په پینځمه حامدکرزی د لنډمهالي، انتقالي او بالاخره دوه ځله د پینځو پینځو کلونو لپاره د دورې له پوره کولو وروسته د ټولټاکنو پر اساس د دولتي تشریفاتو او یوې لویې غونډې په ترڅ کې نوی ولسمشر ډاکټر محمدشرف غني احمدزي ته

په مسالمت‌آمېز ډول د ۱۳۹۳ لمریز کال د تلې په اوومه واک تسلیم او له ارگ څخه په لومړي ځل یو واکمن روغ رمت په عزت ووت. نوټ: دغه ۱۵ موارد د حامد علمي د تحقیق او ترتیب له یاداشتونو نه اخیستل شوي دي.

رایې او رای اچونه

رای اچونه د اساسي قانون د ۳۳مې مادې په حکم د اتباعو حق دی، له بلې خوا یو ملي مکلفیت هم دی.

رای اچونه د ډموکراسي د ټولني یو مهم رکن دی. رای اچونه ده چې سیاست ته استقامت ورکوي. ولس د رای اچونې په واسطه د دولت په اداره کې گډون کوي. رایي د ولس له خوا له دولت سره د زړه پیوند ښکارندویه ده.

د ولسمشریزو ټاکنو لپاره ۶۱مه ماده او د ولسي جرگې د ټاکنو لپاره د ۸۳مې مادې په حکم رای اچونه (سراسري، سري، مستقیمه او آزاده رایه ورکول) شرط بلل شوی دی.

۱- **سراسري**: په دې مانا چې ټول او عموم د رایو ورکولو حق لري. غیر له هغه چا ه چې د محکمې له خوا یې مدني حقونه سلب شوي وي.

۲- **سري**: د تهدید، تطمیع او گیلې د مخنیوي په خاطر قانون د دې پېشبیني کړې چې څوک خبر نشي چې چا و چا ته رایه ورکړه. په غره او د پردې شا ته رایه ورکونکی د خپلې خوښې کاندید ته رایه ورکوي او هېڅوک مانع نه دي او نه څوک خبرېږي. که څه هم په یو ډول یې د ډالرو وعده کړې وي.

گرچه دا سړي رايې به هم کله پټې پاتې نشوې. د مطلوب کانديد د باور لپاره به يې پټه عکاسي کړه. په دې برخه کې محترم ډاکټر صاحب رمضان بشردوست په صريحه لهجه وايي: سوغات او چينه يې واخله خو رايه يوه مستحق کس ته ورکړه. د ټولټاکنو قانون په ۷۷مه ماده کې د مصارفو محدودېدل په پام کې نيول شوي دي، چې د دې مراعات نه کېږي.

د ۱۳۹۸ کال د ولسي جرگې د مشر پر سر ناندريو کې همدا وعده او مادې امتياز پوره نقش ولوباوه چې پرېکړه تر يوې مياشتې وځنډېدې.

دولتي نظام ټول په راي اچونه ولاړ دی. په ملي شورا کې پر مهمو موضوعاتو راي اچونه کېږي. د وزيرانو، د سترې محکمې د غړو، يا لوی څارنوال، د ملي امنيت لوی رييس او د افغانستان بانک رييس د تاييد يا رد لپاره سړي او پټې راي اچونې دود دي. نور موضوعات د جرگې په پرېکړو پورې اړه لري.

۳- **مستقیمه:** رايي مستقيم په خپله د راي ورکوونکي له خوا په خپل لاس خپل کانديد ته مستقیمه ورکول کېږي. وکیل ته اړتيا نشته او ممنوع دی. په ځينو هېوادونو کې دې په خاطر چې د چا حق ونه خوړلای شي، کوم کسان چې په سفر کې وي، کولای شي په سړي ډول د هغه سفر له ځايه د رايو فورمه راولېږي.

۴- **آزادي:** رايه ورکول جبري نه دي، د هر چا خپل اختيار دی چې په راي اچونه کې گډون کوي او که نه. دا يو ډول بې تفاوتې ده، په دې پلمه چې يو نفر هم د ده مطلوب نه دی. په ځينو هېوادونو کې گډون نه کول يوه وړه جریمه هم لري.

په هره کچه چې په ټاکنو کې ډېر خلک گډون وکړي، په هغه اندازه ټاکنې له لوړ اهميته برخمنې وي. د مشرانو جرگې غړي، وزيران، لوی څارنوال، د ملي امنيت لوی رييس او د افغانستان بانک رييس او د سترې محکمې غړي او د قانون د څار د کمېسيون غړي د ولسي جرگې له خوا ټاکل کېږي، چې تقريباً د ولس له خوا په غيرمستقيمو، يعني د ولس د استازو له خوا ټاکل کېږي.

۴ - حکومت:

د اساسي قانون ۷۱مه ماده وايي: «حکومت له وزيرانو څخه جوړ دی.» د اساسي قانون همدا ماده په صراحت حکومت له وزيرانو څخه جوړ شوی بولي چې ولسمشر يې په سر کې قرار لري.

«۷۲مه» ماده وايي چې «افغان وي، لوړې زده کړې يې کړې وي، تر ۳۵ کالو يې عمر کم نه وي، په جرم تورن نه وي، چې د ولسمشر په وړانديز او د ولسي جرگې په تاييد سره وي.

د دندې په اړه يې په «۷۵مه» ماده کې صراحت ورکړ شوی دی چې د قوانينو او د محکمو د پرېکړو د تطبيق مکلفيت لري.

د خپلواکۍ ساتلو او ځمکنۍ بشپړتيا، عامه نظم ټينگولو، ټولنيزې، فرهنگي، اقتصادي، ټکنالوژيکي پراختيا لپاره د پروگرامونو د طرحې او تطبيقولو دنده يې پر غاړه ده او په نړيواله ټولنه کې د افغانستان د حيثيت د گټلو ساتندوی وي.

د «۷۲مې» مادې په لومړي بند کې افغاني تابعيت شرط بلل شوی دی. د راغلي حالت پر بنا يو اکثریت چې مهاجرت ته اړ شوی او په

بهر کې يې د مجبوريت له مخې د هغه هېواد د يوې پارچې کاغذ تابعيت پانې په واسطه لوړې زده کړې حاصلې کړې دي، مگر کومه افغاني وينه چې يې په شاه رگ کې جاري ده، د يوې پارچې کاغذ په واسطه نه بدلېږي، هغه افغان به افغان پاتې کېږي، البته ولسي جرگې ته په همدې ماده کې واک ورکړ شوی دی، د رد يا تاييد پرېکړه کوي: د ۷۴ مې مادې په حکم د پاک خدای جل جلاله په نامه قسم خوري، چې د اساسي قانون او نورو قوانينو رعايت، د خپلواکۍ، د ځمکې بشپړتيا او د ملي وحدت ساتنه به کوي.

تر «۲» مياشتو ډېر سرپرست وزير دنده نوره قانوني نه ده. سرپرست وزير لوړه نه کوي، ولې چې د ولسي جرگې تاييد نه لري، نو سياسي مصونيت هم نه لري، د اتهام په صورت کې خاصه محکمه ور ته نه جوړېږي.

په همدې ډول د وزيرانو لپاره د ارتکاب جريم ضد بشري، ملي خيانت او نورو جرايمو په اړه صراحت ورکړل شوی دی چې د نورو جرايمو په جمله کې هغه فساد هم راځي.

کله کله د سيگار له خوا کلک شکايتونه اورېدل کېږي. هر ډول فساد ناامني، غصب، تعصب، وژنې، تېري، اختطافونه، قاچاق، له محصول نه فرار، د نشه يي توکو رواج، تر ۳مېليونو زيات نر او ښځې ځوانان معتادان، بې کيفيته روغتونونو، بې کيفيته او د علمي معيارونو خلاف پوهنتونونو جوړول. خيالي ښوونځي، خيالي سربازان، قراردادونه، په ټولټاکنو کې درغلي او د ميلياردونو ډالرو خوردو بُرد اورېدل کېږي او په نشراتو کې هم خپرېږي.

گرچې د ډاکټر اشرف غني احمدزي په دوره کې درې د دفاع وزيران، درې د کورنيو چارو وزيران، د ماليې وزير، د مخابراتو دوه وزيران، د ټولټاکنو د کمېسيون رييس، د سولې د دارالانشاء درې رييس، د اوبو او برېښنا وزيران تر خپل وخت وړاندې بې له دې چې علت يې څرگند شي، له دندې څخه لرې او ځايناستي يې مقرر شول. تبصرې اورېدل کېږي او خبرونه هم.

ولس ته د ۵۰مې مادې په حکم حق ورکړ شوی چې له دولتي ادارو څخه اطلاعاتو ترلاسه کړي، چې د وزيرانو د برطرفۍ علت څه و؟

د امنيت يوه نمونه سيدالله د رييس خدايداد په نامه په دوسيه کې د شلو اختطافونو او ۵۰ وژنو اقرار کړی دی چې ډېر وروسته دی او حبيب استالفي ونيول شول. د ټولو واقعيتونو د ويلو وخت ورنه کړل شو چې د کوم لوړپوړو چارواکو له خوا حمايه کېده او ده دا واقعيتونه له ځان سره قبر ته يوړل.

حکومت يې په مخنيوي کې پاتې راغلی دی. دا هم بايد ومانو چې د خلقيانو او طالبانو په وخت کې رشوت او غصب نه و، يا به ډېر کم و او اجراءات پرېکنده وو. حکومت له نورو دندو سره د ۷۵مې مادې درېيم بند د امن راوستلو او فساد د منځه وړلو دنده لري. د غريب او بډای ترمنځ واټن نور هم ډېر شو. ځينو د زيات احتياج له کبله خپل اولادونه مارکېټ ته د خرڅلاو لپاره عرضه کړل. لکه چې وايي:

څوک پکې خانان شول د چا ولاړې ارتينې پکې په دې برخه کې د ۱۵۷مې مادې په حکم د څار خپلواک کمېسيون هم چې د قوانينو د تطبيق دنده پرغاړه لري، اجراءات نه دي ليدل شوي.

هندو او يو وپروکی اقلیت يهودان، يا نور. که چېرې اروپايي يا امريکايي افغان تابعیت ترلاسه کړي، هم هغه افغان دی. د ټولو حقوقي او مدني امتيازاتو مستحق دی.

د بشري حقوقو اعلامیه چې په ۱۹۴۸ز کال کې صادره شوه، د ملکي کسانو او افرادو او د هغو د حقوقو په ساتنه لکه د ژوند حق او آزادي، مساوات او برابري، سياسي حقوق او مدني آزادي، د مذهب آزادي او اقتصادي آزادي لکه د کار حق او د تعليم حق پکې صراحت لري.

د ژوند په حق کې د غلامۍ او شکنجې رد، برابري او مساوات د قانون په مقابل کې د بيان او فکر آزادي. د محاکمو په وړاندې د حق دفاع او د امنیت حق، په څرگند ډول پکې صراحت راغلی دی.

خپلواکي او ملي حاکمیت د ولس لپاره دي. لکه د اساسي قانون په ۴مه ماده کې وايي: په افغانستان کې ملي حاکمیت په ملت پورې اړه لري او د اساسي قانون په ۸۱مه ماده کې لا دا هم وايي چې ملي شورا د خلکو د ارادې ښکارندويه ده. مهم اتباع او ولس دی. که قانون او که دولت دی د ولس د رفاه او نېکمرغۍ لپاره دی.

په «۱۰۳مه» گڼه فرمان کې هم اشاره شوې ده چې دا قانون د ټولنې د جوړولو او رفاه په منظور پاس شوی دی او د مقدمې په لسم بند کې هم د يو مرفع او هوسا ژوند او هدف ته اشاره شوې ده، چې د اتباعو او ولس لپاره ده.

۱ - د اتباعو حقوق:

دولت دنده اخیستې چې د اساسي قانون په «۶مه» ماده کې يې د هېواد د ټولو سيمو د متوازنې پراختيا تعهد کړی دی. لومړني حقوق

څلورم فصل

اتباع يا نفوس

نفوس يا اتباع د دولت مهم رکن دی، چې ځينې ولس او ملت هم ور ته وايي. پخوا يې رعیت بلل، اوس ځينې شهروندان هم ور ته وايي. دولت له اتباعو پرته ناشونی دی. اصلاً دولت او قانون د ولس مخلوق دي. د افغانستان ولس يا وگړي ټول افغانان بلل کېږي، لکه چې د اساسي قانون په ۴مه ماده څلورم بند کې راځي:

«د افغان کلمه د افغانستان د ملت پر هر فرد اطلاق کېږي.»

دلته د «هر» کلمه راغلې، يعنې «هر فرد»، عام دی، توپير پکې نشته. د همدې مادې په دويم بند کې دا هم راغلي. د افغانستان ملت له پښتون، تاجک، هزاره، ازبک، ترکمن، پشه يي، نورستاني، ايماق، عرب، قرغز، قزلباش، گوجر، براهوي، بلوڅ او نورو قومونو څخه جوړ دي.

دلته د ملت او قوم کلمې راغلې دي، چې قوم د ملت په دننه کې خپل موجودیت لري او مساوي حقوق او مکلفیت. په ملي سرود کې هم د ټولو قومونو نوم يادېږي. کلمه د «نورو قومونو» هم راغلې ده. يعنې که نور قومونه احياناً د نامه له يادولو نه پاتې وي، لکه سېک،

د ژوند نه جلاکېدونکې شتمني ده چې د بشر حقونو له اعلاميې سره مطابقت لري.

په «۱۴مه» ماده کې د کرنې او مالدارۍ د پراختيا او دويم بند کې د استوگنې ځای برابرول. په «۱۷مه» ماده کې د معارف د ودې او په «۴۴مه» ماده کې د ښځو او کوچنيانو حقونو ته يو خاص پام کولو باندې تاييد راغلی دی.

د «۴۳مې» مادې له مخې د هېواد اتباعو ته زده کړې په وړيا ډول دي. په «۵۲مه» ماده کې دولت مکلفيت لري چې د ټولو اتباعو روغتيا ته خاص پام وکړي او د روغتيا د پراختيا لپاره لازم تدبيرونه ونيسي. په «۵۳مه» ماده کې د شهيدانو، معيوبينو او ورک شويو کسانو کورنيو ته مرستې په نظر کې ونيسي او د همدې مادې په دويم بند کې د متقاعدينو د حقوقو تضمين هم صراحت لري. پوره څرگندېږي چې دولت د چوپړ لپاره دی، نه لکه د پخوا په څېر حکمرانۍ لپاره.

۲ - د اتباعو وجيبه:

په دې اساسي قانون کې ځينو وجيبيو ته اشاره شوې ده، چې دا هم بېرته د ولس د ښېگڼو لپاره دي، لکه:

- اتباع د خپل دولت د ورکړل شويو حقونو په مقابل کې وجيبي هم لري.

په «۵۵مه» ماده کې ټول اتباع د هېواد د دفاع وجيبه لري. ملت حاکميت او خپلواکي او د ځمکې بشپړتيا د دفاع د ټول ولس او هر افغان که ښځه او که نارينه دی، وجيبه ده.

افغانستان د ټولو گډ کور دی، گډ تاريخ او گډه راتلونکې لري. د دې په ضد عمل ملي خيانت دی چې د جزاد کود په ۲۳۸مه ماده کې ور ته سزا پېښيښي شوې ده.

په «۵۶مه» ماده کې د ټولو قوانينو په رعايت مکلف دي چې بې خبري عذر نه منل کېږي.

په «۴۲مه» ماده کې هر افغان دولت ته په ماليه او محصول ورکولو هم مکلف دی.

۳- د اتباعو ډاډ:

اتباعو ته ډاډ ورکول کېږي سر، مال او ناموس به يې خوندي وي، لکه په «۲۴، ۲۹مو» مادو کې چې وايي:

«آزادي او انساني کرامت له تېري نه خوندي دي.»
په ۲مه ماده کې راځي:

«د افغانستان اسلامي جمهوريت دولت دين اسلام دی او نور اديان هم د قانون د حکم په حدودو کې آزادي لري. دلته د مساوات پر بنا هغو افغانانو چې له اسلامه بغير د بل دين پيرو دي، د آزادۍ ډاډ ورکړ شوی دی. په «۲۳مه» ماده کې بې له قانوني مجوزه له حقه نه محرومېږي.

په «۲۴، ۲۹» مادو کې آزادي او انساني کرامت به يې له تېري خوندي وي.

په قضيو کې مجرم د قضیې يو رکن دی، بايد حقوقي سلسله يې او عدالت په مجازات کې مراعات شي، نو همدې قانون په ۳۱مه ماده کې د دفاع د وکیل د تجويز حکم کړی دی.

«۲۸مه» ماده په صراحت د جرم په صورت کې بهرني هېواد ته نه سپارل کېږي او په دې ماده کې تبعید مطلق منع شوی دی. په «۳۳مه» ماده کې راغلي چې پوروی به هم سلب ازادي کېدای نشي. ۴۰مه ماده داسې صراحت لري: «ملکیت له تېري څخه خوندي دی.» جبري کار په «۴۹مه» ماده کې منع شوی دی. کوم څوک د ادارې له خوا متضرر شي، په «۵۱مه» ماده کې د جبران خسارې د ادعا حق لري. متضرر کولای شي د خپل حق العبدی دعوا وکړي.

«۲۶مه» ماده جرم یو شخصي عمل دی، بل ته سرایت نه کوي. «۲۷مه» ماده: د جرم تورن بهرنیانو ته نه سپارل کېږي. تبعید او ترکِ تابعیت منع شوی دی.

تبعید پر احتیاطي تدبیر دی چې پخوا او اوس په ۲۷ ماده کې منع شوی دی، دا تقریباً لکه ممنوع الخروج چې اوس قانوني جنبه لري. یا د کورني نظر بند، یا د ځینو کسانو نه اتهام په صورت کې له مسلکه منع کړی. لکه ډاکټر له طبابت نه او ډرپور له موټر چلولو نه منع شي. د جرا کود په تکميلي جزاو کې د ۱۹۳مې ماده کې که یو کس د معین محل د گشت و گذار او یا معین ځای له اوسېدو څخه منع کولای شي.

ترکِ تابعیت کول په هېواد کې سابقه نه درلوده، د لومړي ځل لپاره ملگري حفیظ الله امین د ۱۹۸۲ کال د نومبر په ۲۷مه نېټه شپږ تنه رفیق ببرک، رفیق ډاکترنجیب، رفیق بریالی، رفیق عبدالوکیل، رفیق نوراحمدنور او رفیق ډاکټر اناهیټا له سفارتونو نه مرکز ته راوغوښتل

شول، کله چې دوی د راتگ نه ډډه وکړه، امین صاحب یې د افغاني تابعیت ترې واخیست.

په «۲۹مه» ماده کې هم ډاډ، چې (حتی) د حقایقو د کشف په خاطر هم د تعذیب جواز نه لري.

په «۲۸مه» ماده کې هېڅ افغان آن د جرم د وقوع په صورت کې هم بهرني هېواد ته سپارل کېدای نشي.

د جرم د وقوع په صورت کې د «۳۱مې» مادې په رڼا کې د وکیل د ټاکلو حق لري.

۴ - د ښځو حقوق

ښځې د هېواد د نفوس مهمه برخه ده او نیم نفوس جوړوي. په آیت شریف کې هم راځي.

«هن لباس لکم و انتم لباس لهم» (هغوی ستاسې جامه او تاسې د هغوی جامه یاست.)

د اساسي قانون په ۴مه ماده کې د «ملت هر فرد» کلمه راغلې ده، چې پر نارینه او ښځو دواړو جنسونو اطلاق کېږي. د ۲۸مې مادې دویم بند صراحت لري:

«د افغانستان اتباع ښځې او نارینه د قانون په وړاندې مساوي حقوق او وجایب لري.»

په ۴۴مه ماده کې له کوچیانو سره د ښځو د متوازن زده کړو پراختیا ته صراحت راغلی دی. همدا ډول د ملي شورا په غړو کې د ښځو لپاره یوه څرگنده برخه هم په پام کې نیول شوې ده.

اما په دودیز ډول دا د تأمل وړ یوه موضوع ده چې د دې اساسي قانون په ډېرو مواردو کې ور ته خاصه پاملرنه شوې ده. خای لري چې دلته هم په لنډ ډول پرې بحث وشي، لکه چې وايي:

ښځه مور ده، ښځه خور، ښځه د ژوند ملگرې ده. افغانان یې ناموس بولي او وايي:

مال تر سر قربان، سر تر ناموس قربان. ښځه د اولاد وسیله او په حقیقت کې مور او د کورنۍ د جوړښت وسیله ده.

مائوسیتونگ (د چین لارښود) وايي: د نړۍ نیم نفوس ښځې دی او نیم باقي د دوی زامن دي.

روایات دادي چې لومړی نر او بیا ښځه پیدا شوې ده. لومړۍ ښځې (حوا) به جنت کې بابا آدم علیه السلام چې د پاک خدای جل جلاله له خوا منع شوی غنم خوړلو ته وهڅاوه.

ښځو په پخوا کې هم ډېرې ستونزې تېرې کړې دي. کله چې به د نیل رود په طغیان شو نو ښځه به یې د طغیان د مخنیوي د قربانۍ لپاره ورواچوله.

عربو به د جهالت په دور کې نوزادې نجونې ژوندۍ ښخولې. هندوانو کې تر ډېره د انگرېز تر راتگ پورې کومې ښځې چې به کونډې شوې، پس له ډېرو درنو مراسمو به یې هغه هم ورسره سوځله او کونډې ته تر اوسه نور حق نشته چې بل مېړه وکړي.

د هېواد د ولس په دودیز ډول کې په کومه کورنۍ کې چې نر ورکې وزېږېږي، د خوښۍ ډزې کوي او د شپږمې شپې په نامه د خوښۍ محفل نیسي، مگر د نجونو په برخه کې دا نشته، چې دا په خپله د توپیر په مانا ده.

د خلقت په اړه د ډېرو نظر دا دی چې آسمان نر او ځمکه ښځه ده. کله چې باران له آسمانه اوري نو ځمکه بارداره او حامله شي، نباتات راشنه شي. (داکتر نثاراحمد پوپل، دایرة المعارف آریانا، ۷۲۷ مخ)

د اسلام د دین له راتگ سره د ښځو حقونو ته پام وشو. په نکاح کې یې رضایت د ایجاب او قبول شرط وبلل شو. په میراث کې یې حق تشخیص شو. کونډې ته د بل مېړه حق ورکړ شو.

په اساسي قانون کې «۲۲مه» ماده: «د افغانستان د اتباعو ترمنځ هر راز تبعیض او امتیاز منع دی.» دا اتباع یې که نر وي او که ښځه. او په همدې ماده کې تبعیض منع شوی دی.

«۴مه» ماده، څلورم بند حکم کوي: «د افغان کلمه د افغانستان د ملت پر هر فرد اطلاق کېږي.» دا په دې چې نارینه او ښځې په حقوقو کې یو دي.

د نړیوالو هم د ښځو حقوقو او اهمیت ته پام دی. د هېواد په دې اساسي قانون کې هم ور ته خاصه پاملرنه شوې ده. د قانون په هره ماده کې لکه چې (هر فرد افغان)؛ (هر تبعه افغان) او یا (هر څوک)، یا (هر انسان) چې راغلي، د دواړو جنسونو نه یې څرگند مطلب دی.

په ۲۲مه ماده کې په صراحت سره تبعیض ردوي او په دویم بند کې نور هم صراحت ورکوي:

«نر او ښځه د قانون په وړاندې مساوي دي.» په ۲۴مه، ۲۷مه، ۲۹مه، ۱۸مه ماده کې د «انسان» کلمه په تعدد ډول په تکرار راوړل شوې ده، چې پر دواړو جنسونو دلالت کوي.

په «۵۲مه» ماده کې د روغتیا تامین، په «۴۳مه» ماده کې تعلیم او په «۴۸مه» ماده کې کار د «هر افغان» حق بلل شوی دی.

د «٦٢مې» مادې لومړۍ بند د ولسمشرۍ او په «٧٢مه» ماده کې د وزارت لپاره د ښځو د کاندیدېدو لار خلاصه ده.

د اساسي قانون په «٨٣مه» ماده «٦م» بند کې د ښځو لپاره په هر ولایت کې د امتیاز په ډول پاملرنه شوې ده. چې د هر ولایت نه د نفوس په اندازه اقلًا یوه ښځه باید په ولسي جرگه کې برخه ولري.

او په «٨٤مه» ماده، درېیم بند کې هم د ښځو د سهمیې په اړه صراحت ورکړ شوی دی، چې په دواړو جرگو کې د ښځو امتیاز او حقوق له نورو سره په بشپړ ډول برابر دي.

د شاهي نظام د ١٣٤٣ لمریز کال د اساسي قانون په ٢١مه ماده د پاچا د وفات په حالت کې که د ځایناستي سن کم وي، د ځایناستي مور ملکه د نیابت چاره پر غاړه اخلي.

د یوې سالمې کورنۍ کوم چې په «٥٤مه» ماده کې ور ته اشاره شوې ده، په دې مانا چې د دولت هم کورنۍ ته پام دی. په کورنۍ کې کوم چې نارینه په بهر کې د کورنۍ لپاره کار کوي، په همدې ډول مېرمنې د کور مدېریت، د ماشومانو روزنه، پخلی، اوبدل او نور د پام وړ دي او په ټولنه کې د ښځو رول لوړوي.

په ځینو هېوادونو کې مېرمنو ته دکور کار لکه رسمي کار په شان کتل کېږي او په اخیږ کې ور ته تقاعد امتیاز قایل کېږي. په دې مانا چې همدا ښځې دي چې نارینه په فارغ زړه د باندې خپله دنده اجرا کوي.

ځینې کسان شته چې دوه او درې ښځې لکه قوماندانانو د شهوت د اقعاع او یا شهرت او زورازمایۍ لپاره درې څلور ودونه کوي.

یا ځینې د تېر سن له یوه طرفه عشق په پیري وي او د شریعت خلاف ایجاب او قبول ته ارزش نه ورکوي.

د ښځو کوم چې د خپل حقوقو ته د نه لاسرسی په خاطر سرټکونې اورېدل او یا لیدل کېږي. له کلونو او پېړیو راهیسې د علم او روزنې لړې پاتې دي. د ښځو پیاوړی کول د نابرابریو د رفع کولو په مانا دي. او د ښځو طبیعي او جسمي ساختمان هم د نظره نشي لوېدلای؛ گرچې نن علمي تجارو ثابتنه کړې ده چې ښځې په علمي او نورو فعالیتونو کې له نارینه کمی نه لري.

د هېواد جغرافیایي حالت، له ښارونو نه د کلیو لرېوالي، د عامه ترانسپورت کمښت ښځې له یوه آسېد پذیره حالت سره مخ کړې دي. په ١٣٩٨ لمریز کال د المپیک پر رییس د فوتبال د ښځینه غړو د جنسي آزاد ادعا او همدا ډول په همد کال د ولسمشر د مشاور وزیر حبیب الله احمدزي د ارگ په دننه کې له ځینو روانو پېښو پرده پورته کړه او د ښځو د جنسي آزار یا ترې اوږه گټې پورته کولو خبرې په عام ډول ولس ته یو شوک و. ممک دا ډول ډېرې پېښې وي چې پټې پاتېږي. دا پېښې به لومړۍ نه وي او نه هم وروستۍ.

د ښځو د حقونو او آزادي په نامه خلقي نظام د پلارسالاری او مېړه سالاری ختم اعلان کړ چې بې بندوباري سرحد ته ورسېدله، آن چې ډېرې بدې پېښې رامنځته شوې.

نورې نړۍ په تدریجي ډول دا مراحل طی کړي دي. هېواد او افغاني ټولنه باید په احتیاط مخ په وړاندې ولاړ شي.

زموږ د هېواد په تاریخ کې ځینې نامورې ښځې لکه گوهرشاد بېگم، سلطان راضیه، آمنه فدوي، رابعه بلخي، د میوند ملالی او نورې راغلي دي.

د پېښور ملالې يوسفزۍ له پاکستانې طالبانو سره د مخالفت له امله د نجونو روزنې ته دوام ورکړ، چې پر دې برید وشو او مرگ ته نږدې وه؛ نړۍ يې درملنه وکړه او بالاخره نړۍ د دې عزم په مقابل کې د نوبل جايزه باندې ووياروله.

د دوو ملي رهبرانو لکه ميرويس نيکه مور نازو انا او د احمدشاه بابا مور زرغونې انا درايت او فهم د يادولو وړ دي چې د دې دوو ميندو د روزنې برکت و چې داسې ملي لارښوندان يې روزلي دي او د ژوند تر اخېره ورسره ښې سلاکارانې وې.

پينځم فصل

ځمکه

د دولت بل رکن ځمکه ده. که ځمکه نه وي، دولت جوړېدل ناشوني دي. د ځمکې په کره کې زموږ هېواد دغه جغرافيه چې نوم يې افغانستان دی، د اقبال لاهوري په خبره د آسيا زړه دی، لکه چې وايي:

آسيا پيکر آب و گل است ملت افغان در آن پيکر دل است

کوم سياسي، اجتماعي او مدني تعريف د دې اساسي قانون لومړۍ ماده کې شوی دی، نوم يې د افغانستان دولت بلل شوی دی، په ۲۱مه ماده کې يې پایتخت کابل بلل شوی دی.

د افغانستان جغرافيه او خاوره او يا ځمکه د تاريخ په اوږدو کې د افغانانو ټاټوبي منل شوی دی چې د پينځه زرو کلونو راهيسې کلتور او دودونه لري. د دې خاورې اوسېدونکي په هغه وخت «آريايان» بلل کېدل، چې د «اصل» په مانا و. او د اوسېدو جغرافيه يې اوس افغانستان وايي، پخوا «آريانا» نومېده او ځينو به «آريانا ويجه» هم بلله. د هېواد د لوېديځ گاونډي پخوانی نوم پارس و او ژبه يې فارسي.

په دې وروستيو کلونو کې يې نوم په «ايران» بدل کړ. په دې مانا چې له آريانا او آريا سره تړاو ورکړي.

افغانستان د آسيا د مرکز په يوه څلور لارې کې پروت دی. وگړي يې پخوا په ښکار، کرنې او مالدارۍ بوخت وو. خپلې خپلۍ او خپلې جامې به يې په خپله اوبدلې. د مالداري په خاطر به يې د رودونو غاړې ته نيژدې مېنه جوړوله او د کال له موسم سره به سم يوه ځای او بل ځای ته کوچېدل. له خپلې مېنې سره کلکه مينه لري. د پردو د بريد به يې د هغه وخت په ابتدايي وسلو دفاع کوله. د هر يرغل مخه يې نيولې. خپله خاوره او ځمکه يې د سر په بيه ساتلې ده. د اوسني قانونونه چې د ولس د ارادې ښکارندوی دي، په «۵مه، ۸مه» ماده کې دولت ته حکم کوي چې د ځمکې بشپړتيا وساتي.

په «۶۳مه» ماه کې ولسمشر او «۷۴مه» ماده کې وزيران د پاک خداى جل جلاله په نامه لورې کوي، چې د ځمکې بشپړتيا به ساتي او په «۵۵مه» ماه کې د وطن ساتل وجيبه بلل شوې ده. په دې لا هم عقیده لرو چې «حب الوطن، حب الايمان» دی.

افغانان هم له خپل ټاټوبي سره زياته مينه لري. يو بل څوک بيا داسې وايي:

د وطن مينه اي ځوانه ماته گرانه له ايمانه

غني خان له وطن سره د زړه مينه بيا دا ډول بيانوي:

اي زما وطنه د لالونو خزاني زما ستا هره دره کې دي د تورو نښانې زما

هر افغان خپل هېواد ته (گران افغانستان) وايي، چې دا د مينې ښکارندويه ده. د هېواد شاعران د وطن په هکله د مينې او حماسې

ډېر شعرونه ويلي چې دا شعرونه سندرغاړو د رباب په پردو کې کمپوز کړي دي.

نوب: نننۍ نړۍ د يوه کلي په شان ده. تگ او راټگ، راکړه ورکړه، سياسي، اقتصادي او فرهنگي مناسباتو ساتل ضروري دي، د دې درو اصلو په څنگ کې د نړيوالو له خوا په رسميت پېژندنې ته هم اړتيا شته. د خلقيانو کمونېستي رژيم او طالبانو چې دوام ونه موند، همدا علت و. چې خلقي رژيم يوازې څو کمونېستي هېوادونو او د طالبانو حکومت هم يوازې پاکستان، سعودي عربستان او عربي متحده اماراتو په رسميت پېژندلی و. او نور چا يې په رسميت ونه پېژانده، نو همدا وه چې دوام يې ونه کړ.

تعريفونه:

ډموکرات حکومت د ولس د ارادې رعایت لري. ولس ته حساب ورکولو ته ډموکراسي وايي.

- د اساسي قانون حکومت ته ډموکراسي وايي. د حکومت د قدرت منبع باید ولس وي.

ډموکراسي د هغه اکثریت حکومت دی چې د اقلیت حقوق هم پکې خوندي وي.

ډموکراسي د عدالت په مانا ده.

څه چې د ځان د پاره غواړې، پر نورو یې هم پېرزوینه ولري؛ څوک ور ته ولسواکي یا ټولواکي او مردم سالاري هم وايي. کوم نظام چې ډموکراسي ونه لري، هغه اپوزېسیون هم نه مني.

په ډموکراسي کې د ولس د ارادې رعایت او د قانون حکومت وي.

په «۱۰۳» گڼه فرمان کې د ډموکراسي رعایت ته اشاره شوې ده او د مقدمې اووم بند او د قانون په «۶مه» ماhe کې بشپړ صراحت لري.

دېکتاتورې د ډموکراسي ضد نظام دی. دېکتاتور تر قانون ځان لوړ او

د هېواد یوازېنی خواخوږی او ملي شخصیت بولي او په ملي مسایلو

کې تر بل هر چا ځان زړه سواند بولي، خو د یو څو کسانو په وسیله،

چې گډې گټې لري، خپل ظالمانه اعمال مخ ته وړي. دی هم قانون

وي او هم قضا، پرېکړه یې قاطع او مهمه وي. د وړاندیز او نیوکې زغم


ورسره نه وي. قانون پوه محمداشرف رسولي، ډاکټر شمس الدین

فرهېخته په حواله د خپل کتاب «تحلیل و نقد قانون اساسي

شپږم فصل

ډموکراسي

په اساسي قانون کې پر ډموکراسۍ ډېر ټینګار شوی دی.



چې «ډموکراسي» مردم سالاري ته هم وايي چې د ولس اراده پکې نقش لري.

په بل عبارت مردم سالاري ده چې د ولس له ارادې څخه جوړه شوې ده.

د اساسي قانون په ۶مه ماده کې یې په صراحت سره حکم راغلی دی. او په نورو مادو کې هم په عمومي ډول د اساسي قانون ټولې مادې د ډموکراسۍ ښکارندويې او متضمنې دي. په یوه لاس کې واک نه مني. د واک وېشل د ډموکراسۍ اصل دی. په ډموکراسۍ د قانون حاکمیت او سیاسي مبارزه شرط ده.

افغانستان» په ۸۶ مخ کې ليکي: «هغه حکومت ډموکرات دی چې په اداره کې ولس ورسره شریک وي.»
 بل فکر او بله اندېشه نه مني او دا دښمني تعبیروي.
 لکه خلقیانو چې به ویل:

«چې زموږ سره نه وي، زموږ دښمن دی.»

له ولس څخه په ډار وي. هر ظلم د خپل ډار په خاطر کوي؛ په ظلم کې خپله بقا گوري. د مخالفینو په ځپلو کې خاص مهارت لري. امین صاحب به هم ویل چې یو میلیون روشنفکره په هېواد کې بس دي. روشنفکر له ده سره یو خاص تعریف درلود. تظاهر، ریا او دروغ یې وسیله او افزار وي. څه چې د ځان لپاره غواړي د بل لپاره یې نه غواړي. دډکتاتوران څو ډول دي:

۱ - **د فرد دډکتاري:** چې یو کس په تنهائي هر څه په لاس کې لري.

۲ - **د کورنۍ دډکتاوري:** چې اکثراً په سلطني نظام کې وي. سلطنتي نظامونه اوس هم موجود دي چې مطلقه ډموکراسي پکې چلېږي، لکه برتانيه، هالنډ، ډنمارک، بلجیم، سویډن او نور. داسې هېوادونه هم شته چې د دولت مشر نه لري مگر ډموکراسي نظام پکې حاکم دی، لکه: کاناډا، استرالیا. د مستعمرې له وخته تر اوسه د انگلستان ملکه د دولت په مشرتابه منلې ده.

۳ - **د گوند دډکتاوري:** چې گوند مسلط وي، د ولس مقررات یې ټول په لاس کې نیولي وي او خپل مخالفین بې درېغه ځپي. د دولت پر درېگونو ادارو حاکم وي.

د وارسا د پکت هېوادونه چې د سرې جگړې له ختم سره د پولتاریا دډکتاوري په ډموکراسي واړوله.

جوزف ستالین، اډولف هېتلر، مائوسیتونگ، پالپوت او حفیظ الله امین د شلمې پېړۍ نامتو دډکتاتوران تېر شوي دي.
 په خلقي نظام کې د ډموکراسي ضد اعمال، د بشري حقونو نقض، ډله ییزې وژنې ورځنۍ کار و.

د خلقي نظام په نسکورېدو سره بیا هم انتقالي عدالت عملي نشو، د جنګي جنايتکارانو د تېښتې مخه چا ونه نیوله.

د جهاد لاسته راوړنې هم کمړنگې شوې، د یو نیم میلیون شهیدانو ارمانونه له خاورو سره برابر شول، غصب او توپک سالاري مسلط شول؛ د قدرت جزیرې او ملوک الطوايفۍ هرې خوا ته لیدل کېدې؛ نه قانون و، نه عدالت. د عدالت ځای زورواکۍ نیولی و.

تر دې وروسته طالبانو هم د بشري حقونو نقض کاوه، هر څه د شریعت په نامه را لنډ شوي وو.

درو سرو لنډمهاله ادارو، لکه خلقي نظام، مجاهدینو او طالبانو پارلمان نه درلود.

د بیان آزادي موجوده نه وه.

د مطبوعاتو آزادي ته پام نه و.

خودمحوري دود وه.

په درو سرو کې د ولس د ارادې خلاف مسیر حرکت و.

همدا سبب و چې درو سرو ادارو یا نظامونو دوام ونه کړ. خلقیانو کمونېزم خراب کړ. طالبانو نړۍ ته اسلام بل ډول وروپېژانده، چې تر اوسه چا نه و لیدلی.

مجاهدینو هم په نړۍ کې یو معقول تصویر ونه ښود. ولس ته د دې ادارو پام نه و. مهاجر راستانه نه شول بلکې لا نور هم ډېر شول.

- ۴ - بل نظام هم شته چې نه ډموکراسي وي او نه دېکتاتوري، هغه انارشي او گډوډي وي، چې زموږ په د «۱۳۷۱ل» نه بيا د طالبانو تر راتگ پورې تجربه شوه. انارشي (هر کله بود، خيالي).
- پاتک سالاري، جنگ سالاري او توپک سالاري مسلطه وه. د هېچا سر او مال خوندي نه و. هرې وړې ډلې هلې ځلې کولې چې په واک کې پاتې وي.
- پایتخت يې هم له کابل څخه د قانون خلاف نورو ښارونو ته انتقال کړ، کله بدخشان و، کله بلخ.
- په دې دوره کې نه قانون وضع شو او نه تطبيق شو. د دولت مهم نهاد ملي شورا هم وجود نه درلود.
- په طالباني نظام کې هم د ملت اکثريت له نظره غورځولی و، مهاجر راستانه نه شول، آن نور هم ډېر شول.
- درو سرو لنډمهاله نظامونو خپل منځ کې ورته والی درلود چې نسکور شول.
- ۱- خودکامه وو، د بل زغم يې نه درلود. درېواړو نظامونو له امریکا نه سر ټکاوه.
- ۲- په ظلم کې افراط او عدالت کې تفریط.
- ۳- د ولس د ارادې خلاف مسیر په حرکت کې وو.
- ۴- د ډموکراسۍ د درو عمده اصولونو کمبود و، تفکیک د قواوو نه و، هر څه په يوه لاس کې و.
- ۵- د بيان آزادي تحمل نه و،
- ۶- پارلمان موجود نه و،
- ۷- د اپوزيسيون زغم يې نه درلود،

- ۸- ونه توانېدل چې د يوه دولت په حيث خپلې پرېکړې تطبيق کړي، چې د دولت يو اصل دی،
- ۹- هر يوه لږ او ډېره په پردو باندې تکيه درلوده،
- ۱۰- ملي مسايلو ته پام کم و. خلقيانو هر څه په انټرناسيونالېستي کې خلاصه کول او مجاهدينو ويل چې اسلام سرحد نه پېژني.
- ۱۱- د نظام واکمنان ځان گرم نه بولي، خپله ناکامي د امریکا د بې غورۍ او مداخلې نه بولي. طالبان عملاً ورسره په جگړه کې دي.
- ډموکراسي په درو مهمو اصولونو باندې ولاړه ده، لکه:
- ۱- تفکیک قوا
- ۲- ټولټاکنې
- ۳- د بيان آزادي
- بې له دې درو اصولونو به ډموکراسي ناقصه وي.

ولسي جرگې غړي د اساسي قانون د ۸۳ مې مادې په حکم د ولس د مستقیمو رایو په واسطه ټاکل کېږي.

وزیران، د سترې محکمې غړي، لوی څارنوال، د سرې میاشتې رییس، د ملي امنیت رییس او د افغانستان بانک رییس د غیرمستقیمو رایو په واسطه، د ولسي جرگې د غړو په واسطه د اساسي قانون د ۶۴ مې مادې په حکم ټاکل کېږي.

دا وطن د جرگو وطن دی. جرگې دي چې له فرهنگ سره مطابقت لري او زموږ په وطن کې تاریخي، حقوقي او مدني ابعاد لري.

جرگې زموږ په هېواد کې ډېره پخوانۍ سابقه لري. دغه اساسي قانون چې د هېواد پر فرهنگي اساساتو ولاړ دی، په نظام کې جرگې دي چې د دولت او د ډموکراسۍ اصول جوړوي. جرگې په ولسي او محلي مسایلو کې هم لوی نقش لري او پرېکړه یې تطبیقېږي. د هېواد په ځینو سیمو کې د جرگې پرېکړې ته «تیره» هم وايي؛ کومه خوا که د پرېکړې (تیرې) نه نټه کوي، د جرگه مارو له خوا سزا ورکول کېږي. په افغاني ټولنه کې جرگې، چې د مشورې لپاره په مهمو مسایلو کې مشوره کوي، پر دې آیت مبارک استناد کوي:

«وَأَمْرُهُمْ شُورَى بَيْنَهُمْ»

(خپلې چارې په خپلمنځي مشورې سره سر ته رسوي.)

د خدای پیغمبر محمد صلی الله علیه وسلم په ټولو غزواتو کې له خپلو اصحابو او یارانو سره جرگه او مشوره وکړه. په اساسي قانون کې لویه جرگه، ولسي جرگه، مشرانو جرگه، ولایتي شورا او د ولسوالۍ شورا راغلي دي. تر مقننې قوې لاندې ملي نهادونه جوړېږي.

ب - مقننه قوه

له جرگو څخه جوړېږي او زموږ هېواد د جرگو وطن دی.

مقننه وه له ولسي جرگې او مشرانو جرگې نه عبارت ده چې ملي شورا بلل کېږي. ۸۲مه ماده داسې صراحت لري: «ملي شورا له دوو مجلسونو: ولسي جرگې او مشرانو جرگې څخه جوړېږي.»

اجرائیه قوه چې له ولسمشر او حکومت څخه عبارت ده، په درېیم فصل کې تشریح شوه. نو همدا ډول مقننه قوه چې د ډموکراسۍ د اصولو پر بنا یو مهم رکن دی، د ټولټاکنو له لارې رامنځته کېږي. مقننه قوه د ډموکراسۍ یو اصل دا دی چې د ملت اراده پکې دخپله وي.

ملي شورا چې مقننه قوه ده، د اساسي قانون د ۸۳ مې مادې په حکم د ولس د آزادو، سراسري، پټو او مستقیمو رایو له لارې انتخابېږي.

په ۸۱مه مه کې راغلي چې د خلکو د ارادې ښکارندویه ده. او په ۹۰مه ماده کې دندې او صلاحیتونه په شپږو مواردو کې صراحت لري، لکه د ولسمشر ټاکنې چې د ۶۱ مې مادې غوندې د

۱- په «۱۵۰ز) كال د پېښور لويه جرگه. دا جرگه د «هينه يانه» كوچني بودايي بوت پر ځاى د «مهابهانه» لوى بودايي بوت د منلو په خاطر وه.

۲- په «۷ز» پېړۍ كې د آريانا د مسألو د حل په موخه د «سها او سميتي» په نامه لويه جرگه. (د هېواد ورځپاڼه، ۱۳۹۷/۱۱/۳۰ نېټه، د شاولي قرار شينواري په قلم.)

۳- ۱۷۰۹ز كال د حاجي ميرويس نيكه د «مانجي رباط» لويه جرگه.

۴- ۱۷۱۷ز كال په هرات كې د عبدالله دراني جرگه، چې پاچا شي.

۵- ۱۷۴۲ز كال د احمدشاه دراني د شېر شړخ جرگه.

۶- ۱۲۴۴مريز كال د امير شېرعلي خان لويه جرگه د خلكو د حمايي په منظور.

۷- ۱۲۹۳مريز (۱۹۱۵ز) د امير حبيب الله خان لويه جرگه د نړيوالې لومړۍ جگړې د بېطرفۍ په خاطر.

۸- ۱۳۰۱مريز (۱۹۲ز) د غازي امان الله خان د جلال آباد لويه جرگه د نظام نامېد تاييد په منظور.

۹- ۱۳۰۳مريز د غازي امان الله خان د پغمانلويه جرگه د نظام نامې د نهايي كولو په خاطر.

۱۰- ۱۳۰۹مريز (۱۹۳۰ز) د سردار محمد نادر خان لويه جرگه د بيرغ د رنگ د تاييد په خاطر.

۱۱- ۱۳۲۰مريز (۱۹۴۱ز) د اعليحضرت محمد ظاهر شاه لويه جرگه په حبيبيې لېسه كې د دويمې نړيوالې جگړې د بېطرفۍ په خاطر.

۱۲- ۱۳۳۴مريز (۱۹۵۵ز) د اېران او پاكستان د سنتو په پكت كې د قواوو د توازن د تغيير په خاطر.

۱ - لويه جرگه

لويه جرگه د اساسي قانون د «۱۱۰مې» مادې په صراحت د خلكو د ارادې مظهر دى. چې يو ډموكراتيك بهير او ملي عنعنوي اورگان دى. ۱۱۰مه ماده دا حكم كوي:

«لويه جرگه د ولسي جرگې او مشرانو جرگې د غړو او د ولايتي او د ولسوالۍ شوراگانو له مشرانو څخه جوړېږي، چې ولسي جرگه او ولايتي او ولسوالۍ شورا د ولس له خوا د مستقيمو رايو په واسطه ټاكل كېږي.» همدا پورتنۍ ماده په صراحت وايي چې: «لويه جرگه د افغانستان د خلكو د ارادې تر ټولو ستر مظهر دى.

چې د «۱۱۱مې» مادې پر بنا په مهمو او خاصو حالاتو، لكه ملي حاكميت، خپلواكۍ او په سترو مصلحتونو پورې د مربوطو چارو په باب تصميم نيول. او د اساسي قانون د ۶۹مې مادې پر اساس د ولسمشر د تورن كېدو په صورت كې هم غوښتل كېږي. په دې صورت كې لويه جرگه د ولسي جرگې له خوا رابلل كېږي.

د «۱۳۵۵ل» كال اساسي قانون په «۶۷مه» ماده كې د ولسمشر ټاكل او استعفى او د جگړې او اوربند واك ورکړل شوى و.

لويه جرگه د هېواد په ژوند كې تاريخي قدامت لري چې د تاريخ دا لاندې جرگې په ياد دي (ممکن تر دې وړاندې به نورې جرگې هم تېرې شوې وي):

- ۱۳- ۱۳۴۳ المریز د اعلیحضرت محمدظاهرشاه لویه جرگه په سلام خانه مانۍ کې د اساسي قانون
- ۱۴- ۱۳۵۶ المریز د سردارمحمد داود خان د صحت عامې تالار لویه جرگه د اساسي قانون او د ولسمشر د ټاکلو لپاره.
- ۱۵- ۱۳۶۶ المریز (۱۹۸۷ز) د ډاکټر نجیب لویه جرگه د افغانستان د خ.د.گ (خلق دموکراتیک گوند) ته منشور اساسي قانون.
- ۱۶- ۱۳۶۸ المریز (۱۹۸۹ز) د ډاکټر نجیب لویه جرگه په اساسي قانون کې د تعدیل لپاره.
- ۱۷- ۱۳۸۱ المریز (۲۰۰۲ز) حامدکرزي د پولیتخنیک اضطراري لویه جرگه.
- ۱۸- ۱۳۸۲ المریز (۲۰۰۳ز) د حامدکرزي د لویې جرگې خپمې د اساسي قانون لویه جرگه.
- ۱۹- ۱۳۸۶ المریز (۲۰۰۷ز) د حامدکرزي د لویې جرگې خپمې لویه جرگه د افغانستان او پاکستان د امن لویه جرگه.
- ۲۰- ۱۳۸۹ المریز (۲۰۱۰ز) د حامدکرزي د لویې جرگې خپمې لویه جرگه د سولې لویه جرگه.
- ۲۱- ۱۳۹۰ المریز (۲۰۱۱ز) د حامدکرزي د لویې جرگې خپمې لویه جرگه له امریکا سره د ستراتژیکو اړیکو لپاره.
- ۲۲- ۱۳۹۲ المریز (۲۰۱۳ز) د حامدکرزي د لویې جرگې خپمې لویه جرگه له امریکا سره د امنیتي تړون په هکله.
- ۲۳- ۱۳۹۸ المریز (۲۰۱۹ز) د محمد اشرف غني د لویې جرگې خپمې لویه جرگه له طالبانو سره د سولې لپاره.

- په دې شان به د جهاد وخت کې ممثلې لویې جرگې هم جوړېدې. اضطراري، لویې، مشورتي جرگې په نامه هم دایرې شوې دي. مگر د استاد رباني او طالبانو په وخت کې لویه جرگه په یوه نوې او نابنده نوم جرگه د حل او عقد او طالبانو د علماو په نامه جرگې ته راټول کړي، چې سراسري نه وو.
- د ۱۹۹۲ز کال د ډسمبر په ۳۰مه د استاد رباني د همدې حل او عقد شورا له خوا د ولسمشرۍ د دوام په خاطر او ملامحمد عمر مجاهد د ۱۹۹۶ز کال په مارچ میاشت کې د دیني علماوو له خوا د امیرالمومنین په توگه وټاکل شو. (ملامحمد عمر، د عبدالحی مطمئن کتاب، ۱۲۹مخ) په داسې حال کې چې ۷ میلیونه افغان مهاجر او یو نیم میلیون شهیدان وو. خلقیانو هم په فرمایشي ډول تش په نامه تر تهدید او فشار لاندې خپل کسان راوبلل او لویه جرگه ونومول شوه.

۲ - ولسي جرگه

د وکیلانو په اړه مختلفو خپرونو داسې اخبار وکړ چې په سلو کې ۶۱ غیرحاضر.

۷۳ ځلې د نصاب د نه پوره کېدو په خاطر غونډې ونه شوې.

۱۳ تنه جهادي کسان.

۲۳ په سلو کې بېسواده او د ۹ ولایتونو خپل گزارشونه وړاندې نه کړل.

هر مامور د ۲۰ ورځو په غیرحاضرۍ کې تقاعد ته سوقېږي. وکیل

هم د دولت مامور دی، اما په بل حیثیت، مگر معافیت نه لري. مگر

ډېر بېمسئولیته دي. ۱۰۴ ورځې د جمعې او پنجشنبې رخصتۍ.

۷ ورځې د اخترونو.

۴ ورځې د ثور اتم، مولود شریف، نوروز، عاشورا، د شهیدانو ورځ.

۳ میاشتې د کال رخصتې؛ په حقیقت کې ۱۰۶ ورځې کار کوي، بیا

هم غیرحاضرې لري.

په «۸۵مه» ماده کې د ولسي جرگې د غړو عمر ۲۵ کاله او د

مشرانو جرگې د غړي عمر ۳۵ کاله شرط بلل شوی دی. د دواړو جرگو

(ملي شورا) گډ واک په «۹۵مه» ماده کې صراحت لري او په ۹۱،

۹۲مه ماده کې د ولسي جرگې خاص صلاحیتونه په درو بندونو کې

راغلي دي چې مهم یې د وزیرانو استیضاح ده. په «۹۳مه» ماه کې

دواړې جرگې د استجواب لپاره وزیران راغوبستلای شي او د دولت

بودیجه او پرمختیایي پروگرامونه د ۹۸مې مادې په صراحت لومړی مشرانو جرگې ته وړاندې کېږي. د ۱۰۵مې مادې پر اساس د دواړو جرگو پر بکړې د اکثریت پر بنا یعنی پنځوس جمع یو د اعتبار وړ دي مگر د ۹۴مې مادې پر اساس کومه مصوبه چې د ولسمشر له خوا رد شي د ټولو غړو نه دوې برخې اړینې بلل شوې دي.

د ولسي جرگې غړي د «۸۳مې» مادې په صراحت د ولس له خوا مستقیم، سراسري، آزاد او سړي ټاکل کېږي. د دې جرگې د غړو د دورې د ختم په اړه د اساسي قانون د ۸۳مې مادې دویم بند داسې وایي:

«د ولسي جرگې د کار دوره د پینځم کال د چنگاښ په لومړۍ نېټه د انتخاباتو د نتیجو له اعلان څخه وروسته پای ته رسېږي او نوې شورا په کار پیل کوي.» د نوې دورې د کار د پیل په اړه دوه مهم شرطونه هم ذکر شوي دي.

لومړی، پینځه کاله پوره کوي او دویم به ټاکنې کېږي، که ټاکنې ونشوې بیا به څه کېږي. د یوې خوا د غړو د کار دوره پوره ده او له بلې په یوه علت د علتونو ټاکنې ونشوې؛ د تامل وړ ده.

د نه ټاکنو مسؤل څوک دي؟

ټاکنې نه کول اگر مگر نه لري، له اېهامه پاکه او غوڅه جمله ده.

لکه د ۱۶مې دورې غیرقانوني درې کاله بې له دې چې د ولس رایه ولري، کار ته دوام ورکړ. ولې د ولس رایه یوازې د پینځو کالو لپاره وه، نه د دوام.

د اساسي قانون د ۸۳مې مادې پر بنا اساسي قانون نص دی، د قانون نه اجرا کول جرم دی. البته چې دولت بې له پارلمان نه ناشونی دی.

بې له موجه دلایلو د ټاکنو نه اجرا کول هم پوښتنې راپور ته کوي چې آیا ۱۶مه دوره، چې له خپل قانون میعاده زیاته پاته شوه، د دوی تصویبونه به قانوني ارزښت ولري؟ معاشات یې څنگه اجرا شول؟ د اساسي قانون ۸۷مه ماده د دواړو مجلسونو د اداري هیأت، رییس، دوه مرستیالان او دوه منشیانو په اړه صراحت لري، چې تشریفاتې او اداري دندې لري، مگر رایې یو شان ارزښت لري. د اساسي قانون ۸۵مې مادې دویم بند د ملي شورا د غړیتوب لپاره د کانديد لپاره داسې حکم کوي: «د محکمې له خوا د بشر ضد جرمونو او جنایت په ارتکاب او یا له مدني حقونو څخه په محرومۍ محکوم شوی نه وي.» جرگې د ځینو کسانو لپاره، کوم چې تورن وي، د پناه‌گاه حیثیت لري، چې له مصونیت نه په گټې اخیستلو ځان پټ کړي. په ولسي جرگه کې یو عمل هم دود دی چې سپینې رایې ورکوي او یا باطلې. باید په څرگند ډول یا مثبت او یا رد رایې وي، لکه د ۱۳۹۸ کال د غويي په ۲۹مه نېټه د شنبې په ورځ ۱۳ سپینې او ۵۳ باطلې رایې او له همدې کبله یې خلک «چورلمان» بولي. په دې کې شک نشته چې ډالر به هم خپل نقش درلود، ولې ځینو وکیلانو له خپلو رایو له کارت نه عکس اخیست او مطلوب او متعهد ته یې د سند په توگه ښکاره کاوه. اساسي قانون په ۸۱مه ماده کې ملي شورا د افغانستان د خلکو د ارادې ښکارندویه بولي. په عمومي ډول د هېواد مصلحتونه په نظر کې ونیسي او د ملت استازیتوب وکړي، نه د یوه قوم یا سیمې یا گوند او مذهب.

د اساسي قانون د ۸۵مې مادې په حکم د ولسي جرگې د کانديد عمر تر ۲۵ کالو لږ نه وي او په بشري ضد جرمونو او جنایتونو محکوم شوی نه وي. په قانون کې د رای ورکوونکو عمر ۱۸ کاله ټاکل شوی دی. د اساسي قانون په ۸۶مه ماده کې د ټاکنو کمېسیون مکلفیت لري چې جرمي سوابق یې وپلټي. د اساسي قانون د ۸۹مې مادې په حکم ولسي جرگه باید د حکومت د اعمالو څارنه وکړي. په ۹۰مه ماده کې په شپږو مواردو کې د قوانینو او فرمانونو لغو یا تصویب، د بودیجې تصویب، د نړیوالو معاهدو او میثاقونو فسخه یا تایید یې دنده ده. په ۹۱مه ماده کې د ولسي جرگې د غړو دنده د وزیرانو استجواب او استیضاح او د مقرری رد یا تایید دی. له وزیرانو نه د اعتماد سلب باید مؤجه او صریح وي. د ۹۷مې مادې په حکم ولسي جرگه باید د حکومت له خوا ور ته ورلېږل شوي وړاندیزونه په یوه میاشت کې رد یا تایید کړي. په ۱۰۶مه ماده کې راځي چې د وزیرانو، ملي امنیت لوی رییس، لوی څارنوال او نورو د رایو اخیستلو په وخت کې د حاضر و استازو په اکثریت سره بشپړې چې کله کله په لوی لاس یا غیرقصدی نصاب پوره نه وي. د ۱۰۷مې مادې پر بنا د ولسي جرگې غړي په کال کې درې میاشتې رخصتي لري.

۴- ولایتي شورا

ولایتي شورا او دولسوالی شورا هم ټاکنیزه پروسه ده چې د ولایت د ولس له خوا په سري او مستقیمو رایو ټاکل کېږي.

د اساسي قانون د ۱۱۰، ۸۴ مادو په صراحت په لویه جرگه کې گډون او استازیتوب کوي.

په ۱۳۸ ماده کې یې دندې تشریح شوې دي. د ملي شورا غړي له دې کبله چې د ولس د مستقیمو یا غیرمستقیمو رایو په واسطه راغلي دي، ولسمشر د شورا د انحلال حق نه لري او هېواد باید هېڅ وخت کې بې شورا نه وي. د ولسوالي او ولایتي شوراگانو لپاره بېل خاص قانون پاس شوی دی.

علم او تحصیل چې په ۷۲مه ماده دویم بند کې د حکومت د غړو او د قضاتو لپاره په ۱۱۸مه ماده درېیم بند کې شرط اېښودل شوی دی، مگر د یوه مهم ملي نهاد ملي شورا د استازو په هکله دا شرط په نظر کې نه دی نیول شوی. گرچه د حکومت له خوا یوه مسوده د تحصیل په هکله ولسي جرگې ته وړاندې شوه چې پاس نشوه. دا څرگنده ده چې د علم او تجربو له مخې له دې دوو نورو نهادونه سره لوړ توپیر لري.

۳- مشرانو جرگه

د مشرانو جرگې استازي د «۸۴مې» مادې په صراحت د ولایتي شورا او د ولسوالي شورا له خوا یو یو تن او یو درېیمه برخه مجرب او باخبره کسان د ولسمشر له خوا چې انتخابي نه بلکې انتصابي ډول لري، ټاکل کېږي. د ښځو، معیوبینو او کوچیانو سهم هم پکې څرکند دی.

سناتوران د همدې مادې په صراحت د مختلفو وختونو لپاره درې کاله، څلور کاله او پینځو کلونو لپاره ټاکل کېږي. ټول سناتوران د ولسي جرگې د غړو غوندې مصونیت لري. د اساسي قانون په ۸۵مه ماده کې باید استازي په بشر ضد جرایمو او جنایاتو تورن نه وي.

د ۹۳مې مادې په حکم دواړه مجلسونه د وزیرانو د استجواب واک لري.

د ۸۶مې مادې پر اساس د ټاکنو کمېسیون د وثایقو د تدقیق دنده لري. مگر د ولسي جرگې ۱۶مې دورې په ۶۲تنه استازو د ثلاثه محاکمو له خوا غیر مستحق حکم شوی و. مگر په پارلمان کې بیا هم ځای او کرسی ونیولې؛ څرنگه چې ټاکنې تر درو کالو زیاتې وځنډېدې. دوی نور هم تر خپل وخت درې کاله زیات په جرگه کې پاتې شول.

د ۸۲مې مادې په صراحت «ولسي جرگه او مشرانو جرگه» دواړې یو ځای ملي شورا بلل کېږي.

۵ - ولسوالۍ شورا

د اساسي قانون د ۱۴۰مې مادې په حکم:
د ولسوالۍ شورا ټاکنې هم په هره ولسوالۍ کې د اړوندو کارونو
په خاطر د هغې ولسوالي د سري او ولس د مستقيمو رایو په وسطه
ټاکل کېږي.

اووم فصل

ج - قضائیه قوه

د ډموکراسۍ د اصولو د رعایت پر بنا تر اجرائیه او مقننو قوو
وروسته درېیم رکن قضائیه قوه ده، چې د اساسي قانون ۱۱۶مه ماده
داسې صراحت لري:

«قضایي قوه د افغانستان د اسلامي جمهوري دولت خپلواک رکن
دی.» د ۱۱۷مې مادې په حکم د سترې محکمې قاضیان «د لسو کالو
لپاره ټاکل کېږي.»

محکمه د خپلواکۍ پر اساس تکیه لري. په گوند کې د شمول حق
نه لري. قضا هر وخت د نظامونو او پاچاهانو د پام وړه وه. یوه ټولنیزه
نیازمندي ده. د خلفای راشدینو په وخت کې هم اکثره وخت حضرت
رسول صلی الله علیه وسلم به هم حضرت علي رضی الله عنه دندې
ته د ډېر باور په خاطر ټاکه او بیا به یې د استیناف په ډول هغه
حضرت په خپله تایید کاوه. (آریانا دایرة المعارف، ۵ ټوک، ۶۰۱ مخ)
د هېواد نورو پاچاهانو لکه تیموریانو، لودیانو، غزنویانو او ابدالیانو
خاصه پاملرنه ور ته لرله.

امیرعبدالرحمن خان هم د دې منظور لپاره یوه دیني مدرسه د
«شاهي مدرسه» په نامه جوړه کړې وه او د «ضیاء الاحکام» په نامه

یې د قضاتو لپاره د عدالت په منظور د فتوا یو کتاب هم چاپ کړی و. (آريانا دايرة المعارف، ۵ ټوک، ۶۰۳ مخ)

د سترې محکمې غړي د ۶۴مې مادې دوولسم بند د ولسمشر له خوا وړانديز او د ولسي جرگې تاييد ته ضرورت لري. د عزل واک يې له چا سره نشته، مگر د محاکمې په صورت کې. قضا د شريعت او قانون له خوا هدايت کېږي.

«قضائيه قوه د افغانستان د اسلامي جمهوري دولت خپلواک رکن دی.» خپلواک په دې مانا، چې قاضي يا محکمه د قانون په چوکاټ کې په خپل فکر او يقين پرېکړه کوي، څوک يې د هدايت او امر يا لارښوونې حق نه لري. له دې کبله چې د محکمې پرېکړه د انسان او يا د هغه د کورنۍ پر سرنوشت مستقيمه اغېزه لري، لکه اعدام، طلاق او نور. درې مرحله يي پرنسيپ په قانون کې په نظر کې نيول کېږي. قضا د ۱۳۱مې مادې په حکم د قوانينو په تطبيق او سم عدالت پابنده ده.

محکمه يا قاضي د قضا د تشکيلاتو پر اساس د حوزه يي او موضوعي اصولو پابند دي. حوزه يي په دې مانا چې د کابل قاضي نشي کولای د هرات ولايت په يوه موضوع کې پرېکړه وکړي او يا د موضوع په برخه کې يو مدني قاضي په يوه جزايي مسأله باندې حکم وکړي. همدا ډول د زمان او مکان پابندي هم ضرور ده. د رسمياتو له وخته بغير او يا د محکمې له مقر څخه بغير محاکمه دايره کېږي.

قضا د پيغمبر صلی الله عليه وسلم مسند بلل کېږي. د عدالت په منظور ۱۴۰۰ کلونه کېږي چې په اسلامي نړۍ کې د قضا اداره په دولتي اداره کې شته.

په ۱۱۸مه ماده کې د حقوقي او فقهي تحصيلاتو ترڅنگ ښه سيرت او ښکې شهرت هم لازم بلل شوی دی.

په ۱۲۹مه ماده کې د ټولو دعووو، د دولت په شمول، حقيقي او حکمي اشخاص په رسیده گي او پرېکړو صلاحيت لري.

۱۲۲مه ماده داسې حکم کوي: «هېڅ قانون نشي کولای په هېڅ حال کې کومه قضيه يا ساحه په څه ډول چې په دې فصل کې تحرير شوې د قضائيه قوې له صلاحيت څخه وباسي او بل مقام ته يې وسپاري.»

البته دا د قضا د خپلواکۍ په مانا ده چې د مداخلې مخنيوی کوي. د ۱۱۶مې مادې په دويم بند کې درې مرحله يي پرنسيپ (ابتدائيه، استناف او تمیز) په نظر کې نيول شوی دی او د دې مادې په درېيم بند کې د ستر قضايي اورگان په سر کې ستره محکمه قرار لري.

ستره محکمه د پرېکړو په څنگ کې د ۱۲۱مادې په صراحت د قوانينو، فرامينو، معاهداتو او نړيوالو ميثاقونو د مطابقت او تفسير دنده هم لري.

د سترې محکمې ۹ سره غړي د ۱۲۵مې مادې په اساس د دندې تر ختم وروسته هم دايم العمر د ټولو امتيازاتو مستحق دي.

په ۱۲۹مه ماده کې «د محکمو د ټولو قطعي فيصلو عملي کول واجب دي.»

۱۳۱مه ماده که په کومه مسأله او قضيه کې قانوني صراحت نه وي، حنفي فقهي ته د مراجعې هدايت شوی دی.

په ۱۳۱مه ماده کې د افغان اهل تشيع د شخصيه احوالو په صورت کې د تشيع مذهب احکام د منلو وړ دي.

خاصې محکمې

دا د عدالت اصل دی، هېڅ بېگناه باید مجازات نشي او مجرم د مجازات نه پاتې نشي.

نو له دې کبله د ځينو مهمو دولتي ادارو لکه ولسمشر او یا سترو محاکمو قاضیان د محاکمې لپاره یو بېل طرزالعمل پېشبیني شوی دی. یعنی مصونیت شته مگر معافیت نشته. نو له دې کبله د قضا په چوکاټ کې خاصې محکمې هم پېشبیني شوې دي، لکه:

۱ - **ولسشمر:** ۶۹مه ماده د ولسمشر د بشري ضد جرم، ملي خیانت یا نورو جنایاتو د ارتکاب په صورت کې خاصه محکمه پس له یو لړ طرزالعملونو سره چې په همدې ماده کې صراحت لري، داسې محکمه چې د مشرانو جرگې مشر، د ولسي جرگې او سترې محکمې درې درې تنه په ترکیب وي او د لویې جرگې له خوا به دعوا د اقامې لپاره یو څارنوال ټاکل کېږي.

۲ - **وزیر:** د ۷۸مې مادې پر اساس که کوم وزیر هم په پورتنیو جرمونو تورن شي، خاصه محکمه ور ته جوړېږي او د ۱۳۴مې مادې پر بنا د لوی څارنوالی د تحقیق او تعقیب واک دی.

۳ - **ستره محکمه:** د ۱۲۷مې مادې پر بنا که د سترې محکمې قاضي او یا قاضي القضا د دندې د اجرا په اړوند په جرم تورن شي،

د قضا او محکمو تر څنګ د یادولو وړ ده چې نړیوالې محکمې ته هم څه اشاره او یادونه وشي، چې د هېواد یو اړخ د قضایو سره اړه نيسي. د ۱۹۴۵ کال د آلماني نازیانو د جنګي جناياتو د نورنمبرګ نړیوالې محاکمې بیا تر ډېره بله نړیواله محکمه تشکیل نشوه. نو ۱۹۸۹ کال کې نړۍ اړینه وبلله چې یوه نړیواله محکمه د څو معینو جرایو د تعقیب لپاره جوړه چې مقر یې د هالنډ هېواد «هاګ» په ښار کې دی، چې د «د نړۍ د جنګي جناياتو نړیوال دېوان» یا «ICC» په نامه یادېږي. دا محکمه دغه جرایم تعقیبوي:

۱- جنګي جنايات

۲- د بشري حقوقو نقض

۳- نسل کشي

دا پورتنی جنګي جنايات تر مرور زمان لاندې نه راځي او محل واقعه مورد بحث نه ده، که مربوط هېواد یې د عدلي تعقیب واک او توان ونه لري، نورو هېوادونو ته هم حق دی چې جنګي جنايت کاران عدلي تعقیب کړي، چې مثالونه یې ډېر دي. له امریکا او سعودي عربستان پرته نور تر ۱۲۰ هېوادونو زیات د افغانستان په شمول پکې شامل دي. متأسفانه زموږ په هېواد کې په دې وروستیو لسيزو کې ډله ییزې وژنې، چې جنګي جنايات دي، ارتکابونه شوي دي. بشر حقونه په شدید ډول نقض او تر پښو لاندې شوي دي. چې جنایتکارانو یې تر اوسه سزا نه ده لیدلې.

تر یو ثلث نه ډېر د د ولسي جرگې له خوا د محاکمې غوښتنه وکړي او د دوه ثلث نه ډېر تایید ولري، انسلاک یې حذف او د یوې خاصې محاکمې له خوا محاکمه کېږي. د پورتنیو درېواړو مواردو کې محکمه قطعي او نهایی ده، استئناف او تمیز نه لري.

۴ - د ملي شورا غړي: د وکیلانو لپاره خاصه محکمه نشته، بلکې خاص طرز العمل ور ته پېښېښي شوی دی، که د ملي شورا د غړو لپاره د ارتکاب جرم په صورت نورماله محاکم دي، مگر د نیولو او محاکمې لپاره یې د ۱۰۲ مادې په حکم د هغه اړوند مجلس تصویب باید ترلاسه شي. د حکومت په غوښتنه کله کله د ضرورت پر بنا د یوې خاصې او مهمې موضوع لپار خاصه محکمه د سترې محکمې له خوا جوړېږي. لکه د ولسي جرگې د شپاړسمې دورې لپاره چې جوړه شوه. د داسې محاکمو استئناف او تمیز محاکمه په نورمال ډول طي مراحل کېږي. زموږ هېواد په څلور لسيزو کې دوې نورې محکمې تجربه کړې.

انقلابي محکمه او صحرايي محکمه:

انقلابي محکمه د لېښمنانو له خوا وه او صحرايي محکمه د طالبانو له خوا.

څرنگه چې له نامه څخه یې معلومېږي، دې دواړو محکمو د عدالت، او انساني کرامت رعایت او قانونیت ته ضرورت نه لیده.

انقلابي محکمې د اېډيالوژۍ پابندي درلوده او صحرايي محکمې عقیده وي.

البته چې دواړې محکمې بنسټ پالې وې، یو توپیر یې دا و چې انقلابي محکمې پرېکړې پټې او محرمانې تطبیقېږي، مړی به هم چا نه لیده.

د ملگري نورمحمدتره کي او ملگري حفيظ الله امين مړی هم چا ونه لید.

په دې دواړو محکمو کې تورن د مدافع وکیل چانس نه درلود. دې محکمو استئناف او تمیز نه درلودل، یوه مرحله یې وې، چې په لکونو او میلیونونو هېوادوال د اعدام په نامه ووژل شول.

او صحرايي محکمه به علني وه او تشهير به هم ورسره و.

د ۸ صبح د ۲۰۱۹ کال د مې میاشتې په دویمه د یو عالم کرام له خوا په عام محضر کې یوه ښځه (عاجزه، سیاسره، محرومه) د محرم د نه درلودلو په جرم هغه ډول کېدل کاري کړه، کوم عمل چې به یې په ۱۹۹۴ز کال کې کاوه. اوس هم همدا ډول.

د همدې ورځپانې بل خبر د ۲۰۱۹ کال د مې په ۶مه یو وړوکی چې ۱۳کلن د پلار په تور، چې په اردو کې دنده لري، اعدام کړ، چې دا یو طفل و. د اساسي قانون ۲۶مه ماده وايي: «جرم یو شخصي عمل دی.» دا هلک د پلار په گناه اعدام شو. ملاصاحب مبارک دې آیات ته هم پام ونه کړ، لکه:

«وَلَا تَزِرُ وَازِرَةٌ وِزْرَ أُخْرَىٰ ج»

(هېڅ پېټی پورته کوونکی د بل پېټی نه پورته کوي.)

او د جزا کود ۹۵مه ماده طفل د جزا په هکله یوه خاصه ملاحظه لري. که شرعي پام وشي، دا وړکی پر شرعي فرایضو به لامکلف نه و. د مجاهدینو په دوره کې هېواد یو بله محکمه هم تجربه کړه چې د یوه قوم له خوا به د بل قوم د ښځو سینې پرې کېدې او د نارینهو په سرونو کې مېخونه وهل کېدل او د «مرگ رقص» ننداره به یې کوله.

د وثایقو محاکم:

د قضا په چوکاټ کې د مدني، حقوقي او جزايي محاکمو په څنگ کې د وثایقو محاکم هم شته. څرنګه چې نوم یې دی، یوازې وثیقي ترتیبوي، نه دعوا او پرېکړې. له دې وثیقو څخه د یو معتبر سند په توګه کار اخیستل کېږي، لکه حجت خط، قباله خط، ګروي خط، نکاح خط، طلاق خط، اجاره خط او نور. په دې محکمه کې د قاضي او شاهدانو په حضور کې دا وثیقه ترتیبېږي.

په دې څلورو لسيزو کې افغان پر افغان ظلم وکړ چې نه روس وکړ او نه امریکا.

د اساسي قانون ۱۲۰مه ماده صراحت لري چې قضائیه قوه صلاحیت لري چې په حقيقي او حکمي اشخاصو سرېږه د دولت په مقابل کې هم د اشخاصو د دعوا د مدعي یا مدعي علیه په توګه څېړنه او پرېکړه وکړي. له دې کبله د چا دعوا حقوقي جنبه ولري، د عدلیې وزارت په چوکاټ کې یو لوی ریاست د قضایایي دولت په نامه په تشکیل کې ځای ورکړ شوی دی. چې هم د مدعي نقش لري هم د مدعي علیه.

نظامي محکمه:

کله کله د نظامي محکمې نوم هم اورېدل کېږي، چې د ۱۳۵۲ کال د وږي پر ۲۸ مه پخوانی لومړی وزیر محمد هاشم میوندوال د پرچمیانو په توطیه له ۳۲ غیرمتجانسو کسانو سره د کودتا په تور ونيول شول، چې بالاخره د نظامي محکمې له خوا ۵ تنه یې شدید شکنجه او آزار او په اعدام محکوم، پاتې کسان په مختلفو کلونو ان تر ۲۰ کالو پورې حبس محکوم شول. (د جنګي جنايت کارانو اتهامنامه، ۴۵ مخ)

په دې محاکمه کې نه مدافع وکیل و او نه درې مرحله يي پرنسیپ. انساني کرامت په شدت تر پینو لاندې شو. دا هم باید وویل شي، چې تر ۱۳۴۳ کال وړاندې په اردو کې د عسکري جرایمو د بررسی لپاره په اردو کې دېوان حرب او پرېکتون تشکیلات هم موجود وو.

په کندهار کې چاپېدله، چې د طلوع افغان کلنی گډون هغه وخت ۵ روپۍ وې.

په ۱۳۰۶ لمریز کال کې د لومړي ځل لپاره د ملي اتل غازي امان الله خان په وخت کې راديو د «کابل راديو» په نامه نشرات پيل شوي چې په سقاوي کې وتړل شول، مگر د سقاوي له سقوط سره په ۱۳۱۲ لمریز کې د اعليحضرت محمدظاهرشاه د سلطنت په وخت کې په همدې نامه د راديو نشرات بيا پيل شول. (تاند، د ۲۰۱۹ کال د مې ۲مه، عنوان: د افغانستان د ملي راديو تلويزيون خپرونې بيا منظمې شوې)

نشرات چې د بيان د آزادۍ وسيله ده، ډېر اغېزناک دي. لکه د (حی علی الفلاح) مضمون چې په صراحت سره پاڅون ته د خپلواکۍ په منظور ولس راوپاراوه.

د ملي قهرمان غازي امان الله خان له خوا د خپلواکۍ اعلان او پر درو جبهو د لښکرکشۍ فرمان ورکړل شو.

د ۱۳۸۲ لمریز کال په اساسي قانون سره یو لوی شمېر ورځپاڼې، مجلې، راديوگانې، تلويزيونونه، وېبپاڼې، فعال شول چې شمېر يې تر درو زرو نه ډېر دی، چې دولت ته د پام وړ وړاندیزونه او د فساد په برخه کې هم نیوکې خپروي.

متأسفانه چې دا خپرونې بې اثره پاتې کېږي او پېښې نه تعقیبېږي. په داسې حال کې چې په دې برخه کې د حکومت اړوندې څانگې د اطلاعاتو په رسېدو د جزا د کود د ۴۱۷مې مادې په دویم بند کې د بررسۍ مکلفیت لري چې لږ موضوعات يې تعقیب شوي دي.

اما ورځپاڼې او د تلويزيون گړدي مېزونه هم کله کله يا له موضوع نه ناخبره وي او يا عقدهمن برخورد کوي. له دې آزادۍ نه ناوړه گټه

اتم فصل د بیان آزادي

د اساسي قانون ۳۴مه ماده وايي:

«د بیان آزادي له تېري څخه خوندي ده.»

د یوه ډموکرات دولت د درېگونو ارکانو (اجرائیه قوې، مقننه قوې او قضائیه قوې) په څنګ کې د بیان آزادي هم د یوه مهم رکن په توګه منل شوې ده. د بیان او قلم له آزادۍ پرته به ډموکراسي ناقصه وي. ولې چې انسان ته ناطق حیوان هم وايي، په دې خاطر چې خپل فکر او اندېشه بیانولای شي. په پورتنۍ ماده کې د اندېشې او فکر بیان ته حق ورکړ شوی دی چې خپل فکر د لیکنو او اخبار په واسطه نورو ته ورسوي.

د هېواد لومړنی اخبار د امیرشېرعلي خان په سلطنت کې «شمس النهار» ورځپاڼه وه. تر هغو ۲۲ کاله وروسته په ۱۹۰۶ کال «سراج الاخبار افغانیه» له چاپه راووت چې د محمود طرزي فعالیت پکې څرګند او روښانه و.

نشرات په همدې ډول د هېواد په گوټ گوټ کې راووتل. د هغو له ډلې د «طلوع افغان» ورځپاڼه وه چې په ۱۳۰۰ کال کې د مولوي صالح محمد هوتک په مدبریت او د بابا عبدالعزیز الکوزي په اهتمام

پورته کوي او له خپلو حدودو نه تېری کوي. د نورو شخصیت ته لطمه ورسوي.

د بیان آزادي د خلکو غږ او د حکومت له کړنو نه شکایت دی او د اساسي قانون ۲۴مه ماده آزادي د انسان طبيعي حق بولي او تضمینوي. مدني ټولني چې د دې قانون په ۱۰۳ فرمان او د مقدمې په ۸ بند کې راغلي دي، یو ضروري او نېک اقدام دی چې له یوې خوا حکومت او دولت کنټرول او نظارت شي او له بلې خوا د عوامو د وینښتیا سبب گرځي او د حکومت او ولس ترمنځ یو پل دی او یو بشري او ملي احساس راژوندی کوي.

په هېواد کې د ملي شورا غړي هم له پارلماني مصونیت نه په گټه، د بیان آزادی په نامه ناوړه گټه پورته کوي. له دې کبله یې «چورلمان» بولي. له قانوني سرحد نه تېری کوي.

- داسې ونشي، چې له دیني او ملي گټو چې سرې کرښې دي تېری وکړي. د اخطار په ډول احتیاطاً د اساسي قانون ۵۹مه ماده داسې حکم کوي:

«هېڅوک نشي کولای په اساسي قانون کې د راغلو آزادیو او حقوقو څخه په ناوړه استفادې د هېواد د خپلواکۍ، ځمکنۍ بشپړتیا، ملي واکمني او ملي وحدت پر ضد عمل وکړي.»

د پورتنۍ مادې محتوا ته پام نه کول د ملي خیانت سرحد ته رسېږي. څارنوال او قاضي د عدلي تعقیب په صورت کې سم جرمي عناصر او سرې کرښې وپېژني چې تر سرې کرښې یې تېری کړی دی او که نه؟

سرې کرښې وپېژندل شي، د آزادي او بې بندوبارۍ توپیر وشي.

د خلق ډموکراتیک گوند په نظام کې د بیان د آزادی زغم نه و. نیوکې یې شخصي دښمني او رهبرانو ته بې احترامی بلل کېده. د بهرنیو رادیوگانو اورېدل هم د انقلاب ضد عمل و. بهرنی خبریالان منع وو، د بشري حقوقو هیأتو ته هم اجازه نه وه. نو له همدې کبله چې د بیان آزادی نه وه، ډېر جنایات پټ پاتې کېدل.

همدا ماده په څو نورو بندونو کې په تفصیل سره تشریح شوې او هر افغان ته حق ورکوي چې خپل خپل فکر په وینا، انځور لیکنې سره بیان کړي.

د اساسي قانون په ۳۵مه ماده کې احزابو او ټولنو ته هم حق ورکړ شوی دی اما مالي منابع او تشکیلات یې باید علني وي. تر اوسه هېچا ونکړای شول چې کنټرول یې کړي.

مظاهرو ته هم په ۳۶مه ماده کې اجازه راغلې ده، مگر مظاهره باید بې وسلې وي.

د گوندونو په اړوند د همدې مادې په څلورم بند کې قومي، ژبني او مذهبي تبعیض منع شوی دی او هم ویل شوي دي چې باید له بهرنیانو سره وابستگي ونه لري.

ډموکراسي ده چې واک محدودوي او په اساسي قانون قانون گذار په عام ډول د هر افغان لپاره د آزادی تضمین او تصریح کړی دی. مگر دا آزادي لایتناهي نه ده او په ځینو مادو کې تهدید شوي دي.

هغه آزادي چې په ۲۴مه ماه کې یې حکم راغلی او «آزادي د انسان طبيعي حق بولي...» محدودوي. دا آزادي تر هغه سرحده حق لري چې د نورو آزادی ته زیان نه وي او د آزادی د غلط تفسیر حق نه لري

چې د پورتنیو څلورو اصولونو پر ضد عمل وکړي او دا سره کرښه ده. ۵۵مه ماده د خودسري، غلط تفسیر، بې بندوباری، مخه نیسي. ورځپاڼو، راډیو، تلوېزیون او خپرونو کې لکه انټرنېټ، فېسبوک، ټویټر او نور تر هغه حد لري. توهین، د انساني کرامت ضد عمل، تحقیر او ابتر جرمي عمل دی، د جزا د کود په ۶۷۴ ماده کې ور ته سزا پېښیښي شوې ده.

او که دا بیانونه واقعیت ولري، د اړوندې ځانگې حقیقت پیدا کړي. د واقعیت په صورت کې که د جرمي عناصرو اسناد په لاس ورشي، عدلي تعقیب یې کړي.

د اساسي قانون په «۴۰مه» ماده کې چې «ملکیت له تېري څخه خوندي دی.» اما د چرسو او افیونو کرل جواز نه لري؛ همدلته دی چې د ملکیت حق هم محدودوي. نو د بیان له آزادۍ نه هم ناوړه گټه په ۵۵ ماده منع شوې ده.

اوس تر درې زرو زیاتې ټولنیزې رسنۍ فعالې دي. د ملگرو ملتونو له خوا هم د ۱۹۹۲ز کال د مې په درېیمه د رسنیو د آزادۍ ورځ په نامه یاده کړې ده.

ژبه

ژبه په واقعیت کې یوه ټولنیزه اکتسابي او ثقافتی پدیده ده چې په مرسته یې خپل فکرونه، غوښتنې، خیالات او احساسات څرگندولای شو. د اساسي قانون ۱۶مه ماده داسې وایي: «پښتو، دري، ازبکي، ترکمني، بلوڅي، پشه یي، نورستاني، پامیري او په هېواد کې د نورو مروجو ژبو له جملې څخه پښتو او دري دولتي رسمي ژبې دي.»

په لومړیو کې یوازې خبري او شفاهي تفاهم و چې وروسته خط هم پیدا شو او لیکنه هم دود شوه. د لیک په واسطه به همدا تفاهم کېده. لیک هم ډېرې مرحلې تېرې کړې چې اوس دې ته مرحلې ته راوړسېد. چاپ راووت او نن کمپیوټر.

څرنگه چې ژبه د یو بل د پوهولو لپاره ضرور وسیله ده. د ټولنې او مدنیت او کلتور له پراختیا سره ژبې هم موازې حرکت کاوه. ټولنې چې نوره هم پراختیا وموندله، یوې ژبې ته اړتیا ولیدل شوه او یا د اړتیا په صورت کې د پردۍ ژبې زده کړه هم ضرور وبلل شوه.

په عین ژبه کې د متفاوتو سیمو له مخې مختلفې لهجې شته. په پښتو کې د ننگرهار، کندهار، خوست او وردگو لهجې ډېر کلک توپیر لري، گرچې لیکنه یې یو ډول ده.

د اساسي قانون د ۲۰مې مادې په حکم ملي سرود په پښتو دی او د ټولو قومونو نومونه پکې راغلي دي او په اخبر کې يې دوه ځله «الله اکبر، الله اکبر» راغلي دي.

په تجارت او سياحت کې چې له کوم هېواد سره سروکار لري، د هغه هېواد ژبه يې هم پکار ده. کله چې په اوولسمه او اتلسمه پېړۍ کې استعماري ځواکونه راپيدا شول، لکه انگرېز، فرانسه، هسپانيا، اېتاليا او يا اروپايي هېوادونه که څه هم واړه وو، لکه هالنډ، بلجيم او ډنمارک، هم امريکا، افريقا او آسيا ته لاسونه رااوږده کړل. لومړۍ پروژې د ژبې او کلتور او آن دين پر دودولو لاس پورې کړ. د عربو هم که د امويانو دور و او که د عباسيانو، له دين سره موازي خپلې عربي ژبې ته هم پام و. چې عربي ژبه تر اوسه د هر اسلامي هېواد په کلتور کې يو خاص ځای لري.

کله چې عرب د افغانانو له کلک مقاومت سره مخ شول، وړانديز يې وکړ چې: اسلام يا جزيه، يا د جگړې دوام. خراسانيانو بالاخره په ۷۴۶ز کال کې افغانانو جزيه خپل ننگ وباله، اسلام يې په دې شرط ومانه چې خپله ژبه به ساتي. په دې مانا چې تر دين او مذهب تېر شول، مگر تر ژبې تېر نه شول.

چې بيا اسلام تر جيحون، سيستان، هامون او د ارغنداب تر سيمو او سند پورې ورسېد. (افغانستان در مسير تاريخ، ۷۵ مخ)

پښتو له کلتوري پلوه يوازې ژبه نه ده، بلکې يو دود او دستور هم بلل شوې ده. چې دا دستور يې د قانون او شريعت په څنگ کې تر اوسه کلک ساتلی دی. په پښتونولي لورې کوي. دا يې شعار دی چې هر پښتون، افغان دی که لر دی او که بر، جغرافيه دوی نشي بېلولای.

د تاريخ او د اساسي قانون په استناد «د افغان کلمه د افغانستان د ملت پر هر فرد اطلاق کېږي.» يعنې افغان ور ته ويل کېږي. دا نوې وارداتي کلمې لکه افغانستان، د ملي وحدت ضد دي او پر تعصب ولاړ دي. ليدل کېږي چې پردي نومونه راگډ شول، لکه:

محکمه په «دادگاه»، څارنوال په «دادستان»، معلم په «آموزگار»، پوهنتون په «دانشگاه»، صنف په «کلاس» واوښت. خانم «بانو»، شمسي «خورشيدی»، حمل «فروردین» او ثور «اردبهشت» شول. او نورې داسې کلمې د ملي وحدت په ضد دي او اساسي قانون په ۵۵مه ماده کې منع کړې دي. هېواد خپل کلتور او ادبيات لري، پرديو ته اړتيا نشته. دا د پرديو کلتور او ترمېنالوژۍ ته نيابتي خدمت کوي. د اساسي قانون د ۱۶مې مادې حکم دی چې د علمي، اداري مصطلحاتو ساتنه د دولت دنده ده.

حالت بدلون وموند، نړۍ په دې هڅه کې شوه چې د راکړې او ورکړې په خاطر د بل ژبه زده کړي. ضمناً وروستنی پرېکړه په دې شوه چې په هغو ژبو چې ډېر کسان غږېږي، هغه به ومنې. انگلستان، امريکا، کاناډا، استراليا او نيوزيلاند انگرېزي ژبه د خپلې رسمي ژبې په توگه منلې ده. د نړۍ ډېر خلک په انگرېزي پوهېږي.

کومې ژبې چې په نړيوالو کنفرانسونو او ملگرو ملتونو کې رسميت لري فرانسوي، انگرېزي، هسپانوي، عربي او روسي ژبې دي، چې ډېر خبرې کوونکي لري.

په هره اندازه چې سړی په ډېرو ژبو پوه وي، په هغه کچه له بل کلتور او فرهنگ سره بلد وي او د نورو هېوادونو له علم او تجارو څخه سمه گټه پورته کولای شي.

پښتو د عام او اکثر ولس ژبه ده. هغه مامورين چې پښتونمېشتو سيمو ته د خدمت لپاره ځي، پکار ده چې د هغه ولس په ژبه چې اکثريت نالوستي دي، د هغه په ژبه ورسره افهام او تفهيم وکړي. کوم عسکر چې به پخوا د دوو کالو عسکری له دورې څخه به کور ته ستون شو، دري به يې زده کړې وه او پرې وياړيده.

اما داسې هېوادوال شته چې انگرېزي او آلماني او يا بله خارجي ژبه زده کړي مگر د خپل هېواد د يوه لوی ولس د ژبې زده کړه اړينه نه بولي. لکه چې وايي:

ښه دي ښه دي چې په شل ژبو دانا يې ولې مه کېږه نادان د خپلې ژبې هغسې هېوادونه شته لکه کاناډا، سويس او بلجيم چې دوې رسمي ژبې لري، چې ټول اوسېدونکي يې بايد پر دواړو ژبو پوه شي. د څارنوال او قاضي کله په هغه ژبه حکم راباسي چې تورن پرې نه پوهېږي. ډېر کسان شته چې چې آن په محکمه کې د اعدام، د ښځې د طلاق فيصله ور ته ابلاغېږي او دی نه پرې پوهېږي، ځکه چې څارنوال يا قاضي د ده ژبه نه ده زده کړې. زموږ نور هېوادوال هندو، سک او يهود په مينه په دواړو ملي ژبو درسره غږېږي. دا بايد ومنو چې څرگنده ده چې تعصب، تعصب زېږوي.

اناالحق

هغه چيغه ده چې د منصور له خولې بې اختياره ووتله او بل ډول تفسير شوه، چې سر يې په دار شو.

مختلف تعبيرونه د اسلام په دننه کې مختلف د مختلفو مذهبونو سبب شول. مگر هر يو ځان اناالحق بولي.

د ۱۳۹۸ کال د غوايي پر ۹مه د مشورتي لويې جرگې په افتتاح کې استاد عبدالرب رسول سياف هم له طالبانو سره دا موجوده ستونزې له دين نه متفاوت تعبير بولي. په داسې حال کې چې حامدکرزی پخوانی ولسمشر د ستونزو سبب پاکستان بولي. چې سياسي انگېزه لري.

د دين متفاوت تعبيرونه تل ستونزمن وو، زموږ بلخي مولانا هم د شمس تبرېزي سره د «قال او حال» په هکله د نظر تفاوت پيدا کړ. رښتيا همدې متفاوتو تعبيرونو په اسلام کې څلور سني مذهبونه او جعفري مذهب رامنځته کړل. د آقای خان پيروان اسماعيليه هم يو بل مذهب دی چې په هېواد کې ټينگ پيروان لري. په دې وروستيو کې د اهل سنت تر عقيدې لاندې وهابيان او سلفيان هم راپيدا شول، پنج پيران هم لرو.

د قادياني مذهب چې غلام محمد «مهدي آخر زمان» بولي، په پاکستان کې يې پيروان هم ورځ تر بلې ډېرېږي.

په لبنان کې د «دروزو» په نامه هم يوه اسلامي ډله شته، چې د عمر تر څلورپښتو کالو وروسته د فرايضو په ادا کولو مکلف کېږي.

د یمن حوثیان بیا د اسلام یوه بله ډله ده. داسې نورې ډلې هم شته. هر ډله او هر مذهب دلایل لري او ځان پر حقه بولي او مقابل طرف کافر، مرتد، زندیق او ملحد بولي او مرگ یې روا.

تاریخ د عقیدې د دفاع په خاطر ډېرې ناوړه پېښې ثبت کړې دي. چې هره ډله ځان د دین اصلي مدافعین بولي او اناالحق بولي.

عیسویان هم له دې ستونزو په امان نه دي پاتې شوي؛ د کاتولیک او پروټېسټانټانو جگړې څوک نشي هېرولای. اورتودوکس یې بیا بله شاخه ده، چې هم د تعبیر د تفاوت په خاطر له دې دواړو ډلو جلا ده او زیاتره اوسېدونکي یې په روسیه کې دي.

د هر مذهب پیروان د پاک خدای د وکالت دعوا کوي. په عیسویانو کې یو طنز دی، وایي: «یو هلک چې د ځانکندن په حال کې و، مور ته یې ویل چې هغه دواړه انجیلونه (چې یو د کاتولیک او بل د پروټېسټانټ دی) پر سینه راکېږده. ځکه نه پوهېږم چې خدای کاتولیک دی او که پروټېسټانټ.»

په اسلام کې د حضرت محمدصلی الله علیه وسلم او خلفای راشدینو وخت کې سني او شعيه نه وو. طبعاً مذهبونه د امامانو اختراع ده چې سبب یې هغه متفاوت تفسیر دی چې استاد سیاف وویل.

په هندویېزم کې سکان له هندوانو جلا شول او نوآوري او تغییرات پکې راغلل.

دا اوسنی نوې ډلې لکه القاعده او داعش له متفاوت تفسیر نه په گټې اخیستلو سره د واک لپاره له دینه د افزارو کار اخلي او پوه دي چې دین د واکمنۍ منبع ده. د دواړو جگړه ییز تکتیک یو دی. لومړی انتحاري او بیا نور کومانډوگان پېشمرگي ورننوزي او تر مرگ پورې

ورننوزي او تر مرگ پورې جنگېري. یوازې سپین بیرغ په تور بدل شو، ممکن منبع یې هم یوه وي.

دا یو بشري ناورین دی. په داسې حال کې چې اسلام د ترحم، مهربانۍ او عفوې دین دی، په وژنو، شکنجو، انتحاریو مخته نه ځي. دا اوسنی ډلې غواړي د دین اصولو ته هم بدلون ورکړي.

همدا متفاوت تعبیرونه وو چې د جگړو او تخریب سبب شول. که په اصل کې پام وشي، خدای یو دی، رسول یو دی، قرآن او کعبه یوه ده، دا بدمرغي ولې راغله؟ هر یو وایي: «أنا الْحَقُّ».

داسې څرگندېږي چې علامه ابو علي سینا بلخي په ۹۸۰ سپوږمیز کال کې په بلخ کې زېږېدلی، هم د ملایانو تر نیوکو لاندې و او ستونزې یې ورسره درلودې. خو دی بیا هم خپل ایمان تر نورو ټینګ بولي، لکه چې وایي:

کفر چو منې گزاف و آسان نبود محکمتراز ایمان من ایمان نبود
در دهر چون من یکی و آنهم کافر بس در همه دهر یک مسلمان نبود

(افغانستان در مسیر تاریخ، ۱۶۵ مخ)

اروپا دا ستونزې حل کړې هغه وخت نور تېر دی چې کاردینال او پاپ به په کلیسا کې د جنت قبالهورکوله.

د افغانستان د اساسي قانون په لومړۍ ماده کې اسلام راغلی، مسلمانان اسلام د دارینو خیر بولي.

دین د بنده او خدای جل جلاله د اړیکو یوه رابطه ده او له بدمرغيو د نجات لار.

عبادت د خپل خالق جل جلاله سره د رازونياز شېبې بولي او خپل
عجز بيانوي او دی کبریا بولي. اسلام پر عقیده ولاړ دی. عقیده یو
باور دی او یو اېمان.

د اساسي قانون دویمه ماده اسلام د دولت رسمي دین بولي.
او مسلمانان ټول یو بل سره وروڼه بولي. مگر بیا هم هر یو ځان او
خپل مذهب پر حق بولي. چې د ټکرونو لامل هم گرځي او دا اوس یې
هم په اسلامي نړۍ کې اور بل دی، سوریه وگوره، عراق لیبیا او نور.
د ۱۳۸۲ لمریز کال اساسي قانون د ملي او اسلامي وحدت په منظور
په ۵۰ او ۲۲ ماده کې هر ډول تبعیض منع کړی دی او د قانون گذار
له خوا د مذهبونو ترمنځ فقهي تفاوتونه مهم نه دي بلل شوي.
دین د وخت د قدرت لپاره یوه وسیله ده، نو له دې کبله کوم
گونډونه او جمعیتونه چې په مذهبي روحیه جوړ شي، د اساسي قانون
په ۳۵ مه ماده کې منع شوي دي.

دا فقهي تفاوت نشي کولای زموږ ملي وحدت ته زیان وړوي. د
خدای او بنده له رابطې نه سیاسي گټه پورته نشي.
زموږ د ورورگلوۍ ژوند په اساسي قانون کې پر اسلامي اخوت ولاړ دی.
د علما کرامو د متفاوت تفسیر له کبله ښځې ناقص العقلې او د
فساد منبع بولي. د نجونو له شپږم ټولگي نه لوړ د کسب علم
ممنوعیت اعلان کړی او عملاً په اقدام کې دي. دلته هم هغه د
منصور چیغه ده چې وايي:

«اناالحق».

په داسې حال کې چې علم پر ښځو او نرانو فرض دی، که څه هم
په چین کې وي.

مصونیت

د دولت د مقاماتو ځینې دندې شته چې په اجرا کې به یې ځینې
خوشحال او ځینې ترې ناراضه وي، لکه قاضي، څارنوال، پولیس،
وزیران او ولسمشر.

له ښوونکي څخه به هم د نمرې په خاطر څوک لا پیدا شي چې ترې
گېله من وي. په سیاسي ډلو ټپلو کې هم دا ستونزه شته. دا خطر هم
شته چې د حق او قانون د اجرا په صورت کې یې گېله من خلک تهدید
کړي او یا زیان ورواړوي.

د دې لپاره چې په خاطر جمع زړه او ډاډه ډول د قانون په تطبیق کې
ځنډ او خنډ رانشي، نو بشپړ مصونیت ور ته پکار دی، اما معافیت نه.
دا مصونیت به مطلق نه وي، ولې چې دا شعار او اصل هم شته چې
وايي:

«بېگناه کس باید مجازات نشي او گنهکار له مجازات نه پاتې نشي.»
هغه مقامات چې د دندې د اجرا په وخت کې تورن کېږي، تر
عدلي تعقیب لاندې راځي، مگر طرز العمل یې بل ډول دی.

اساسي قانون د مصونیت په هکله دې کسانو ته په مصونیت قایل
شوی دی.

د ملي شورا غړي د اساسي قانون د ۱۰۱ مادې په حکم چې وايي:

«د ملي شورا هېڅ غړی د هغې رایې یا نظریې له مخې چې د
وظیفې د اجرا په وخت کې یې څرگندوي، تر عدلي تعقیب لاندې نه
نیول کېږي.»

دلته د وظیفې د اجرا وخت کلمه د پام وړ کلمه ده.
دا ماده غلطه تعبیرېږي. استازي حاضرۍ ته پابندي نه لري، په
داسې حال کې چې دوی لکه د دولت نور مامورین دي، البته په بل
پوزېشن سره. دوی یوازې د رایو او نظریې له امله تر تعقیب لاندې نه
راځي، بلکې د پارلمان د باندې د خپلو کړنو له امله هم تر اوسه کوم
استازی عدلي تعقیب شوی نه دی.
قانوني مصونیت څلور ډوله دی:

۱ - سیاسي مصونیت:

په سیاسي مصونیت کې چې ولسمشر، مرستیالان یې او وزیران
سیاسي مصونیت لري. پولیس یا څارندوی نشي کولای چې راساً د
ولسمشر یا وزیر کور یا دفتر ته ننوځي، تلاشي او دستگیری وکړي.
ځکه چې مصونیت لري.

د اساسي قانون ۶۹مه ماده داسې صراحت لري:
«کله چې ولسمشر په بشري ضد جرم، ملي خیانت او یا جنایت
تورن شي، د ولسي جرگې د درېیم ثلث په وړاندیز، د ثلث د دوو برخو
استازو په تایید لویه جرگه دایرېږي.
په استثنایي ډول لویه جرگه د ولسي جرگې له خوا راټولېږي. د
لویې جرگې د رایو د دوو برخو په تایید ځانگړې محکمې ته قضیه
سپارل کېږي، چې په سر کې به د مشرانو جرگې رییس، درې تنه د

ولسي جرگې غړي او درې تنه د سترې محکمې غړي، د لویې جرگې
په ټاکلو سره د هغه چا له خوا دعوا کېږي چې لویه جرگه یې وټاکي.
وزیرانو ته د ملي خیانت، بشري ضد جرم او یا نورو جرایمو د
ارتکاب په صورت کې خاصه محکمه جوړېږي او قضیه به له ۱۴۳مې
مادې سره سم د څارنوالۍ له خوا تر عدلي تعقیب لاندې نیول کېږي.
سرپرست وزیران له دې کبله چې د ولسي جرگې د اعتماد رایه نه
لري، په عادي ډول محاکمه کېږي. دا محکمه قطعي او نهایی ده،
استئناف او تمیز نه لري.
چې څوک به خپه وي څوک خوشحاله، دوی د آسېب‌پذیری په
حالت کې قرار لري.

۲- پارلماني مصونیت:

د ۱۰۱ او ۱۱۵مې مادې پر اساس د ملي شورا استازي د لویې جرگې
غړي مصونیت لري.
دا ماده بې‌ابهامه ده او بشپړ صراحت لري. په دا ډول صراحت
لري چې:

«د رایې یا نظریې له امله چې د وظیفې د اجراء په وخت کې یې
څرگندوي، تر عدلي تعقیب لاندې نه نیول کېږي.» اما د وظیفې د
باندې په وخت کې که استازی د یوه جرم مرتکب کېږي، معافیت نه
لري. مگر له دې مادې نه په غلت تعبیر ناوړه گټه پورته کېږي. او د
۱۰۲مې مادې رعایت نه کېږي:
د جرگې په تالار کې موږ د ډېرو فزیکي برخوردونو شاهد یو، چې
مشهود جرم دی. په مجرد د جرم د وقوع په صورت کې د څارنوال

مكلفیت پیلېږي چې توهین او د جرم اقدام کول هم جرم دي. چې تر اوسه په دې برخه کې قانون نه دی رعایت شوی.

د ۱۰۱ مادې مطلب یوازې د رایو او د نظریې د اظهاراتو له کبله مصونیت لري او بس. نه د چاقوکشۍ مصونیت، چې متاسفانه کله کله د بوتلونو گوزارونه هم وینو.

د مشرانو جرگې ټول غړي - که انتخابي دي او که انتصابي - مصونیت لري. هغه یو ثلث چې د ولسمشر له خوا انتصابېږي، هغه هم د خدمت د دورې تر اخېره مصونیت لري.

اما د جرم د ارتکاب په صورت کې چې په ۱۰۲مه ماده کې صراحت راغلی دی چې پولیس او څارنوالي د مشهود جرم د نیولو په صورت او یا له هغې بغیر به اړوندې جرگې ته اطلاع ورکوي او د مجلس تصویب به اخلي چې تر اوسه مجلس هېڅ وخت داسې تصویب ونه کړ چې د دوی د مجلس غړي دې محاکمې ته وسپاري.

د اجرائیه قوې او قضائیه قوې لوړپوړو محاکمو شاهد یو، مگر د مقننه قوې هېڅ وخت نه.

۳ - قضایي مصونیت:

قاضیان او څارنوالان د ټولنې د خرابې طبقې لکه ترهگر، مافیایي شبکې او بدمعاشانو سره سروکار لري، نو مصونیت لري. اما که قاضي په خپله په کوم جرم تورن شي، لومړی یې انسلاک او برطرفي چې د ۱۳۳مې مادې په بنا د ولسمشر واک دی، ترې واخیستل شي، چې معزول شي او بیا له قانون سره سم مجازات کېږي.

د ۱۲۷مې مادې په اساس د سترې محکمې غړي د ولسي جرگه د یوه ثلث په وړاندیز او دوو ثلثو په تایید، له وظیفې څخه عزل او خاصې محکمې ته سپارل کېږي. په دې مسؤولیت کې هم یوه خاصه محکمه بسنده بلل شوې ده، ابتدائیه او استیناف نه لري.

د سترې محکمې کوم غړی، چې ولسمشر وړاندیز کړي دي، مصونیت یې بېرته نشي ترې اخیستلای. د لویې جرگې غړي هم عین مصونیت لري.

۴ - ډیپلوماتیک مصونیت:

بهرني اتباع چې ډیپلوماتیک حیثت ولري، د کوم جرم د ارتکاب په صورت کې بیا هم نه نیول کېږي او په کور دننه نه محاکمه کېدای شي؛ حکومت یې یوازې د ایستلو واک لري او د جرم موضوع یې کېدای شي چې متبوع هېواد ته له دلایلو، اسنادو او دوسیې سره وروسپاري.

۲ - د ټولټاکنو خپلواک کمېسيون:

د اساسي قانون ۱۵۶مه ماده داسې حکم لري:

«د هر ډول انتخاباتو د څارنې او ادارې او په هېواد کې د خلکو عمومي رایو ته د مراجعې لپاره د انتخاباتو مستقل کمېسيون د قانون له حکمونو سره سم جوړېږي. د دې کمسيون د غړو د دندو او مسؤولیتونو تفصیل د ټولټاکنو په قانون کې تصویب شوي دي. د ټاکنو کمېسيون دوې برخې لري: یوه برخه د انتخاباتو کمېسيون او بله د انتخاباتو د شکایاتو کمېسيون دی.

د قانون د دې مادې په بنا په خپلو اجراءاتو او پرېکړو کې خپلواک دی او په هر ولایت کې همدا ډول نمایندګۍ لري.

د ولسي جرګې د ۱۷مې دورې د ټاکنو خپلواک (تش په نامه) کمېسيون د شکایاتو او مظاهرو او اعتصابونو له کبله او ناورو ګټو له کبله دواړه کمېسيونونه څارنوالۍ ته ولېږل شول. تر دې د وړاندې ۱۳۹۴مريز کال د ولسمشرۍ د ټاکنو کمېسيون د ناسالمو اجراءاتو له کبله د ملي یووالي حکومت وزیرېده، چې په هېوادو کې یې سابقه نه درلوده. نو کمېسيون هم تر خپل وخت وړاندې برطرفه شو. د ولسي جرګې د ۱۶مې دورې د ټاکنو کمېسيون هم له خپلواکۍ نه په ګټه د ناسمو اجراءاتو له کبله هغه ۶۲تنو جرګې ته لار ومونده، که څه هم د شکایاتو په اثر د درو محکمو لخوا په درغلیو محکوم شول.

نهم فصل

خپلواکې ادارې او کمېسيونونه

قضا د اساسي قانون د ۱۱۶مې او څارنوالي د ۱۳۴مې مادې پر بنسټ په اجراءاتو کې خپلواکې دي، د چا هدايت او لارښوونې ته اړتيا نه لري. د دې تر څنګ دا لاندې درې کمېسيونونه په اساسي قانون کې د عدالت د تامين په منظور او د قوانينو د نظارت په خاطر د عرض و داد د اورېدو لپاره د درو مستقلو کمېسيونونو د جوړېدو حکم کړی دی:

۱ - د بشر حقونو خپلواک کمېسيون:

د اساسي قانون په ۵۸مه ماده کې د دې کمېسيون د تشکیل حکم شوی دی، چې هرڅوک په آزادانه ډول کولای شي د خپلو بشري حقونو د نقض او د قانون د نه رعایت په صورت کې دې کمېسيون ته شکایت وکړي. دا کمېسيون په دې خاطر خپلواک بلل کېږي چې د اجراءاتو لپاره له چا امر او هدايت ته اړه نه لري د خپلو داخلي مقرراتو سره سم د مروجو قوانينو په چوکاټ کې د هغو د حقونو دفاع کوي. دا کمېسيون د همدې مادې پر بنا د بشر حقونو پر تطبيق نظارت او کنټرول کوي. ولس لا تر اوسه د انتقالي عدالت په هيله د جنګي جنايتکارانو تر عدالت په هيله سترګې پر لار دي.

۳ - د څار خپلواک کمپسيون:

د څار خپلواک کمپسيون د اساسي قانون په ۱۵۷مه ماده کې داسې راغلي دي:

«د اساسي قانون پر تطبيق د څارنې خپلواک کمپسيون د قانون له حکم سره سم تشکیلېږي.» د دې کمپسيون غړي د اهميت له مخې د ولسمشر په وړاندیز او د ولسي جرگې په تاييد تعيينېږي.»
که دا پورته ماده په سم صورت تعبیر شي د «اساسي قانون تطبيق» دنده لري، ليدل کېږي، اورېدل کېږي، ډېر اجرائت له اساسي قانون سره په ټکر کې دي، مثلاً د ولسي جرگې د ۱۷مې دورې ټاکنې څلور کاله وځنډېدې او د ولسمشرۍ ټاکنې چې د ۱۳۹۸ لمریز کال د وري میاشتې له ۳۱ مې د تلې میاشتې ته وغځېدې. څو تنه وزیران د ولسي جرگې تاييد نه لري، په څرگند ډول د اساسي قانون د ۶۴مې مادې د یولسم بند خلاف عمل دی. خو د دې خپلواک کمپسيون عکس العمل ونه ليدل شو.

ولسمشر له ۶۳مې مادې سره د قوانینو د رعایت او تطبيق لوړه کړې ده او د ۶۴مې مادې لومړی بند داسې حکم کوي:

«د اساسي قانون د اجرا څارل.»

د ولسمشرۍ ټاکنې د ۱۳۹۸ کال د غبرگولي له لومړۍ نه د تلې شپږمې ته او د ولسي جرگې د اووه لسمې دورې تر درو کالو زیاتې وځنډېدې، چې په اړه مو یې مؤجه دلایل هم وانه ورېدل.

لسم فصل

ملي سمبول

درې ملي سمبولونه په کور دننه او بهر کې د افغانستان د خپلواکۍ او ملي وحدت ښکارندوی او د ملي هويت تشخيص دي:

۱ - ملي بیرغ:

د اساسي قانون په ۱۹مه ماده کې د ملي بیرغ رنگونه «تور، سور او زرغون» او له محراب، منبر او د غنمو له وړي سره تثبیت شوی دی. چې د هېواد د ملي غرور او هويت سمبول دی او د هويت ښکارندوی دی.

د هغه بیرغ چې د اعليحضرت محمدنادرخان په وخت کې په ۱۳۰۹ لمریز کال د لویې جرگې درې رنگه بیرغ ومانه، خو نورمحمدتره کي په سره رنگ چې په منځ کې یې سور ستوری د نورو کمونسېتي هېوادونو په پیړۍ واراوه. چې ډېر ژر مردود شو.

ملي بیرغ په بهر کې د افغاني ډیپلوماتانو پر موټر او پر دفتر ځوړند

وي.

د سردار محمد داود خان د وخت د ملي سرود مطلع دا ده:

څو چې دا ځمکه آسمان وي څو چې پاتې يو افغان وي
تل به دا افغانستان وي تل به دا افغانستان وي

۳ - د هېواد ملي صنايع:

د اساسي قانون ۱۳مه ماده حکم کوي چې دولت د صنايعو پراختيا او توليد ته وده ورکړي.

له هغې جملې نه افغاني غالي د افغاني په نامه د باور او اعتماد وړ جنسيت دی. د نړۍ شتمنو کورنۍ پرې ښکلې کړې دي. دا هغه مواد دي چې لکه د هېواد قېمتي ډبرې د هېواد د مشرتابه له خوا د ولس مېلمنو ته سوغات ورکول کېږي او يا يې د سفر په وخت کې کوربه ته د سوغات لپاره له ځان سره وړي. گرچې اوس ماشيني غاليو يې بازار سوړ کړی دی اما خپل اهميت او ارزښت يې پر ځای پاتې دی.

د هېواد قره قل پوستکي نړيوال شهرت لري مگر اوس د پوستکو په مقابل کې د محيطزيست د مدني ټولنو له خوا په نړۍ کې مقابله مبارزه جاري ده. په دې چې وړکي وري هم د ژوند حق لري، نه دا چې د انسانانو د ښکلا لپاره تر خپل وخت وړاندې د ښکلا قرباني شي. خامک دُزي، د هېواد د صنعت بله هيله ښوونکې برخه ده چې د هېواد ډېرې زيارايستونکې مېرمنې د خپل ژوند ژوند د رفاه لپاره په کورنۍ کې پرې بوختې دي. دا افغاني صنعت او کمال دی چې د افغاني لاسي کار په نامه سم بازار لري او د هېواد نوم ورسره ضميمه دی او د افغان په نامه يادېږي.

۲ - ملي سرود:

په ۲۰مه ماده کې ملي سرود په ملي ژبه پښتو چې د افغانستان د ټولو قومونو په يادولو او الله اکبر سره ختمېږي، چې د ملي وحدت ښکارندوی دی. د هېواد ملي مشران چې هر هېواد ته په رسمي سفر ځي، دا ملي سرود ور ته غږول کېږي.

د هېواد په دننه د هرې رسمي غونډې په پيل کې د کلام الله شريف تر تلاوت وروسته ملي سرود غږول حتمي دي، چې د غونډې گډونوال په درناوي ولاړ درېږي او حکم دی چې په ښوونځيو کې بايد ملي سرود ټولو زده کوونکو په ياد حفظ وي.

اعليحضرت بابای ملت او سردارمحمد داود خان ملي سرودونه لرل، خو نورو ډلو لکه خلقيانو، مجاهدينو او طالبانو ملي سرود نه پېژاند. اوسنی ملي سرود دا دی:

سرود ملي

دا وطن افغانستان دی دا عزت د هر افغان دی
کور د سولې کور د تورې هر بچی يې قهرمان دی
دا وطن د ټولو کور دی د بلوڅو د ازبکو
د پښتون او هزاره وو د ترکمنو د تاجکو
ورسره عرب گوجر دي پاميريان نورستانيان
براهوي دي قزلباش دي هم ايماق هم پشهيان
دا هېواد به تل ځلېږي لکه لمر پر شنه آسمان
په سينه کې د آسيا به لکه زړه وي ج او پدان
نوم د حق مو دی رهبر وايو الله اکبر، وايو الله اکبر

۴ - د هېواد صادرات:

د اساسي قانون ۹مه ماده کې دولت د کانونو د ساتنې دنده لري، لکه طلا، فرېمانه اوبه، د شامقصدو ډبرې، نفت، گاز، لاجورد، زمرد، يعقوت، رخام، مرمر ډبرې، کرومايت او نورې قيمتي ډبرې چې د هېواد تر مخکې لاندې لويه سرمايه ده، لکه چې وايي «تر ټولو لوی سرمايه دار تر ټولو غريب.»

که له دې کانونو په فني ډول گټه واخيستل شي او د قاچاق او ناوړې گټنې مخنيوی يې وشي، په صادراتو کې د افغان نوم ورسره يادېږي او په وخت کې اقتصادي وده ده.

۵ - افغاني نوټونه:

د سردارمحمد داود خان تر جمهوريت وړاندې د پاچا نوم په خطبه کې ويل کېده او نوټونه هم د پاچا په عکس مزین وو. د انگلستان نوټونه هم د دويمې ملکې اليزابېت په عکس په همدې ډول دي. له طالبانو وروسته هم ځينو ډلو هڅه کوله چې د ځينو جهادي قوماندانانو عکس پر نوټونو ووهل شي؛ بالاخره پر دې سلا وشوه چې د هېواد په تاريخي ځايونو مزین شي.

لومړی ځل د امير شېرعلي خان په پاچاهۍ کې سکه راووتله چې «روپۍ» بلل کېده، تر دې مخکې عباسي سکې رواج وې. تر سکو وړاندې راکړه ورکړه د مال په تبادلې سره کېده.

د لومړي ځل لپاره د ملي قهرمان غازي امان الله خان په وخت کې د اسعارو سکه د «افغاني» په نامه ضرب او بيا نوټونه هم چاپ شول. (آريانا دايرة المعارف، څلورم ټوک، ۱۵۵مخ)

د اساسي قانون ۱۲مه ماده، درېيم بند صراحت لري:

«د افغانستان بانک د دولت مرکزي او مستقل بانک دی... مرکزي بانک د پيسو د چاپ برخه کې د ولسي جرگې له اقتصادي کمېسيون سره مشوره کوي.»

د «د افغانستان بانک» کوم نوټونه چې چاپ کړل، لنډ پښتو متن هم لري. په سيمه او بهر کې د افغانستان د خپلواکۍ او ملي هويت ښکارندوی سند دي. د کمونېستانو د وخت او جنبشي بې ارزښته نوټونه رواج وو، چې د اتحاد جماهير شوروي له خوا چاپېدل. پخواني نوټونه به د پاچا په عکس مزین وو. پر ځای يې د ۲۰۰۲ز کال د اکتوبر په ۷مه نويو نوټونو چې د هېواد په مشهورو او تاريخي آثارو مزین دي، چاپ او بازار ته راووتل، چې نسبي ارزښت لري او د هېواد د هويت ښکارندويه ده.

۶ - د هېواد محصولات:

په ۱۴مه ماده کې دولت د کرنې او مالدارۍ د پراختيا پروگرامونو د طرح او تطبيق دنده پر غاړه لري.

د کرهڼې او مالدارۍ کومو مواد او تازه او وچې مېوې بهر ته لېږل کېږي چې له يوې خوا اقتصادي جنبه لري او له بلې د افغان نوم ورسره ضميمه وي او د افغان د پيداوارو په نامه يادېږي او په لرو او نيژدې سيمو

کې د افغانستان د پېژندګلوی لپاره یو مهم نقش لري، لکه کشمش، آبجوشي، زیره، بادام، جلغوزي، زعفران، خټکي، انار، انگور دي.

د هېواد په کرنه کې افیون هم – که څه هم منفي اغېزه لري – باید یاد شي، چې د نړۍ په سلو کې ۹۰-۹۵ پورې اړتیا پوره کوي. البته کرنه چې د افغانانو له خوا کېږي، نړيواله مافيا او قاچاقبران ورسره په ساخت، بافت او ترانسپورت کې قوي لاس لري. وایي چې د جنسیت له لحاظه د هلمند تریاک لوړ کیفیت لري چې د کرنې دا بخش نن نړيوالو ته یوه لویه ستونزه ده چې مخنیوي ته یې د یوه هېواد وس نه رسي.

د هېواد آسان: هم نړيوال شهرت لري او د بزکشي لوبه نړيوالو ته ډېره په زړه پورې ده چې دا لوبه یوازې د آسانو په خاوره کې دود ده او د چاپه اندازانو، سپورتي مهارتونه د لیدونکو لپاره حیرانووکي دي.

د لوړو بازان (عقاب): هم نړيوال شهرت لري. ښکار یې په ظالمانه ډول رواج دی. ډېر قېمتي مرغه دی، چې د عربو شېخان یې ډېر شوقیان دي.

زموږ په ولسي او محلي محفلونو کې دا کیسه لا تر اوسه په عوامو کې خوله په خوله یادېږي چې کله آریایان د خپل مشر د ټاکلو لپاره د بخدي په سیمه کې لویې او پراخې صحرا ته راوتلي وي – چې د یوې لویې جرګې ډول یې درلود – د ټولو سلا په دې شوه چې باز خوشی کړي چې والوزي؛ وروسته چې پر هر چا کېناست، هغه پاچا دی. بازا والوت، وگرځېد، اخېر کې د یمه پر اوږه کېناست او هغه د هېواد د لومړني عقاب تر اوسه د همت سمبول دی - پاچا شو.

د هېواد تازي سپیان چې په نړۍ کې خاص د (افغان) په نوم یادېږي، د افغان نوم له ځان سره وړي. نړيوال شهرت لري. دا سپیان د غزني، پکتیا او زابل په سیمو کې د ښکار لپاره کارول کېږي.

د ملت بابا اعليحضرت کوم وخت د ترکیبې ولسمشر جلال بایار ته یو تازي د سوغات په توګه هغه وخت ورکړی و چې په ۱۳۳۷لمریز کې دلته دولتي مېلمه و. کله چې هغه د کودتاچیانو له خوا زنداني او محکمه شو، د تور یو دلیل یې هم دا و چې افغان تازي سپی یې پر باغ وش په شل زره لیرو خرڅ کړی و.

دولتي سوغاتونه په دولت پورې اړه نيسي، شخصي ګټه باید مشران ترې پورته نه کړي. همدا وجه وه چې حامد کرزي عن خپل راټول شوي سوغاتونه د افغانستان بانکته وسپارل.

۷ - د هېواد پاسپورتونه:

د هېواد پاسپورتونه چې د افغانستان اسلامي جمهوریت ورباندې غټ لیکل شوی دی. پاسپورتونه دي چې د هويت تشخیص ښکارندوی دي، چې د افغانستان اسلامي جمهوریت په نامه پر ټولو ډولونو لکه سیاسي پاسپورت، خدمتي پاسپورت، تجارتي پاسپورت او سیاحتي پاسپورت وهل شوی دی او د نړۍ په ګوټ ګوټ کې یې افغانان له ځان سره ګرځوي او د هويت د تثبیت لپاره د اعتبار وړ سند دی.

۸ - په بهر کې د هېواد سياسي نمايندگۍ:

د هېواد سياسي نمايندگۍ لکه سفارتونه او قونسلگرۍ او د حاجيانو کمپ په عرفات او مينا شريفې کې د افغان د ملي هويت ښکارندوی دی او پر دفتر او ماڼۍ يې درې رنگه افغاني بيرغ رپېږي. د غوايي له کودتا را په دې خوا لومړی ځل د ۱۳۸۲ لمريز کال د نوي نظام په راتگ سره په نړيواله ټولنه کې افغاني بيرغ بيا وزېښېدل، ځای وموند.

۹ - د هېواد ملي لوبډلې:

د اساسي قانون په ۵۲مه ماده کې د بدني روزنې پياوړتيا ته د لازمو تدابيرو د نيولو حکم صراحت لري. لکه د تکواندو، کرېکېټ او فوټبال ملي قهرمانان چې د افغان (تور، سور، زرغون) بيرغ او ملي سرود سره د مسابقې ډگر ته وردانگي او د ډېر تپوتلاش او هلوځلو په واسطه غواړي چې هېواد ته وياړ راوړي. هغه افغانان چې د خپل سپورتي مهارت له امله د نورو هېوادونو د ليگونو له خوا رانيول کېږي، د هېواد د کرېکېټ قهرمان راشدخان چې د افغان په نامه د هند په IPL ليگ کې د سنرايزر حيدرآباد لوبډلې لپاره د قرارداد په مقابل کې لوبه کوي، وياړ دی. دا کار اقتصادي جنبه هم لري. که د هېواد د فوټبال ټيم کې داسي لوبغاړي وروول شي، چې د نړۍ لوی لوی ټيمونه ورسره دلچسپي پيدا کړي، دوی به هم واخيستل شي.

ځينې علما مو درلودل چې د افغان په نامه يې په بهرنيو پوهنتونونو کې تدريس کاوه، له هغې ډلې ډاکټر محمداشرف غني احمدزی، ډاکټر انورالحق احدي، ډاکټر زلمی خليلزاد او نور ښاغلي چې د افغانانو وياړونه دي. بيا هم افغان، افغان پاتېږي. هيله ده چې لوبغاړي او علما ډېر شي، يا داسې ورځ راشي چې يو افغان د نوبل جايزه راوړي. گرچې د نوبل د سولې جايزې ته د دوه زرم کال په لومړيو کې حامدکرزی هم کانديد و، چې په همدې کال دا جايزه د امريکا پخواني ولسمشر جيمي کارټر ته ورسېده. بيا هم اولاد غريب، غريب دی.

د نوبل د سولې جايزه د خيبر پښتونخوا د پېغلې ملالې يوسفزی نصيب شوه. گرچې د کرنې هاخوا ده بيا يې هم وياړ زموږ دی، ولې چې هر پښتون طبعاً افغان دی.

۱۰ - د آريانا افغان هوايي شرکت:

په لوړه فضا او د آسمان په کنگرو کې د افغان او آريانا د وياړ او تاريخي نمونه په نړيوالو هېوادونو کې د ځان سره گرځوي.

د انسان کلمه عامه ده. د کرامت له مخې تور او سپين، ښه او بد پکې نشته. بد انسان هم انسان دی، کرامت يې بايد وساتل شي. د انسان کرامت د نطفې له تشکله نه بيا تر مرگ او ښخېدو پورې انساني کرامت لري. لکه چې د جزا کود په ۵۶۹مه ماده کې سقط جنين جرم او د مجازات وړ بللی دی. مری بيا هم انسان دی. د جزا په کود کې د مری کرامت نه رعایتول هم جرم دی. مجرم ته قانوني سزا ورکول کېږي، په اعدام محکوم. بيا هم د ده انساني کرامت بايد وساتل شي. د جرم د ارتکاب په صورت کې بيا هم د انساني کرامت لرونکی دی. انساني کرامت د انسان نه بېلېدونکی حق دی.

په اساسي قانون کې هم په متعدد ډول انساني کرامت ته پام شوی دی او په ۶، ۴، ۲۴ مو مادو کې دولت د انساني کرامت او بشري حقونو په ساتلو مکلف بلل شوی دی. په ۲۹مه ماده کې هر ډول سزا حکم چې د انساني کرامت مخالف وي، منع شوی دی، لکه چې همدا ماده داسې صراحت لري:

«د انساني کرامت مخالفه جزا ټاکل منع دي.»

ان د مجرم انساني کرامت ته پام شوی دی. بشري حقوق چې د انساني کرامت يوه مترادفه مانا او هدف لري هم په څو متعددو مادو کې يې صراحت راغلی، لکه د مقدمې په اتم بند کې بشري حقوقو ته اشاره شوې ده. هر بشري ضد عمل د انساني کرامت ضد عمل دی. د بشر حقونو د اعلاميې لومړۍ ماده کې راځي: «د بشر ټول افراد آزاد نړۍ ته راغلي دي.» د حقونو له مخې برابر دي.

يوولسم فصل

متفرقه

۱ - انساني کرامت:

آيت مبارک دی چې:

«وَلَقَدْ كَرَّمْنَا بَنِي آدَمَ»

(دا خو زموږ پېرزوينه ده چې بنيادم ته مو لويي ورکړه) او ملايکو ور ته سجده وکړه.

د اساسي قانون د ۲۴مې مادې دويم بند وايي:

«د انسان آزادي او کرامت له تېري خوندي دی.»

او ۲۹مه ماده بيا داسې وايي چې: «د انسان تعذيب منع دی.»

دواړې مادې د انساني کرامت لپاره په دې قانون کې وضع شوې دي. قطع نظر د جنس، نژاد، مذهب، قوم او سياسي گرايشونو څخه، انساني کرامت يې حق دی. تعذيب د انساني کرامت مخالف عمل دی. که د انساني کرامت رعایت وشي، نو تعذيب به نه وي او که تعذيب عملي شي، دا په دې مانا چې له انساني کرامت سره ټکر شو. د جزا کود په ۳۳۵مه ماده کې آزار، جنسي تېری، د آزادي سلبول يو بشري ضد عمل دی، چې سزا ور ته ټاکل شوې ده. لوی څښتن تعالی هم چې انسان اشرف المخلوقات بللی او پر ځمکه خپل خليفه.

د ۳۱مې مادې پر بنا کوم اقرار چې په کراهیت سره ترلاسه شوی وي، د اعتبار وړ نه دی. په همدې ماده کې د صحت او سلیم عقل اقرار د اعتبار وړ بللی دی.

د جنګي جناياتو اتهامنمې کتاب د ۲۲ مخ په استناد د اقرار اخیستلو لپاره آن پر تورن جنسي تېری کېده.

د اساسي قانون همدا ماده وايي: «هېڅوک نشي کولای چې له شخص څخه (حتی د حقایقو) د ترلاسه کولو لپاره هم د تعذیب او شکنجې کار واخلي.» دلته د «حتی» کلمه یوه خاصه برانندګي لري. شکنجه معنوي، مادي او جسمي ضرر پېښوي.

چې د هېواد وګړي د غوايي د کوتايي نظام نه د انساني کرامت ضد سختې ترخې خاطرې لري، شکنجې، برقي شوکونه، ژوندي تر خاورو لاندې کول او پر مېرمنو او تنکیو ځوانانو جنسي تېری. د دوی په استدلال د اقرار په منظور ورځنی دود او تکتیک و.

د کومو شکنجو او تعذیب چې د «پلچرخي زندان» کتاب د عثمان تره کي تالیف او «د جنګي جنايتونو اتهامنمه» کتابو کې بشپړ تفصیل راغلی دی، د بشري او انساني کرامت ضد اعمالو بیان پکې په مستند ډول راوړل شوی دی.

د دې اعمالو د مخنيوي لپاره د اساسي قانون په ۵۸مه ماده کې د بشري حقوقو خپلواک کمېسيون جوړ شوی چې د دې مادې په استناد هرڅوک کولای شي خپل شکایت ور وړاندې کړي.

د هېواد په هکله د بشر حقونو نړيوالې موسسې او نړيوالې عفوې موسسې ځينې زړه‌بوړونوکي بشري ضد اعمال ثبت کړي دي. د تعذیب او شکنجې د مخنيوي او د انساني کرامت ضد اعمالو د

د اساسي قانون په ۴۷مه مه کې دا چې هېواد له نړيوالو میثاقونو سره تړلی دی او د بشري حقوقو د علاميې په رعایت بشري حقوقو ته خاص پام شوی دی. چې همدا انساني کرامت په بر کې نیسي.

۱- ولسمشر د اساسي قانون د ۶۳مې مادې درېیم بند،

۲- وزیران د ۷۲مې مادې څلورم بند،

۳- د سترې محکمې غړي د ۱۱۸مې مادې پینځم بند، او

۴- د ملي شورا غړي د ۸۵مې مادې دویم بند

د پورتنیو موادو په حکم دا پورتنی مقامات که په بشري ضد جرمونو تورن وي، له کاندیداتوری نه یې منع کړي دي.

د ۶۹مې مادې د دویم بند پر اساس ولسمشر په بشري ضد جرایمو د ارتکاب په صورت کې محاکمه کېږي. د وزیرانو لپاره هم د ۷۱مې مادې څلورم بند کې صراحت لري.

۲- تعذیب:

د اساسي قانون ۲۹مه ماده حکم کوي:

«د انسان تعذیب منع دی.»

د ملګرو ملتونو له خوا د هر ډول تبعیض له منځه‌وړلو لپاره د ۱۹۶۵کال د ډېسمبر په ۲۱مه یوه مقاله تصویب شوه. (قانون پوه محمد اشرف رسولي، تحلیل و نقد بر قانون اساسي افغانستان، ۹۲مخ) په همدې ماده کې یوازې تعذیب او شکنجه د بشري حقوقو او انساني کرامت ضد علم بلل شوی دی.

۳ - ملي وحدت او تبعيض:

دولت ملکیت لري چې د اساسي قانون د شپږمې مادې په حکم داسې یوه ټولنه جوړه کړي چې انساني کرامت او بشري حقوق پکې وساتل شي او ملي وحدت پکې تامین شي.

په «۱۰۳مه» ګڼه فرمان کې هم د پاک خدای جل جلاله له دربار نه د ملي وحدت د ټینګښت هیله شوې ده. د همدې اساسي قانون د مقدمې په شپږم بند کې هم ملي وحدت باندې تایید او تاکید راغلی و. په ۶۳مه ماده کې ولسشمر، په ۷۴مه ماده کې وزیران د ملي وحدت د تامین لپاره د پاک خدای په وړاندې لوړه کوي.

بېطرفي، عدالت او مساوات د ملي وحدت اړین اصول دي چې په ۱۱۵مه ماده کې د سترې محکمې غړي هم د بېطرفۍ د رعایت لپاره هم د خدای پاک په نامه لوړه کوي.

د اساسي قانون په ۸۱مه ماده کې هم د خلکو عمومي مصلحتونه او سترې ګټې د خپل قضاوت محور ټاکي. دلته «عمومي» حکم راغلی دی چې د هېواد د ټولو اتباعو مانا لري.

ملي وحدت یوه حیاتي موضوع ده، لکه چې وایي:

یا به یو کېږو، یا ورکېږو.

شاعر د واقعیت پر بنا او د یوه ملي احساس له مخې دا هم وایي:

درست افغان له کندهاره تر واخانه سره یو د ننگ په کار پټ او آشکار

تبعیض او تعصب یو دی. تبعیض تعصب زېږوي او تعصب تبعیض.

د اساسي قانون ۲۲مه ماده:

مجازاتو لپاره د انساني کرامت ضد اعمالو د مرتکبینو لپاره په هالنډ کې نړیوال جنایي دېوان جوړ دی.

د انساني کرامت یا بشري حقونو ضد اعمال کوم چې په اساسي قانون کې ور ته اشاره شوې ده او شکنجه او تعذیب د انساني کرامت یو مخالف عمل دی. د جزا کود په ۳۳۷، ۳۳۵مادو کې یې مرتکبینو ته سزا پېښېښي شوې ده.

د شکنجو د مخنیوي لپاره د افغانستان د اساسي قانون په ۷مه ماده کې هم راغلي چې:

«افغانستان د ټولو نړیوالو معاهداتو، د ملګرو ملتونو د منشور او

نړیوالو بشري حقونو د اعلامیې رعایت کوي.»

شکنجه د انساني کرامت په مخالف قطب کې قرار لري. د لېښمنستانو په دوره کې شکنجه او تعذیب دود وو. د ګوندي ملګرو، یوازې «انقلاب او یا ضد انقلاب» جمله زده وه. له انساني کرامت او بشري حقونو نه پردي وو. د هر انقلاب ضد تورن سره یې برخورد وحشیانه و، چې دوی به انقلابي برخورد باله. ټول بشري حقوق او نړیوال میثاقونه نادیده نیول کېدل. له دې کبله چې قانون گذار د شکنجې موضوع ته جدي پام لري، د اساسي قانون په ۵۱مه ماده کې یې دولت په جبران خساره باندې ملکف بللی دی.

خلقي ملګرو به د اساسي قانون د ۳۰مې مادې خلاف په اکراه سره اقرار د اتهام سند وباله او آن همدا اقرار به یې د نورو تورنانو د محکومیت لپاره هم وکاراوه. د ۳۱مې مادې د وکیل نیولو حق هم سلب شو او تر اعدام وړاندې هر ډول توهین، تحقیر، بې عزتي او د عذاب مرګونه دود وو.

«د افغانستان د اتباعو ترمنځ هر راز تبعيض او امتياز منع دی.»
 ماده لنډه او جامع ده؛ تبعيض د ملي وحدت ضد عمل دی.
 تبعيض د هېچا په گټه نه دی او لکه مورياته د هېواد بدنه خوري
 او زيان راورونکی دی. کوم قوم چې دا رويه لري، هغه خپل تش په
 نامه قوم ته هم زيان رسوي. په دې کې شک نشته چې له عکس العمل
 سره به مخامخ نشي.

تبعيض او تعصب د يو څو ځانځوښو له خوا د خپلو گټو لپاره د ملي
 گټو په پوښ کې مطرح کېږي او د ملي وحدت په خلاف تبعيض ته
 لمن وهي. په دې ماده کې د «امتياز» کلمه هم راولړ شوې ده.
 امتياز په خپله تبعيض منځته راوروي. همدا ډول چې تبعيض مضر
 دی، امتياز هم خراب عواقب لري. د مساوات ضد عمل دی.

متأسفانه کله کله ليدل کېږي چې يو قوم او يا يوه ډله مقابله خوا
 په تبعيض تورنوي او هغه بل طرف هم همدا ډول عکس العمل ته
 اړباسي. د انسانانو ترمنځ هېڅ توپير او امتياز نشته، معيار يوازې تقوا
 ده، لکه په دې مبارک آيت کې:

«إِنَّ أَكْرَمَهُمْ عِنْدَ اللَّهِ أَتْقَاهُمْ ج»

(په حقيقت کې د الله جل جلاله په وړاندې ستاسې څخه تر ټولو زيات عزتمند
 هغه څوک دی چې په تاسې کې تر ټولو زيات پرهېزگار وي.)
 د امتياز حق د هغه چا دی چې د هېواد او ولس چوپړ ته په رښتيا
 چمتو وي، لکه پورتنی مبارک آيت چې راولړ شو.

په همدې کچه چې د هېواد لپاره ملي وحدت گټور دی لکه چې
 پاس وويل شول، په هغه اندازه تبعيض زيان راورونکی دی، لکه چې د
 اساسي قانون، قانون گذارو هم په ۳۵ مه مه څلورم بند کې د قوم،

سمت، ژبې او مذهب پر اساس گوندجوړول منع کړي دي. وايي چې
 تبعيض راوروي او له ملي وحدت سره په ټکر کې راځي.
 د افغانستان د اساسي قانون په متعددو مادو کې د «هر افغان»
 کلمه راغلې چې دا کلمه عامه ده او د ټولو لپاره د ملي وحدت په
 منظور ده.

«افغان» هم په ۴مه ماده کې پېژندل شوی دی. تبعيض د ملي
 وحدت په ضد عمل دی، لکه مورياته د دولت بدنې ته زيان رسوي.
 تبعيض ملي خيانت ته نيژدې دی. تاريخ جوته کړې ده چې ولس په
 هر بحران کې سره يو مټ وو او خوښي مو هم په گډه وه، گډ تاريخ او
 گډ ارمان لرو.

تبعيض يو ډول رواني ناروغي ده چې د خودخواهي او خپلو اغراضو
 پر بنا راولاړېږي، د پرديو په لمسون او يا ناخوداگاه د پرديو د گټو او
 فرهنگي يرغل لپاره په نيابتي جنگ کې ولاړ وي، چې د ناپوهي نښه
 ده. د جزا کود په ۲۵۶مه ماده کې سزا هم ور ته ټاکل شوې ده.

قوم گرایی د نورو د رد په مانا ده. د يوه خاص قوم خواخوږي بل
 ته د تبعيض مانا ورکوي. کېدای شي د پرديو لمسون او فرهنگي يرغل
 لپاره نيابتي رول اجرا کوي، لکه چې دا اوس هم د نيابتي جگړې
 شاهدان يو. افغان اوس کله په کشمير کې جنگېږي او کله د فاطميون
 په لښکر کې ولاړ دي.

د جهاد په وخت کې مجاهدينو ته د نغلو د بند او د کندهار د
 (دهلي) د بند د خرابي پلان او نقشه د هېواد دښمنانو ورکوله.

دا اوس ښوونځي او رغتونونه د چا له خوا او څنگه ماین گذاري
 کېږي؟ بازي خوړلي يا غولېدلي تنکي ځوانان د جنت د خوړو په هيله

څنگه ځانورنې کوي؟ همدا يوه نيابتي جگړه ده چې د پرديو په لمسونه دوام لري، لکه چې وايي:

لمر دی راخېژي پر لويو غرونو بيب نیکه وايي زما زامنو
سړی چې مړينه خوږ يې پخوا وي ولس چې مړينه نښه يې دا وي
ځان ځينې هېر پر بل مين شي وطن به يې خود ترېنه خراب شي

۴ - مساوات:

مساوات په ټولنه کې نظم او امن راوروي. د اساسي قانون ۲۲مه ماده وايي:

«د افغانستان اتباع ښځې او نارينه د قانون په وړاندې مساوي حقوق او وځايې لري.»

دلته مطلب عام دی، ټول اتباع يادوي.

په ملي وحدت کې تبعيض ځای نه لري او که تبعيض وي نو به ملي وحدت نه وي. مساوات دي چې ملي وحدت به تضمين کړي. مساوات عدالت دی.

د ولسمشر «۱۰۳مه» گڼه فرمان کې هم برابری او مساوات ته اشاره شوې ده.

د ډموکراسي او قوانينو له لارې هڅه کېږي چې عدالت ته ورسېږي. عدالت هدف دی.

په اساسي قانون کې مساوات په صراحت تاييد شوی دی او په متعددو مادو کې د «هر» کلمه راغلې ده، چې خاص نه بلکې د عام په مانا ده.

لکه په څلورمه ماده کې چې وايي: په افغانستان کې ملي حاکمیت په ملت پورې اړه لري. ملت په ټولو افغانانو دلالت لري.

د همدې مادې په دويم بند کې د ملت تشخيص او تعريف دا ډول صراحت ورکړ شوی دی چې وايي:

«د افغانستان ملت عبارت دی له هغو ټولو افرادو څخه چې د افغانستان تابعیت لري.»

دلته هم حکم د «ټولو افرادو» راغلی دی. دا حکم عام دی، خاص نه پېژني.

تابعیت شرط دی چې افغان شي، قوم او مذهب او يا نور بل شرط نشته.

که يو امریکایي او يا يو اروپايي افغاني تابعیت ترلاسه کړي، هغه هم افغان دی او له ټولو افغاني امتيازونو نه گټه پورته کوي. دا رويه په نورو هېوادو کې هم همدا ډول دود ده.

کله چې د ولسمشر حامد کرزي له خوا لخدرا ابراهيمي په کابل کې د يوناما مشر ته د افغاني تابعیت وياړ وربښي، هغه بې له وېزې په افغاني پاسپورت افغانستان ته تگ رانگ کولای شي او د نورو افغانانو سره مساوي گټه اخيستلای شي.

د مساوات په منظور د ټاکنو قانون په ۵۳ ماده کې د اهل هڼود او سېکانو لپاره هم کرسی په پام کې نيول شوې ده.

د ۸۱مې مادې په دويم بند کې د ملي شورا هر غړی بايد يوازې د خلکو ملي او عمومي گټې په نظر کې ولري. د قومي، مذهبي او يا گوندي گټو د دفاع حق نه لري چې دلته ملي وحدت او ټول ملت ته په يوه سترگه کتلو نه مطلب دی او مساوات ترې غوښتل کېږي.

په ځينو مادو کې کله د «هېڅ تبعه» کلمه راغلې، چې بې له توپيره د ټولو افغانانو لپاره کارول کېږي، لکه ۲۸، ۴۰ مې مادې او په ځينو مادو کې لکه ۳۴ ماده کې په متعدد ډول د «هر افغان» کلمه راغلې ده. او په ۳۹، ۴۲، ۴۸ مو مادو کې د «هر افغان تبعه» کلمه راغلې ده چې په دې ماده کې په عام او خاص ډول د هر افغان بې له توپيره مساوات مطلب دی.

د اساسي قانون ۳۳ مې مادې راوړي دي چې:

«د افغانستان اتباع د انتخاباتو او د انتخابېدلو حق لري.»

مانا يې عامه ده چې هر افغان د دې مستحق دی. چې دا په خپله د مساواتو په مانا ده. د مساواتو په هدف ۸۱ ماده حکم کوي چې:

«د ملت استازي د ټول ملت استازيتوب کوي، نه د يوه قوم او يا د کوم گوند.»

افغانان په خپل منځ کې يو تر بل نه پورته دي او نه کښته.

له همدې کبله ۲۲ مه ماده هر ډول تبعيض او امتياز ردوي.

د قانون په ځينو مادو کې د «هېڅوک» کلمه راغلې ده. يوازې د افغانانو نه بلکې له انسانه مطلب دي که افغان وي او که بهرنی.

لکه په ۲۷ مه ماده کې:

«هېچا ته سزا نشي ورکول کېدای مگر د باصلاحيته محکمې په

حکم...»

په ۲۹، ۳۰، ۴۰، ۵۸ مادو کې د «شخص» کلمه راغلې، مطلب يې عام او د ټولو نه دی، که داخلي وي او که بهرنی. هدف مساوات دی. قانون عام وي، د ټولو لپاره وي او د ټولو لخوا پر ټولو بايد تطبيق شي. دا به د ملي وحدت هم تضمين وي. تاريخ ثابتته کړې ده چې د

آزمون په وخت کې که اورنگ و او که فرنگ، ملي وحدت و. چې ملي حاکميت يې ساتلی دی او ملي وحدت د بري لار وه.

هر افغان له هېواد سره مينه لري او وطنپاله او ملي گرا دي. دا بايد عام وي او په مثبت ډول. سکه او ناسکه دودول، څرگنده ده چې د دښمن لمسونه دي. کوم لغات لکه ملي گرا، قوم گرا، فاشېست، چې په مېډيا کې اورېدل کېږي، د هېچا په گټه نه دي. پر معينه موضوع بايد بحث او يا اعتراض وشي. پر شخص او د هغه پر اعمالو بحث وشي. وچ او لاندې سره گډ نشي. سم او بد په هره سيمه کې موندل کېږي. هر عمل، هره مفکوره چې ملي وحدت زيانمنوي، سره کرښه ده او د قلم او بيان آزادۍ څخه سوء استفاده غلط تعبيرول دي چې تبعيض او تفرقه راپيدا کېږي او د کود جز ۲۵۶۱ مه ماده دا يو جرمي عمل بولي او ور ته سزا ټاکل شوې ده.

مساوات د ټولنې د نظم اساس جوړوي. د نړۍ په هره څنډه کې چې بحران دی، ارومرو به يوې خوا د باطل لار نيولې او مساوات او عدالت ته شا کړې وي. اساسي قانون پر مساوات ډېر تاکيد لري، مگر په مساوات کې بيا هم مساوات شته. که وکتل شي چې د کوم ولايت کسان په بهرني وزارت کې او يا د کومې ولسوالۍ ډېر کسان د جنرالي مقام ته رسېدلي دي.

د «۱۰۳مې» گڼې فرمان او د اساسي قانون د مقدمې څلورم بند، د قانون په پينځمه ماده او ۵۹ مه ماده کې اساسي قانون د مساوات غوښتونکی دی. مساوات د امن، ډاډ او نېکمرغۍ وسيله ده.

۵ - تحلیف:

تحلیف امتیاز نه دی، بلکې یو مکلفیت دی.

د مېډیا او خلکو په شهادت او د خدای جل جلاله په مخ کې د تعهد په ډول اظهارول، په هغه باور درول یو معنوي مکلفیت لاندې چې د ۶۳مې مادې په صراحت ولسمشر، د ۷۴مې مادې وزیران د ۱۱۹مې مادې د سترې محکمې غړي د پاک خدای جل جلاله په نامه لوړه کوي.

قاضیان د حق او عدالت، امانتداری او بېطرفۍ و د اساسي قانون او نورو قوانینو د تامین لپاره او ولسمشر او وزیران هم د قوانینو د رعایت سربېره د خپلواکۍ، ملي حاکمیت او د ځمکنۍ بشپړتیا د ساتلو لوړه کوي. ولسمشر او وزیران له دې چې اجرائیه ځواک دي، د هېواد په خپلواکۍ او ملي حاکمیت باندې مکلف دي او د قانون د تطبیق لپاره یې درې سره نهادونه ولسمشر، حکومت او قضا په رعایت مکلف دي. د ملي شورا غړي هم د دندې په پیل کې د خدای په نامه د خدمت لپاره د خدای جل جلاله په نامه لوړه کوي. د اردو افسران هم د خدای په حضور کې په کلام الله او عَلمِ مبارک لوړه کوي.

۶ - د واک محدودیتونه

اساسي قانون د ډموکراسۍ په منظور ځینې واکونه ورکړي دي، لکه ۳۴مه ماده: «د بیان آزادي له تېري څخه خوندي ده.» مگر دا آزادي د ۵۹مې مادې په واسطه داسې محدوده شوې ده، چې وايي:

«هېڅوک نشي کولای په دې اساسي قانون کې د راغلو آزادیو او حقوقو څخه په ناوړه استفاده د هېواد د خپلواکۍ، ځمکنۍ بشپړتیا، ملي واکمنۍ او ملي وحدت پر ضد عمل وکړي.» دلته آزادي محدوده شوه یا تر هغه آزادي لري چې بل ته زیان ور وانه پوي.

په ۶۴مه ماده کې ولسمشر واک لري چې وزیران وټاکي مگر د ولسي جرگې تایید ضرور دی، بیا واک محدود شو.

او یا د همدې مادې په څلورم بند کې د جگړې او متارکې اعلان د ملي شورا په تایید راوړل شوي دي.

د ۱۱۶مې مادې پر بنا محکمه په خپلو کړو کې مستقله ده، مگر ۱۳۰ ماده به له قانون سره په مطابقت وي.

د ۵۷مې مادې په حکم بهرنیان هم د آزادي حق لری مگر زموږ د هېواد د قوانینو رعایت به کوي، د سرمایه گذاري حق ورکړ شوی دی. مگر د هېواد قوانین د شراب خانو او قمارخانو حق نه ورکوي. یا داسې لباس یې مېرمنې واغوندي، لکه د کلفورنيا په ساحل کې چې پکې گرځي. په ۴۰مه ماده کې راځي «ملکیت له تېري خوندي دی.» مگر نشي کولای چې چرس یا افیون پکې وکړي.

په ۳۵مه ماده کې د افغانستان حق لري چې ټولنې او گوندونه جوړ کړي، مگر د همدې مادې د حکم پر اساس به یې مالی منابع څرگندې وي او نظامي تشکیلات به نه لري او د قوم، ژبې، مذهب او سمت پر بنسټ جواز نه لري.

په ۳۶مه ماده کې د مظاهرو حق دی، اما وسلې به نه وي.

ومن الله توفیق

This document was created with Win2PDF available at <http://www.daneprairie.com>.
The unregistered version of Win2PDF is for evaluation or non-commercial use only.



دليکوال تاليفونه:

- ۱. دلاوه خان دکى جى بى لوموکې
- ۲. دلاوه خان در چنگال کى جى بى (په درى ژبړه)
- ۳. پتى توبى (دالماني ژبړه)
- ۴. شعارونه چى عملي نشول
- ۵. دجهاد نغمى

سياست هنر او لوبه ده. د لوبې قواعد رعایت غواړي. د خاورو لومړيو لسيزو قواعدو ته پام ونشو؛ هېواد يې غوښتى خو د خان لپاره. خپل يې اشرار او پردي يو دوستان بلل. يوازې د انقلاب او انقلاب ضد، د مسلمان او کافر سوال مطرح و. افغان او وطنوال ترې هېر و. د پرديو په شرابو مست وو.

په بشري حقونو کې تفریط او به بې عدالتی کې افراط و. په خپل لاس وژلي اوس شهیدان شول یا (یاد يې جاوېدان)، لکه چې وايي:

(بز مرده شاخ زري)

له انټرنېشنلېستي دندې او اسلام سرحد نه لري، نه تېر شول. پښېماني گټه نه کوي. هم يې خان خراب کړ او هم وطن. خو اوس هر څه تپل بې گټې دي.



پنځه انتشارات میوند
کابل - افغانستان



**Get more e-books from www.ketabton.com
Ketabton.com: The Digital Library**